

ပုဂ္ဂိုလ်စွာဒေသနာအရ
ကျေးဇူးတော်ရှင် ဘဂ္ဂမဟာပဏ္ဍိတ
ဖိုးကုတ်ဆရာတော်ဘုရားကြီး
၏
ဥပနိသယအတိုင်း
ခရီးစဉ်မင်းကုန်းဆိုင်ရာတော်
ဦးဇနိတာလင်္ကာရ
မဟာကြွေးသံသော




စိတ္တာနုပဿနာ ချနည်း

၁။	မြင်စိတ်	}	အပြင်စဉ်သည် ၅ - ယောက်
၂။	ကြားစိတ်		
၃။	နံစိတ်		
၄။	စားစိတ်		
၅။	ယားနာကောင်းစိတ်		
၁။	လောဘစိတ်	}	အတွင်းစဉ်သည် ၆ - ယောက်
၂။	ဒေါသစိတ်		
၃။	မောဟစိတ်		
၄။	အလောဘစိတ်		
၅။	အဒေါသစိတ်		
၆။	တွေ့စိတ်-တောစိတ်		
၁။	လေကိုထုတ်သောစိတ်	}	အိမ်သည်စိတ် ၂ - ခု
၂။	လေကိုသွင်းသောစိတ်		

သမ္မာဒိဋ္ဌိ၊ သမ္မာသင်္ကပ္ပ၊ သမ္မာဝါယမ၊
 သမ္မာသတိ၊ သမ္မာသမာဓိ၊
 ၎င်း(၅)ခုသည် ချတတ်သောတရားများဖြစ်၏။
 ချနည်းစနစ်မှာ အိမ်သည်ကိုအမြဲထား၍ ဖြစ်ပျက်စွပါ၊
 အိမ်သည်မရှိပါက အပြင်စဉ်သည်၊ အတွင်းစဉ်သည်
 ပေါ်ရာကိုစွပါ။
 စဉ်သည်မရှိပါက အိမ်သည်ကိုအမြဲစွပါ။

ပဋိစ္စသမုပ္ပါဒ်တရား၊ ၁၂ ပါး၊ ထင်ရှား ပေါ်လွင် ဓာတ်အစဉ်၊


အ မ ရ ပူ ရ ဖြို့၊ မင်္ဂလာတိုက်ဟောင်း၊ မိုးကုတ်ဆရာတော်ဦးဝိမလ၏
ပဋိစ္စသမုပ္ပါဒ် ဖြတ်လမ်း၊ ကြည့်ရှုစရာ စက်ဝိုင်းဒေသနာ။



အဝိဇ္ဇာနှင့် တဏှာအရင်းခံ၊ ဥပါဒါန်၊ ကံကြောင့်-ရုပ်နာမ်ပေါ်။ အပင်မှမျိုး၊ မျိုးမှအပင်၊ အမျှင်မပြတ်၊ ဆက်စပ်သည့်ဟန်၊ ကံကြောင်းနာမ်ရုပ်၊ နာမ်ရုပ်ကြောင့်ကံ၊ အဖန်ဖန် ဖြစ်ပြန်နည်းအလျှော်။ ဗြဟ္မာ သိကြား၊ စသည်များ က၊ ထင်ရှားပြုပြင်၊ စီရင်ဖန်ဆင်း၊ အကြောင်းရင်းကြောင့်၊ လူနတ်များစွာ၊ သတ္တဝါတို့၊ ဖြစ်လာရမှု၊ မဟုတ်ဟု၊ ဉာဏ်ဖြင့် ရှု၍မြော်။

(လင်္ကာဆောင်ပုဒ်) မူလနှစ်ဖြာ၊ သစ္စာနှစ်ခု၊ လေးခုအလွှာ၊ အင်္ဂါတဆယ်နှစ်ပါး၊ တရားကိုယ် များနှင့်၊ သုံးပါးအစပ်၊ နှစ်ရပ်မူလ၊ ဝဋ်သုံးဝနှင့်၊ ကာလသုံးဖြာ၊ ခြင်းရာနှစ်ဆယ်၊ ဤရှစ်သွယ်ကို၊ အလွယ်ကျက်မှတ်၊ သိစေအပ် သည်၊ သံသရာမှ လွတ်ကြောင်းတည်း။

ပဋိစ္စသမုပ္ပါဒ်တရား၊ ၁၂ ပါး၊ ထင်ရှားပေါ်လွင် ဓာတ်အစဉ်
 အမရပူရမြို့၊ မင်္ဂလာတိုက်ဟောင်း၊ မိုးကုတ်ဆရာတော် ဦးဝိမလ၏
 ပဋိစ္စသမုပ္ပါဒ် ဖြတ်လမ်းကြည့်ရှုစရာ စက်ဝိုင်းဒေသနာ၊



အဝိဇ္ဇာနှင့် တဏှာရင်းခံ၊ ဥပါဒါန်၊ ကံကြောင့်-ရုပ်နာမ်ပေါ်၊ အပင်မှမျိုး၊ မျိုးမှအပင်၊ အမျှင်မပြတ်၊ ဆက်စပ်သည့်ဟန်၊ ကံကြောင့်
 နာမ်ရုပ်၊ နာမ်ရုပ်ကြောင့်ကံ၊ အဖန်ဖန် ဖြစ်ပြန်နည်းအလျော်၊ ဗြဟ္မာ-သီကြား စသည်များက၊ ထင်ရှားပြုပြင်၊ စီရင်ဖန်ဆင်း၊ အကြောင်းရင်းကြောင့်၊
 လူနတ်များစွာ၊ သတ္တဝါတို့ ဖြစ်လာရမှု၊ မဟုတ်ဟု ဉာဏ်ဖြင့်ရှု၍မျှော်၊
 (လင်္ကာဆောင်ပုဒ်) မူလနှစ်ဖြာ၊ သစ္စာနှစ်ခု၊ လေးခုအလွှာ၊ အင်္ဂါတစ်ဆယ့်နှစ်ပါး၊ တရားကိုယ်များနှင့် သုံးပါးအစပ်၊ နှစ်ရပ်မူလ၊ ဝဋ်သုံးဝနှင့်
 ကာလသုံးဖြာ၊ ခြင်းရာနှစ်ဆယ်၊ ဤရှစ်သွယ်ကို အလွတ်ကျက်မှတ်၊ သိစေအပ်သည်၊ သံသရာမှ လွတ်ကြောင်းတည်း။

ဗုဒ္ဓမြတ်စွာ ဒေသနာအရ
ကျေးဇူးတော်ရှင် အဂ္ဂမဟာပဏ္ဍိတ
မိုးကုတ်ဆရာတော်ဘုရားကြီး၏
ဥပနိဿယအတိုင်း

ဇနိတာရာမကျောင်းတိုက် ဆရာတော်
ဦးဇနိတာလင်္ကာရ
ဟောကြားအပ်သော

ပဋိစ္စသမုပ္ပါဒ် စက်ဝိုင်းဒေသနာ
အမေးနှင့် အဖြေ
အကျဉ်းချုပ်

ဇနိတာရာမကျောင်းတိုက်
ဆရာစံရပ်ကွက်၊ ဝတ္ထုလမ်း၊ ဗဟန်းမြို့နယ်၊ ရန်ကုန်။
(တေတ္ထအကြိမ်)

မျက်နှာဖုံးခွင့်ပြုချက် အမှတ် (၁၆၆ / ၉၁) (၁၂)
စာမူ ခွင့်ပြုချက်အမှတ် (၇၇၃ / ၉၁) (၁၂)

စတုတ္ထအကြိမ်
၁၉၉၁ ဒီဇင်ဘာလ
အုပ်ရေ ၂၀၀၀
ပန်းချီ ဦးစံတိုး
မျက်နှာဖုံးရိုက် ရွှေထီး
တန်ဖိုး - ၂၀ ကျပ်

- ထုတ်ဝေသူ - ဦးနေဝင်း (၀၁၄၁၁)
နေရိရီ စာအုပ်တိုက်
၂/က၊ အောင်ရတနာလမ်း၊
လမ်းမတော်၊ ရန်ကုန်။
- ပုံနှိပ်သူ - ဒေါ်ခင်ရီ (မြ-၀၂၅၀၅)
နေရိရီ ပုံနှိပ်တိုက်
၂/က၊ အောင်ရတနာလမ်း၊
လမ်းမတော်၊ ရန်ကုန်။
(ဖုန်း - ၂၁၄၃၅)
- မျက်နှာဖုံး - ဒေါ်တင်အေး (မြ-၀၂၈၄၁)
ရွှေထီး ပုံနှိပ်တိုက်
၁၈၄၊ ရွှေဂုံတိုင်လမ်း၊
ဗဟန်း၊ ရန်ကုန်။

နမောတဿ ဘဂဝတော အရဟတော သမ္မာသမ္ဗုဒ္ဓဿ နိဒါန်း

ဘုရားရှင်များ၏ သာသနာတော် မြတ်ကြီးမှာအရေးကြီးသောတရားကိုပြော
ပါဆိုရင် ပဋိစ္စသမုပ္ပါဒ် တရားကို ပြောရမှာဖြစ်ပါသည်။ အကြောင်းကို ဆိုရပါမူ
မြတ်စွာဘုရားသခင် ကိုယ်တော်မြတ်ကြီး ကိုယ်တိုင်ပင်လျှင် ဘုရားမဖြစ်မီ ဘုရား
လောင်း ဘဝမှာဤပဋိစ္စသမုပ္ပါဒ် တရားတော်ကြီးကို အဆုံးကနေ အစရောက်အောင်
ဆင်ခြင်တော် မူပါသည်။ တစ်ဖန် အစကနေ အဆုံးရောက်အောင် ဆင်ခြင်တော်
မူပါသည်။ ဤကဲ့သို့ ပဋိစ္စသမုပ္ပါဒ် ဒေသနာကို အစကအဆုံး၊ အဆုံးက အစ
ပြန်ရောက်အောင် ဆင်ခြင် သုံးသပ်တော်မူသောအခါ နံနက်မိုးသောက်ယံ၌
အာသဝေါတရား လေးပါးကုန်ခန်းတော်မူပြီးလျှင် သဗ္ဗညုတ ဉာဏ်တော်ကြီးကို
ရရှိတော်မူပြီးသောအခါ လောကသုံးပါးဝယ် အမြတ်ဆုံး ဘုရားရှင်အဖြစ်သို့ရောက်
တော်မူခဲ့ပါသည်။

သို့အတွက် ဘုရားရှင်အဖြစ်သို့ ဘာကြောင့် ရောက်ပါသလဲ။ မေးမြန်းခဲ့ပါရင်
ပဋိစ္စသမုပ္ပါဒ် ဖြစ်ကြောင်းနှင့်ချုပ်ကြောင်းသိလိုဘုရားဖြစ်ခဲ့ပါတယ်ဟူ၍ ဖြေရုံမှတစ်
ပါး အခြားအဖြေ ပေးစရာ မရှိတော့ပါ။

ထို့ကြောင့် ယောဂီအပေါင်း သူတော်ကောင်းတို့မှာလဲ မဂ်ဖိုလ်နိဗ္ဗာန်ကို
ရအောင် အားထုတ်နေကြသော ယောဂီများ ဖြစ်ကြပါသဖြင့် ပဋိစ္စသမုပ္ပါဒ်
တရားတော်ကို မသိရင်၊ သစ္စာလည်း မသိနိုင်ပါ။ သစ္စာမှမသိရင် မည်သူမျှ
ဒိဋ္ဌိမကွာနိုင်ပါ။ ဒိဋ္ဌိကိုမှအသိဉာဏ်အားဖြင့်လဲ မခွာ၊ အပွားဉာဏ် အားဖြင့်လဲမခွာ၊
အပါယ်ဉာဏ် အားဖြင့်လဲ မခွာနိုင်ပါရင် သောတာပန်မျှတောင်မှ မဖြစ်နိုင်တော့ပါ။

သို့အတွက် သောတာပန် ဖြစ်ချင်ပါတယ်ဆိုရင် ဒိဋ္ဌိကို အသိဉာဏ်အား
ဖြင့် အလျင်ခွာကြရမှာ ဖြစ်ပါသည်။ ဒိဋ္ဌိကို အသိဉာဏ် အားဖြင့် ခွာနိုင်ဖို့ရန်
(စတုတ္ထအကြိမ်)

ပဋိစ္စသမုပ္ပါဒ် တရားတော်ကို ခန္ဓာဉာဏ်ရောက် သဘောပေါက်ထားဖို့ လိုပါသည်။

ဤကဲ့သို့ ပဋိစ္စသမုပ္ပါဒ်ကို သဘောပေါက်ထားပါလျှင် ဒိဋ္ဌိတည်းဟူသော ငရဲမျိုးစေ့ အပါယ်လေးပါး မျိုးစေ့များသည် ဆိတ်သုဉ်းကွယ်ပျောက်သွားပါသဖြင့် ငရဲပင် အပါယ်ပင်များ ဘယ်တော့မှ ပြန်ပြီးမပေါက်နိုင်တော့ပါ။

သို့အတွက် အပါယ်လေးပါးကို မရောက်လို ကြကုန်သော၊ အပါယ်တံခါး ပိတ်လိုကြသော ယောဂီတိုင်းသည် ဤပဋိစ္စသမုပ္ပါဒ် တရားတော်ကြီးကို ပထမရအောင် ကျက်တော်မူကြ၍၊ ဒုတိယ မှတ်မိအောင် မှတ်သားထားပြီးလျှင် တတိယအနေအားဖြင့် ခန္ဓာဉာဏ်ရောက် သဘောပေါက်အောင် သုံးသပ်ဆင်ခြင် ပွားများအားထုတ်ကြပါလျှင် အန္တပုထုဇဉ်၊ ကလျာဏပုထုဇဉ်အဖြစ်သို့ရောက်၍ ကလျာဏပုထုဇဉ်မှ စူဠသောတာပန်အဖြစ်သို့ ရောက်လျက် စူဠသောတာပန် အဖြစ်မှ မဟာသောတာပန် အဖြစ်သို့ တက်လှမ်းနိုင်ကြပြီးလျှင် မြတ်ဗုဒ္ဓစံတော်မူရာဖြစ်သော ခေမာကြာငှာန်း နိဗ္ဗာန်နန်းသို့ လန်းဆန်းမသွေ ရောက်ရှိကြမှာ အမှန်ဖြစ်ပါပေသည်။

သို့ပါ၍ သာသနာတော်မြတ်ကြီးအတွင်း အရေးပါ အရာရောက်ဆုံးဖြစ်သော ပဋိစ္စသမုပ္ပါဒ် ဒေသနာတော်ကြီးကို တရားအားထုတ်ခါစဖြစ်သော ယောဂီ အသစ်များအတွက် သဘောပေါက်စေရန် အမေးနှင့် အဖြေများကို ရေးသားလိုက်ပါသည်။

အားလုံးသော ယောဂီအပေါင်း သူတော်ကောင်းတို့သည် ခန္ဓာဉာဏ်ရောက် သဘောပေါက်လျက် အမြင်မှန်တွေ ရရှိကြပြီးလျှင် အမတခေါ်သော မသေရာမှန် မြတ်နိဗ္ဗာန်သို့ ဧကန်မသွေ ရောက်ရှိနိုင်ကြပါစေဟု ဆုတောင်းပတ္တနာပြုလိုက် ရပါကြောင်း။

ဆရာတော် ဦးဇနိတာလင်္ကာရ
၁၉၈၇ ခုနှစ်၊ ဇူလိုင်လ (၉) ရက်။

ဗုဒ္ဓမြတ်စွာ ဒေသနာအရ
ကျေးဇူးတော်ရှင် အဂ္ဂမဟာပဏ္ဍိတ
မိုးကုတ်ဆရာတော်ဘုရားကြီး၏
ဥပနိဿယအတိုင်း

ဇနိတာရာမကျောင်းတိုက် ဆရာတော်
ဦးဇနိတာလင်္ကာရ
ဟောကြားအပ်သော

ပဋိစ္စသမုပ္ပါဒ် စက်ဝိုင်းဒေသနာ
အမေးနှင့် အဖြေ
အကျဉ်းချုပ်

ဇနိတာရာမကျောင်းတိုက်
ဆရာစံရပ်ကွက်၊ ဝတ္ထုလမ်း၊ ဗဟန်းမြို့နယ်၊ ရန်ကုန်။
(စတုတ္ထအကြိမ်)

မျက်နှာပုံးခွင့်ပြုချက် အမှတ် (၁၆၆ / ၉၁) (၁၂)
စာမူ ခွင့်ပြုချက်အမှတ် (၇၇၃ / ၉၁) (၁၂)

စတုတ္ထအကြိမ်
၁၉၉၁ ဒီဇင်ဘာလ
အုပ်ရေ ၂၀၀၀
ပန်းချီ ဦးစံတိုး
မျက်နှာပုံးရိုက် ရွှေထီး
တန်ဖိုး - ၂၀ ကျပ်

ထုတ်ဝေသူ - ဦးနေဝင်း (၀၁၄၁၁)
နေရိရီ စာအုပ်တိုက်
၂/က၊ အောင်ရတနာလမ်း၊
လမ်းမတော်၊ ရန်ကုန်။

ပုံနှိပ်သူ - ဒေါ်ခင်ရီ (မြ-၀၂၅၀၅)
နေရိရီ ပုံနှိပ်တိုက်
၂/က၊ အောင်ရတနာလမ်း၊
လမ်းမတော်၊ ရန်ကုန်။
(ဖုန်း - ၂၁၄၃၅)

မျက်နှာပုံး - ဒေါ်တင်အေး (မြ-၀၂၈၄၁)
ရွှေထီး ပုံနှိပ်တိုက်
၁၈၄၊ ရွှေဂုံတိုင်လမ်း၊
ဗဟန်း၊ ရန်ကုန်။

နမောတဿ ဘဂဝတော အရဟတော သမ္မာသမ္ဗုဒ္ဓဿ နိဒါန်း

ဘုရားရှင်များ၏ သာသနာတော် မြတ်ကြီးမှာအရေးကြီးသောတရားကိုပြော
ပါဆိုရင် ပဋိစ္စသမုပ္ပါဒ် တရားကို ပြောရမှာဖြစ်ပါသည်။ အကြောင်းကို ဆိုရပါမူ
မြတ်စွာဘုရားသခင် ကိုယ်တော်မြတ်ကြီး ကိုယ်တိုင်ပင်လျှင် ဘုရားမဖြစ်မီ ဘုရား
လောင်း ဘဝမှာဤပဋိစ္စသမုပ္ပါဒ် တရားတော်ကြီးကို အဆုံးကနေ အစရှောက်အောင်
ဆင်ခြင်တော် မူပါသည်။ တစ်ဖန် အစကနေ အဆုံးရှောက်အောင် ဆင်ခြင်တော်
မူပါသည်။ ဤကဲ့သို့ ပဋိစ္စသမုပ္ပါဒ် ဒေသနာကို အစကအဆုံး၊ အဆုံးက အစ
ပြန်ရှောက်အောင် ဆင်ခြင် သုံးသပ်တော်မူသောအခါ နံနက်မိုးသောက်ယံ၌
အာသဝေါတရား လေးပါးကုန်ခန်းတော်မူပြီးလျှင် သဗ္ဗညုတ ဉာဏ်တော်ကြီးကို
ရရှိတော်မူပြီးသောအခါ လောကသုံးပါးဝယ် အမြတ်ဆုံး ဘုရားရှင်အဖြစ်သို့ရှောက်
တော်မူခဲ့ပါသည်။

သို့အတွက် ဘုရားရှင်အဖြစ်သို့ ဘာကြောင့် ရောက်ပါသလဲ။ မေးမြန်းခဲ့ပါရင်
ပဋိစ္စသမုပ္ပါဒ် ဖြစ်ကြောင်းနှင့်ချုပ်ကြောင်းသိလိုဘုရားဖြစ်ခဲ့ပါတယ်ဟူ၍ ဖြေရုံမှတစ်
ပါး အခြားအဖြေ ပေးစရာ မရှိတော့ပါ။

ထို့ကြောင့် ယောဂီအပေါင်း သူတော်ကောင်းတို့မှာလဲ မင်ဖိုလ်နိဗ္ဗာန်ကို
ရအောင် အားထုတ်နေကြသော ယောဂီများ ဖြစ်ကြပါသဖြင့် ပဋိစ္စသမုပ္ပါဒ်
တရားတော်ကို မသိရင်၊ သစ္စာလည်း မသိနိုင်ပါ။ သစ္စာမှမသိရင် မည်သူမျှ
ဒိဋ္ဌိမကွာနိုင်ပါ။ ဒိဋ္ဌိကိုမှအသိဉာဏ်အားဖြင့်လဲ မခွာ၊ အပွားဉာဏ် အားဖြင့်လဲမခွာ၊
အပါယ်ဉာဏ် အားဖြင့်လဲ မခွာနိုင်ပါရင် သောတာပန်မျှတောင်မှ မဖြစ်နိုင်တော့ပါ။

သို့အတွက် သောတာပန် ဖြစ်ချင်ပါတယ်ဆိုရင် ဒိဋ္ဌိကို အသိဉာဏ်အား
ဖြင့် အလျင်စွာကြရမှာ ဖြစ်ပါသည်။ ဒိဋ္ဌိကို အသိဉာဏ် အားဖြင့် ခွာနိုင်ဖို့ရန်
(စတုတ္ထအကြိမ်)

ပဋိစ္စသမုပ္ပါဒ် တရားတော်ကို ခန္ဓာဉာဏ်ရောက် သဘောပေါက်ထားဖို့ လိုပါသည်။

ဤကဲ့သို့ ပဋိစ္စသမုပ္ပါဒ်ကို သဘောပေါက်ထားပါလျှင် ဒိဋ္ဌိတည်းဟူသော ငရဲမျိုးစေ့ အပါယ်လေးပါး မျိုးစေ့များသည် ဆိတ်သုဉ်းကွယ်ပျောက်သွားပါသဖြင့် ငရဲပင် အပါယ်ပင်များ ဘယ်တော့မှ ပြန်ပြီးမပေါက်နိုင်တော့ပါ။

သို့အတွက် အပါယ်လေးပါးကို မရောက်လို ကြကုန်သော၊ အပါယ်တံခါး ပိတ်လိုကြသော ယောဂီတိုင်းသည် ဤပဋိစ္စသမုပ္ပါဒ် တရားတော်ကြီးကို ပထမရအောင် ကျက်တော်မူကြ၍၊ ဒုတိယ မှတ်မိအောင် မှတ်သားထားပြီးလျှင် တတိယအနေအားဖြင့် ခန္ဓာဉာဏ်ရောက် သဘောပေါက်အောင် သုံးသပ်ဆင်ခြင်ပွားများအားထုတ်ကြပါလျှင် အန္တပုထုဇဉ်၊ ကလျာဏပုထုဇဉ်အဖြစ်သို့ရောက်၍ ကလျာဏပုထုဇဉ်မှ စူဠသောတာပန်အဖြစ်သို့ ရောက်လျက် စူဠသောတာပန် အဖြစ်မှ မဟာသောတာပန် အဖြစ်သို့ တက်လှမ်းနိုင်ကြပြီးလျှင် မြတ်ဗုဒ္ဓစံတော်မူရာဖြစ်သော ခေမာကြုဌာန်း နိဗ္ဗာန်နန်းသို့ လန်းဆန်းမသွေ ရောက်ရှိကြမှာ အမှန်ဖြစ်ပါပေသည်။

သို့ပါ၍ သာသနာတော်မြတ်ကြီးအတွင်း အရေးပါ အရာရောက်ဆုံးဖြစ်သော ပဋိစ္စသမုပ္ပါဒ် ဒေသနာတော်ကြီးကို တရားအားထုတ်ခါစဖြစ်သော ယောဂီ အသစ်များအတွက် သဘောပေါက်စေရန် အမေးနှင့် အဖြေများကို ရေးသားလိုက်ပါသည်။

အားလုံးသော ယောဂီအပေါင်း သူတော်ကောင်းတို့သည် ခန္ဓာဉာဏ်ရောက် သဘောပေါက်လျက် အမြင်မှန်တွေ ရရှိကြပြီးလျှင် အမတခေါ်သော မသေရာမှန် မြတ်နိဗ္ဗာန်သို့ ဧကန်မသွေ ရောက်ရှိနိုင်ကြပါစေဟု ဆုတောင်းပတ္တနာပြုလိုက်ရပါကြောင်း။

ဆရာတော် ဦးဇနိတာလင်္ကာရ
၁၉၈၇ ခုနှစ်၊ ဇူလိုင်လ (၉) ရက်။

ပဋိစ္စသမုပ္ပါဒ် စက်ဝိုင်းဒေသနာ

အမေးနှင့်အဖြေ

မေး။ ။ ပဋိစ္စသမုပ္ပါဒ် တရားကို အလွယ်တကူ နားလည် သဘောပေါက်ကြစေရန် လက်ဆောင်ပုဒ်များကို ဆိုပြပါ။

(၁) နံပါတ်လင်္ကာမှာ

ဖြေ။ ။ အဝိဇ္ဇာနှင့် တဏှာရင်းခံ ဥပါဒါန်ကံကြောင့် ရုပ်နာမ်ပေါ် အပင်မှမျိုး၊ မျိုးမှအပင်၊ အမျှင်မပြတ် ဆက်စပ်သည့်ဟန်၊ ကံကြောင့်နာမ်ရုပ်၊ နာမ်ရုပ်ကြောင့်ကံ၊ အဖန်ပန်၊ ဖြစ်ပြန်နည်းအလျှော်၊ ဗြဟ္မာသိကြား စသည်များက ထင်ရှားပြုပြင်၊ စီရင်ဖန်ဆင်း အကြောင်းရင်းကြောင့်၊ လူနတ်များစွာ၊ သတ္တဝါတို့၊ ဖြစ်လာရမှု၊ မဟုတ်ဟု ဉာဏ်ဖြင့် ချွေမျှော်-

(၂) နံပါတ်လင်္ကာ

မူလနှစ်ဖြာ၊ သစ္စာနှစ်ခု၊ လေးခုအလွှာ၊ အင်္ဂါ တစ်ဆယ့်နှစ်ပါး၊ တရားကိုယ်များနှင့်၊ သုံးပါးအစပ်၊ နှစ်ရပ်မူလ၊ ဝဋ်သုံးဝနှင့်၊ ကာယသုံးဖြာ၊ ခြင်းရာနှစ်ဆယ်၊ ဤရှစ်သွယ်ကို၊ အလွယ်ကျက်မှတ်၊ သိစေအပ်သည်၊ သံသရာမှ လွတ်ကြောင်းတည်းတို့ ဖြစ်ပါသည်။

မေး။ ။ (၁) နံပါတ်လင်္ကာကို အကျဉ်းချုပ်အားဖြင့် ရှင်းပြပါ။

ဖြေ။ ။ လူနတ်ဗြဟ္မာ၊ သတ္တဝါများသည် မသိမှုအဝိဇ္ဇာ အကြောင်းခံကြပြီးလျှင် လိုချင်မှုတဏှာ၊ စွဲလမ်းမှုဥပါဒါန်၊ ပြုလုပ် အားထုတ်မှုကံ ဆိုတဲ့ အကြောင်းတရား ငါးပါးကို ကြိုးစားခဲ့မိကြသောကြောင့် ရုပ်နာမ် နှစ်ပါးဖြစ်ပေါ် ရရှိကြရပါသည်။

ဥပမာအားဖြင့် ပြောရပါလျှင် အပင်အမျိုးမျိုးမှ မျိုးစေ့ အသွယ်သွယ် ကျရောက် ပေါက်ပွားလာကြသောအခါ၊ ၎င်းမျိုးစေ့ အသွယ်သွယ်မှ အပင်အမျိုးမျိုးကို တစ်ဖန် ပေါက်ရောက်စေကြပြန်သဖြင့် အပင်နှစ်မျိုး၊ မျိုးနှင့်အပင်များဟာ အမျှင်မပြတ်၊ တ ရစပ် ဆက်ခါဆက်ခါ ပေါက်ရောက် စည်ကား ကြီးပွားနေကြသလို-

ထို့အတူသာလျှင် ကံဆိုသော အကြောင်းတရားကြောင့် နာမ်ရုပ်တွေ ဖြစ်လိုက် ကြ၊ နာမ်ရုပ်ပေါ်မှာ ဖြစ်ပျက်မမြင်သောကြောင့် ကံဆိုသော အကြောင်းတရားတွေ ပြန်ကြီးစားလိုက်ကြနှင့် သုံးဆယ့်တစ်ဘုံဆိုသော သံသရာကြီးထဲမှာ ကံနှင့်နာမ်ရုပ် တွေဟာ အမျှင်မပြတ် ဆက်ခါဆက်ခါ ဖြစ်ပွားလျက် နေကြပါသည်။

လူနတ်ဗြဟ္မာ သတ္တဝါတွေ သုံးဆယ့်တစ်ဘုံမှာ ဖြစ်ကြရတာဟာ သိကြားဗြဟ္မာ ထာဝရဘုရား စသည်များက ဖန်ဆင်းလို့ ဖြစ်ကြရတာ မဟုတ်ပါဘူး၊ အကြောင်း ကမ္မ တရားတွေကြောင့် အကျိုးဝိပါက တရားတွေ ဖြစ်ပေါ်လာရတာပဲဟု ဉာဏ်ဖြင့် သိကြရမည် ဆိုလိုပါသည်။

မေး။ ။ (၂) နံပါတ်လင်္ကာပါ မူလနှစ်ဖြာဆိုတာ ဘာကိုဆိုလိုသလဲ။

ဖြေ။ ။ မူလနှစ်ဖြာဆိုတာ အဝိဇ္ဇာနှင့်တဏှာကို ဆိုပါသည်။

မေး။ ။ အဝိဇ္ဇာဆိုတာ အဘယ်အကြောင်း မူလဖြစ်ပါသလဲ။

ဖြေ။ ။ အဝိဇ္ဇာဆိုတာ အတိတ်အကြောင်း မူလဖြစ်ပါသည်။

မေး။ ။ အတိတ်အကြောင်းမူလသည် ဘယ်ခန္ဓာကို ဖြစ်စေပါသလဲ။

ဖြေ။ ။ အတိတ်အကြောင်းမူလအဝိဇ္ဇာသည် ပစ္စုပ္ပန်ခန္ဓာကို ဖြစ်စေပါသည်။

မေး။ ။ အတိတ်အကြောင်း မူလအဝိဇ္ဇာရဲ့ သဘောကို ပြောပြပါ။

ဖြေ။ ။ သစ္စာလေးပါးမသိမှုကို အဝိဇ္ဇာဟု ခေါ်ပါသည်။

မေး။ ။ အဝိဇ္ဇာရဲ့ မသိပုံကို ခွဲခြမ်းစိတ်ဖြာပြီး ပြောပြပါ။

ဖြေ။ ။ ဆင်းရဲကျိုးအမှန်ဖြစ်သော ဒုက္ခသစ္စာကို မသိတာ အဝိဇ္ဇာပါ။

ဆင်းရဲကြောင်းအမှန် သမုဒယသစ္စာကို မသိတာ အဝိဇ္ဇာပါ။

ဆင်းရဲချုပ်ရာအမှန် နိရောဓသစ္စာကို မသိတာ အဝိဇ္ဇာပါ။

ဆင်းရဲချုပ်ကြောင်း အကျင့်မှန်ဖြစ်သော မဂ္ဂသစ္စာကို မသိတာကိုလဲ အဝိဇ္ဇာဟု ခေါ် ပါသည်။

တစ်နည်းအားဖြင့် ဖြေကြားရမယ်ဆိုရင်-

သံသရာရဲ့ ရှေ့အစွန်းကို မသိတာ အဝိဇ္ဇာပါ။

သံသရာရဲ့ နောက်အစွန်းကို မသိတာ အဝိဇ္ဇာပါ။

သံသရာရဲ့ ရှေ့အစွန်းနောက်အစွန်းနှစ်ပါးစုံကို မသိတာလဲအဝိဇ္ဇာပါ။ ပဋိစ္စသမုပ္ပါဒ် ဖြစ်ကြောင်း ချုပ်ကြောင်းကို မသိတာလဲ အဝိဇ္ဇာဟု ခေါ်ပါသည်။

(မှတ်ချက်) သံသရာရဲ့ ရှေးအစွန်းဆိုတာသည် ရှေးအတိတ်ကာလက ဖြစ်ခဲ့သော ခန္ဓာ၊ အာယတန၊ ဓာတ်တို့ကို ဆိုသည်ဟု မှတ်ပါ။

နောက်အစွန်း ဆိုတာသည် နောင်အနာဂတ်မှာ ဖြစ်ရမည့် ခန္ဓာ၊ အာယတန၊ ဓာတ် တို့ကို ဆိုသည်။

အဝိဇ္ဇာ

မေး။ ။ အဝိဇ္ဇာရဲ့ တရားကိုယ်ကို ကောက်ပြပါ။

ဖြေ။ ။ မောဟကို ကောက်ရပါသည်။

မေး။ ။ အဝိဇ္ဇာကို ပေါင်းရင် သံသရာရှည်မှာလား၊ တိုမှာလား။

ဖြေ။ ။ သံသရာရှည်မှာ ဖြစ်ပါသည်။

မေး။ ။ လူနတ်ဗြဟ္မာ သတ္တဝါတွေကို အဘယ်တရားက ဖုံးကွယ်ထားပါသလဲ။

ဖြေ။ ။ အဝိဇ္ဇာဆိုသော တရားက ဖုံးကွယ်ထားပါသည်။

မေး။ ။ သုံးဆယ့်တစ်ဘုံမှာ ဖြစ်သော ဆင်းရဲမွန်သမျှ အဘယ်တရားကြောင့် ဖြစ်ကြရပါ သနည်း။

ဖြေ။ ။ အဝိဇ္ဇာကြောင့် ဖြစ်ကြရပါသည်။

မေး။ ။ ဒုဂ္ဂတိဘဝကြောင်း ကံအပေါင်းတို့တွင် ထူးသော အကြောင်းတရားက အဘယ် တရား ဖြစ်ပါသလဲ။

ဖြေ။ ။ အဝိဇ္ဇာတရား ဖြစ်ပါသည်။

မေး။ ။ ဒုက္ခခပ်သိမ်း ကင်းငြိမ်းချင်ရင် အဘယ်တရားကို ပယ်သတ်ရမှာလဲ။

ဖြေ။ ။ အဝိဇ္ဇာကို ပယ်သတ်ရပါမည်။

မေး။ ။ အဝိဇ္ဇာကို အဘယ်ကဲ့သို့ ပယ်သတ်ရမှာလဲ။

ဖြေ။ ။ ခန္ဓာငါးပါး၊ ရုပ်နာမ်နှစ်ပါးရဲ့ အပေါ်မှာ ဖြစ်ပျက် မြင်အောင်ရှု၍ ပယ်သတ်ရပါ မည်။

တဏှာ

မေး။ ။ တဏှာဆိုတာ အဘယ်အကြောင်း မူလ ဖြစ်ပါသလဲ။

ဖြေ။ ။ တဏှာဆိုတာ ပစ္စုပ္ပန်အကြောင်း မူလ ဖြစ်ပါသည်။

မေး။ ။ ပစ္စုပ္ပန်အကြောင်း မူလ တဏှာသည် အဘယ်ခန္ဓာကို ဖြစ်စေပါသလဲ။

ဖြေ။ ။ အနာဂတ်ခန္ဓာကို ဖြစ်စေပါသည်။

မေး။ ။ ပစ္စုပ္ပန်အကြောင်း မူလ တဏှာရဲ့ သဘောကို ပြောပြပါ။

ဖြေ။ ။ လိုချင်စုံမက် နှစ်သက်တွယ်တာ သာယာမြတ်နိုးမှုကို တဏှာဟု ခေါ်ပါသည်။

မေး။ ။ တဏှာရဲ့ လိုချင်စုံမက်ပုံကို ခွဲခြမ်းစိတ်ဖြာ၍ ပြောပြပါ။

ဖြေ။ ။ ငါးဖြာအာရုံ ကာမဂုဏ်တွေရဲ့ အပေါ်မှာ လိုချင်စုံမက်တာကိုလဲ တဏှာဟု ခေါ်ပါသည်။ (ကာမတဏှာ)

ငါးဖြာအာရုံ ကာမဂုဏ်တွေ ခိုင်တယ်မြဲတယ်ဟူ၍(သဿတဒိဋ္ဌိ) နှင့် ယှဉ်တွဲပြီး သာယာတာကိုလဲ တဏှာဟု ခေါ်ပါသည်။ (ဘဝတဏှာ)

ဘဝပြတ်သွားရင် ကောင်းမှာပဲဟူ၍(ဉာဏ်မပါမှု၍) ဥစ္ဆေဒဒိဋ္ဌိနှင့် ယှဉ်တွဲပြီး ဘဝပြတ်မှုကို အရမ်းသာယာတာကိုလဲ တဏှာဟု ခေါ်ပါသည်။ (ဝိဘဝတဏှာ)

မေး။ ။ တစ်နည်းအားဖြင့် တဏှာခြောက်ပါးကို ပြောပြပါ။

ဖြေ။ ။ အဆင်းမျိုးစုံ ရူပါရုံအပေါ်မှာ သာယာတာကို ရူပတဏှာ ခေါ်ပါသည်။

အသံမျိုးစုံ သဒ္ဒါရုံအပေါ်မှာ သာယာတာကို သဒ္ဒတဏှာ ခေါ်ပါသည်။ အနံ့မျိုးစုံ ဂန္ဓာရုံအပေါ်မှာ သာယာတာကို ဂန္ဓတဏှာ ခေါ်ပါသည်။

အရသာမျိုးစုံ ရသာရုံ အပေါ်မှာ သာယာတာကို ရသာတဏှာ ခေါ်ပါသည်။

တွေထိစရာအပုံဖုံ ဖောဋ္ဌဗ္ဗာရုံတွေ အပေါ်မှာ သာယာတာကို ဖောဋ္ဌဗ္ဗတဏှာဟု ခေါ်ပါသည်။

ကြံတွေးစရာ အပုံဖုံ ဓမ္မာရုံတွေရဲ့ အပေါ်မှာ သာယာတာကို ဓမ္မတဏှာဟု ခေါ်ပါသည်။

မေး။ ။ တစ်နည်းအားဖြင့် တဏှာအစစ် တစ်ရာရှစ် ဖြစ်ပုံကို ရှင်းပြပါ။

ဖြေ။ ။ ကာမတဏှာ၊ ဘဝတဏှာ၊ ဝိဘဝတဏှာ ဆိုတဲ့ တဏှာသုံးပါးကို တည်ရပါမယ်။ ၎င်းတဏှာသုံးပါးကို ရူပါရုံ၊ သဒ္ဒါရုံ၊ စသော အာရုံခြောက်ပါးနှင့် မြှောက်လိုက်ပါ

က တစ်ဆယ့်ရှစ်ပါး ရပါသည်။

၎င်း တစ်ဆယ့်ရှစ်ပါးကို ကာလသုံးပါးဖြင့် မြှောက်ပြန်ပါက ၅၄ ပါး ရပါသည်။
၎င်း ၅၄ ပါးကို အဇ္ဈတ္တသန္တန် ဗဟိဒ္ဓသန္တန်ဆိုတဲ့ သန္တန်နှစ်ပါးဖြင့် မြှောက်ပြန်
ပါက တဏှာအစစ် တစ်ရာရှစ် ရရှိလာပါသည်။

ဆောင်ပုဒ်။ တဏှာသုံးတန်၊ တည်ထားခံ၊ အာ-ကာ-သန်နှင့်မြှောက်။

တဏှာအစစ်၊ တစ်ရာရှစ်၊ ဖြစ်၏ထိုမျှလောက်။

မေး။ ။ တဏှာရဲ့ တရားကိုယ်ကို ကောက်ပြပါ။

ဖြေ။ ။ လောဘကို ကောက်ရပါသည်။

မေး။ ။ တဏှာကို ပေါင်းကြရင် သံသရာရှည်မှာလား တိုမှာလား။

ဖြေ။ ။ သံသရာရှည်မှာ ဖြစ်ပါသည်။

မေး။ ။ သုံးဆယ့်တစ်ဘုံမှာ ဖြစ်သော ဆင်းရဲမှန်သမျှ အဘယ်တရားက ပေးပါသလဲ။

ဖြေ။ ။ တဏှာဆိုသော တရားကပေးတာ ဖြစ်ပါသည်။

မေး။ ။ ဒုဂ္ဂတိရကြောင်း ကံအပေါင်းတို့တွင် ထူးသော အကြောင်းတရားက အဘယ်တရား
ဖြစ်ပါသလဲ။

ဖြေ။ ။ တဏှာတရား ဖြစ်ပါသည်။

မေး။ ။ ဒုက္ခခပ်သိမ်း ကင်းငြိမ်းချင်ရင် အဘယ်တရားကို ပယ်သတ်ရမှာလဲ။

ဖြေ။ ။ တဏှာတရားကို ပယ်သတ်ရမှာ ဖြစ်ပါသည်။

မေး။ ။ တဏှာကို အဘယ်ကဲ့သို့ ပယ်သတ်ရမှာလဲ ပြောပြပါ။

ဖြေ။ ။ ဝေဒနာ သုံးပါး တစ်ပါးပါးရဲ့ အပေါ်မှာ ဖြစ်ပျက်မြင်အောင်ရှု၊ ဖြစ်ပျက်မှန်းအောင်
ရှု၊ ဖြစ်ပျက်ဆုံးအောင်ရှု၍ ပယ်သတ်ရပါမည်။

မေး။ ။ မူလနှစ်ဖြာကို အဘယ်အသွယ်ဟု ခေါ်ရပါသလဲ။

ဖြေ။ ။ ပထမအသွယ်ဟု ခေါ်ပါသည်။

မေး။ ။ ပထမအသွယ်ကို သိရခြင်းရဲ့ အကျိုးတရားကို ဖော်ပြပါ။

ဖြေ။ ။ သက္ကာယဒိဋ္ဌိ၊ သဿတဒိဋ္ဌိ၊ ဥဇ္ဈေဒဒိဋ္ဌိ အသိဉာဏ်အားဖြင့် ပြတ်ခြင်း အကျိုးရှိပါ
သည်။

မေး။ ။ ဒိဋ္ဌိသုံးမျိုး ပြတ်ပုံကို ရှင်းပြပါ။

ဖြေ။ ။ မသိမှုဆိုတာ အဝိဇ္ဇာရဲ့ သဘောပဲ။ လိုချင်မှုဆိုတာဟာ တဏှာရဲ့ သဘောပဲ။
ယောက်ျား မိန်းမ ပုဂ္ဂိုလ် သတ္တဝါက မသိတာမဟုတ်၊ လိုချင်တာမဟုတ်၊ အဝိဇ္ဇာ

တဏှာ မူလ နှစ်ဖြာရဲ့ သဘောပဲဟု ဉာဏ်ထဲမှာ ရှင်းသွားသောကြောင့် သက္ကာယ ဒိဋ္ဌိလဲ ပြုတ်သွားပါသည်။

ဤမူလနှစ်ဖြာဟာလဲ အဘယ်မူလမှ မခိုင်မြဲဘူး။ အဝိဇ္ဇာလဲဖြစ်ပြီးရင် ပျက်ရမှာပဲ။ တဏှာလဲ ဖြစ်ပြီးရင် ပျက်ရမှာပဲဟု အပျက်သဘောကို မြင်သောကြောင့်လဲ သဿတဒိဋ္ဌိ ပြုတ်ပြန်ပါသည်။

ဤမူလနှစ်ဖြာဟာ ပျက်ပင်ပျက်ကြသော်လဲ အစတုံး ပျောက်ပျက်ပြီး မသွားဘူး၊ အကြောင်းအားလျော်စွာ ပြန်ပြီး ဖြစ်ကြဦးမှာပဲဟု အဖြစ်သဘောကို မြင်သောကြောင့်လဲ ဥစ္ဆေဒဒိဋ္ဌိ ပြုတ်ပြန်ပါသည်။

မေး။ ။ သစ္စာနှစ်ခုကို ပြောပြပါ။

ဖြေ။ ။ သမုဒယသစ္စာ၊ ဒုက္ခသစ္စာ ဖြစ်ပါသည်။

မေး။ ။ မြတ်စွာဘုရားရှင်သည် သစ္စာလေးပါး ဟောခဲ့တယ် မဟုတ်လား။ အဘယ်ကြောင့် စက်ဝိုင်းထဲမှာ သစ္စာနှစ်ပါးသာ ပြထားပါသလဲ။

ဖြေ။ ။ သစ္စာလေးပါး ဟောခဲ့တာ မှန်ပါတယ်။ သို့သော်လဲ စက်ဝိုင်းထဲမှာ သစ္စာနှစ်ပါးသာ ပြထားတာက သတ္တဝါတွေ သံသရာလည်ကြတဲ့ အခါမှာ၊ ဤဝဋ်သစ္စာနှစ်ပါးနှင့်သာ လည်နေတာကို သိစေလိုသောကြောင့် သစ္စာနှစ်ပါးသာ ပြထားပါသည်။

မေး။ ။ ဝိဝဋ်သစ္စာခေါ်သော မဂ္ဂသစ္စာနှင့် နိရောဓသစ္စာကို အဘယ်အခါမှ ရကြမှာလဲ။

ဖြေ။ ။ တရား အားထုတ်ကြသောကြောင့် မဂ်ဉာဏ် ဖိုဉာဏ်တွေ ရသောအခါ ဤဝိဝဋ်သစ္စာကို ရကြမှာ ဖြစ်ပါသည်။

မေး။ ။ သမုဒယ သစ္စာကို ပွေ့ပိုက်ထားရမှာလား၊ ပယ်ရမှာလား။

ဖြေ။ ။ ပယ်ရမှာ ဖြစ်ပါသည်။

မေး။ ။ ဒုက္ခသစ္စာကို ဆုတောင်းရမှာလား၊ ပိုင်းခြား၍ ထားခဲ့ရမှာလား။

ဖြေ။ ။ ပိုင်းခြား၍ ထားခဲ့ရမှာ ဖြစ်ပါသည်။

မေး။ ။ သမုဒယသစ္စာသည် ဘာနှင့်တူပါသလဲ။

ဖြေ။ ။ မီးနှင့်တူပါသည်။

မေး။ ။ ဒုက္ခသစ္စာသည် ဘာနှင့်တူပါသလဲ။

ဖြေ။ ။ ထင်း(လောင်စာ)နှင့် တူပါသည်။

မေး။ ။ သမုဒယသစ္စာမီးနှင့် ဒုက္ခသစ္စာ လောင်စာ သိမ်းသွားတာကို ဘာဟု ခေါ်ပါသလဲ။

ဖြေ။ ။ နိဗ္ဗာန်ဟု ခေါ်ပါသည်။

- မေး။ ။ အကြောင်းကို ဘာသစ္စာဟု ခေါ်ပါသလဲ။
 ဖြေ။ ။ သမုဒယသစ္စာဟု ခေါ်ပါသည်။
 မေး။ ။ အကျိုးကို ဘာသစ္စာဟု ခေါ်ပါသလဲ။
 ဖြေ။ ။ ဒုက္ခသစ္စာဟု ခေါ်ပါသည်။
 မေး။ ။ အကြောင်းအကျိုး ဤနှစ်မျိုး ချုပ်ငြိမ်းရာကို ဘာသစ္စာဟု ခေါ်ပါသလဲ။
 ဖြေ။ ။ နိရောဓသစ္စာဟု ခေါ်ပါသည်။
 မေး။ ။ အကြောင်းအကျိုး ဤနှစ်မျိုး ချုပ်ကြောင်း အကျင့်ကို ဘာသစ္စာဟု ခေါ်ပါသလဲ။
 ဖြေ။ ။ မဂ္ဂသစ္စာဟု ခေါ်ပါသည်။
 မေး။ ။ မြတ်စွာဘုရားက သစ္စာလေးပါး ဟောကြားခဲ့သောကြောင့် လေးပါးစလုံး အကုန်
 လျှောက်ပြီး ကျင့်ကြံ ပွားများရမှာလား။
 ဖြေ။ ။ မဟုတ်ပါ။ ယောဂီများက ဒုက္ခသစ္စာ တစ်မျိုးတည်းရဲ့ အပေါ်မှာ ပဋိဝေဇဉာဏ်နှင့်
 ဒုက္ခသစ္စာ အစစ်အမှန်သာ ဖြစ်ပါပေ၏ ဟူ၍ ပိုင်းခြား၍ သိလိုက်သည်နှင့် တစ်ပြိုင်
 နှက် -
 သမုဒယသစ္စာကိုလဲ ပယ်ပြီးသား ဖြစ်တော့၏။
 နိရောဓ သစ္စာကိုလဲ မျက်မှောက်ပြုပြီးသား ဖြစ်တော့၏။
 မဂ္ဂသစ္စာကိုလည်း ပွားများပြီးသား ဖြစ်တော့၏။
 ဒါကြောင့်
 သိ၊ ပါယ်၊ ဆိုက်၊ ပွား၊ လေးပါးအချက်၊ တစ်ပြိုင်နက်၊ မဂ်၏ကိစ္စတည်းဟု ကျမ်း
 ဂန်များက ဆိုထားပါသည်။

- မေး။ ။ ထူးသောဉာဏ်ဖြင့် ပိုင်းခြားရမည့် တရားကို ပြောပြပါ။
 ဖြေ။ ။ ဥပါဒါနက္ခန္ဓာ ငါးပါးဖြစ်ပါသည်။
 မေး။ ။ ထူးသောဉာဏ်ဖြင့် ပယ်ရမည့် တရားကို ပြောပြပါ။
 ဖြေ။ ။ အဝိဇ္ဇာနှင့် ဘဝတဏှာ ဖြစ်ပါသည်။
 မေး။ ။ ထူးသောဉာဏ်ဖြင့် မျက်မှောက်ပြုရမည့် တရားကို ပြောပြပါ။
 ဖြေ။ ။ ဝိဇ္ဇာနှင့် ဝိမုတ္တိ ဖြစ်ပါသည်။
 မေး။ ။ ထူးသောဉာဏ်ဖြင့် ပွားများရမည့် တရားကို ပြောပြပါ။
 ဖြေ။ ။ သမထနှင့် ဝိပဿနာ ဖြစ်ပါသည်။

မေး။ ။ သစ္စာနှစ်ခုဆိုသော ဒုတိယအသွယ်ကို သိလိုက်သဖြင့် ဘာအကျိုး ရှိပါသလဲ။

ဖြေ။ ။ ဒိဋ္ဌိနှင့် ဝိစိကိစ္ဆာ ဤနှစ်ဖြာ စင်ကြယ်စေခြင်း အကျိုးရှိပါသည်။

မေး။ ။ ဒိဋ္ဌိနှင့် ဝိစိကိစ္ဆာ စင်ကြယ်သွားပုံကို ရှင်းပြပါ။

ဖြေ။ ။ ယခုဘဝ ဒုက္ခသစ္စာ ခန္ဓာငါးပါးကြီး ရနေတာဟာ ရှေးအတိတ်ကာလက သမုဒယ သစ္စာတွေ ကြီးစားခဲ့ပါသောကြောင့် ရနေတာပဲလို့ ရှေးဖြစ်ကြောင်းကို သိလိုက်သဖြင့်လဲ ဝိစိကိစ္ဆာ စင်ကြယ်သွားပါသည်။ ယခုဘဝရနေတာတွေဟာလဲ၊ ယောက်ျား မိန်းမတွေ ရနေတာမဟုတ်၊ ဒုက္ခသစ္စာအစုအပုံကြီး ရနေတာပဲလို့ သိလိုက်သဖြင့်လဲ ဒိဋ္ဌိပြုတ်ပါသည်။

မေး။ ။ လေးခုအလွှာကို ပြောပြပါ။

ဖြေ။ ။ အတိတ်အကြောင်းတစ်လွှာ၊ ပစ္စုပ္ပန်အကျိုး တစ်လွှာ၊ ပစ္စုပ္ပန်အကြောင်းတစ်လွှာ၊ အနာဂတ်အကျိုးတစ်လွှာတို့ ဖြစ်ပါသည်။

မေး။ ။ အတိတ်အကြောင်း တစ်လွှာကို တရားကိုယ် ကောက်ပြပါ။

ဖြေ။ ။ အဝိဇ္ဇာနှင့် သင်္ခါရ ဖြစ်ပါသည်။

မေး။ ။ ပစ္စုပ္ပန် အကျိုးတစ်လွှာ တရားကိုယ် ကောက်ပြပါ။

ဖြေ။ ။ ဝိညာဏ် နှာမ်ရုပ်၊ သဠာယတန၊ ဖဿ၊ ဝေဒနာတို့ ဖြစ်ပါသည်။

မေး။ ။ ပစ္စုပ္ပန် အကြောင်းတစ်လွှာ တရားကိုယ် ကောက်ပြပါ။

ဖြေ။ ။ တဏှာ၊ ဥပါဒါန်၊ ကမ္မဘဝတို့ ဖြစ်ပါသည်။

မေး။ ။ အနာဂတ် အကျိုးတစ်လွှာ တရားကိုယ် ကောက်ပြပါ။

ဖြေ။ ။ ဇာတိနှင့် ဧရာမရဏတို့ ဖြစ်ပါသည်။

မေး။ ။ အတိတ်အကြောင်း တစ်လွှာသည် ဘာသစ္စာ ဖြစ်ပါသလဲ။

ဖြေ။ ။ သမုဒယသစ္စာ ဖြစ်ပါသည်။

မေး။ ။ ပစ္စုပ္ပန် အကျိုးတစ်လွှာ ဘာသစ္စာ ဖြစ်ပါသလဲ။

ဖြေ။ ။ ဒုက္ခသစ္စာ ဖြစ်ပါသည်။

မေး။ ။ ပစ္စုပ္ပန် အကြောင်းတစ်လွှာ ဘာသစ္စာဖြစ်ပါသလဲ။

ဖြေ။ ။ သမုဒယ ဖြစ်ပါသည်။

မေး။ ။ အနာဂတ် အကျိုးတစ်လွှာ ဘာသစ္စာ ဖြစ်ပါသလဲ။

ဖြေ။ ။ ဒုက္ခသစ္စာ ဖြစ်ပါသည်။

မေး။ ။ အင်္ဂါ ၁၂ ပါးကို သေချာစွာ ရေပြပါ။

ဖြေ။ ။ အဝိဇ္ဇာ၊ သင်္ခါရ၊ ဝိညာဏ်၊ နာမ်ရုပ်၊ သဠာယတန၊ ဖဿ၊ ဝေဒနာ၊ တဏှာ၊ ဥပါဒါန်၊ ကမ္မဘဝ၊ ဇာတိ၊ ရောမရဏတို့ ဖြစ်ပါသည်။

(မှတ်ချက်) ဇာတိက အင်္ဂါတစ်ပါး၊ ရောမရဏနှစ်ပါးတွဲက အင်္ဂါတစ်ပါးဟု ယူပါ။

မေး။ ။ အင်္ဂါ ၁၂ ပါးပြု ပဋိစ္စသမုပ္ပါဒ် ဥဒ္ဓေသပါဠိတော်ကို ဆိုပြပါ။

ဖြေ။ ။ အဝိဇ္ဇာပစ္စယာ သင်္ခါရာ၊ သင်္ခါရပစ္စယာ ဝိညာဏံ၊ ဝိညာဏပစ္စယာ နာမရူပံ၊ နာမရူပပစ္စယာ သဠာယတနံ၊ သဠာယတနပစ္စယာ ဖဿော၊ ဖဿပစ္စယာ ဝေဒနာ၊ ဝေဒနာပစ္စယာ တဏှာ၊ တဏှာပစ္စယာ ဥပါဒါန်၊ ဥပါဒါန် ပစ္စယာဘဝေါ၊ ဘဝပစ္စယာ ဇာတိ၊ ဇာတိပစ္စယာ ရောမရဏ၊ သောကပရိဒေဝ၊ ဒုက္ခဒေါမနဿုပါယာသာသမ္ဘဝန္တိ၊ ဝေမေတဿ၊ ကေဝလဿ ဒုက္ခန္ဓဿသမုဒယော ဟောတိ ဖြစ်ပါသည်။

မေး။ ။ စက်ဝိုင်းဒေသနာတော်ကြီးမှာ အင်္ဂါ ၁၂ ပါးနှင့် အကွက် ၄ ကွက်တို့ သှဉ်တွဲဖော်ပြပါ။

ဖြေ။ ။ အဝိဇ္ဇာ သင်္ခါရ၊ အင်္ဂါနှစ်ပါးသည် (၁) အကွက်မှာ ပါပါသည်။ ဝိညာဏ်နာမ်ရုပ် သဠာယတန၊ ဖဿ၊ ဝေဒနာအင်္ဂါ ငါးပါးသည် (၂) အကွက်မှာပါပါသည်။ တဏှာ ဥပါဒါန် ကမ္မဘဝအင်္ဂါ သုံးပါးသည် (၃) အကွက်မှာ ပါပါသည်။ ဇာတိရော မရဏ အင်္ဂါ နှစ်ပါးသည် (၄) အကွက်မှာ ပါပါသည်။

မေး။ ။ အဝိဇ္ဇာပစ္စယာ သင်္ခါရာဟုဟောသော နေရာမှာ ပစ္စယာပုဒ်ရဲ့ သဘောကို ရှင်းပြပါ။

ဖြေ။ ။ ပစ္စယာဆိုသော ပုဒ်သည် နှစ်ဘက်ငဲ့ပါသည်။ အဝိဇ္ဇာကိုလဲ ငဲ့ပါသည်။ သင်္ခါရကို လဲငဲ့ပါသည်။

ကျမ်းဂန်များ၌ ကာကောလောကနနည်းဆိုတာ ရှိပါသည်။ ကျီးတစ်ကောင်သည် အစာကိုလဲစား၊ ရန်သူကိုကြည့် ဆိုသလို နှစ်ဘက်ငဲ့ပါသည်။ ပစ္စယာအကြောင်းကြောင့် ဆိုသောသဘော ဖြစ်ပါသည်။

မေး။ ။ အဝိဇ္ဇာရဲ့ သဘောကို ထပ်ပြီးရှင်းပေးပါ။

ဖြေ။ ။ သိကောင်းတာ မသိ၊ မသိကောင်းတာ သိတာဟာ အဝိဇ္ဇာပါ။

မေး။ ။ သိကောင်းတာနှင့် မသိကောင်းတာကို ရှင်းပြပါ။

ဖြေ။ ။ အဝိဇ္ဇာရှိသော သူများသည် သိကောင်းသော မဂ်ဖိုလ် နိဗ္ဗာန်နှင့် ရောက်ကြောင်းအကျင့်ကို မသိကြ၍ မသိကောင်းသော 'ဝါ' ဆု မတောင်းကောင်းသော လူ့ပြည် နတ်ပြည် ကျတော့ သိပါသည်။

- မေး။ ။ အဝိဇ္ဇာရှိသော (မသိသော) ပုဂ္ဂိုလ်များသည် ဘာတွေကို ပြုမိကြသလဲ။
- ဖြေ။ ။ သင်္ခါရ သုံးမျိုးကို ပြုမိကြပါသည်။
- မေး။ ။ သင်္ခါရသုံးမျိုးကို သရုပ်နှင့်တကွ သဘောကို ရှင်းပြပါ။
- ဖြေ။ ။ ပညာဘိသင်္ခါရ၊ အပညာဘိသင်္ခါရ၊ အာနေဉ္ဇာဘိသင်္ခါရ တို့ဖြစ်ပါသည်။ တစ်နည်းအားဖြင့် ကာယသင်္ခါရ၊ ဝစီသင်္ခါရ၊ စိတ္တသင်္ခါရတို့ ဖြစ်ပါသည်။
- ပညာကကုသိုလ်ပါ။ အပညာကကုသိုလ်ပါ။ အဘိသင်္ခါရက ဓန္ဒာရအောင်ပြုတာကို ဆိုပါသည်။
- အာနေဉ္ဇက မတုန်မလှုပ် ခိုင်မြဲတည်ကြည်သော အရူပကုသိုလ်ပါ။
- အဘိသင်္ခါရက ဓန္ဒာရအောင် ပြုလုပ်တာပါ။
- သဘောတရားကို ရှင်းပြပါမည်။
- သစ္စာမသိမှုကို အကြောင်းခံပြီးလျှင် လူ့ပြည် နတ်ပြည် ရူပါဝစရိယာပြည် ရောက်ကြောင်း ကုသိုလ်ကောင်းမှုများတို့ ပြုလုပ်တာကို ပညာဘိသင်္ခါရလို့ ခေါ်ပါသည်။
- သစ္စာမသိမှုကို အကြောင်းခံပြီးလျှင် အပယ်လေးပါး ရောက်ကြောင်း၊ မကောင်းမှု အကုသိုလ်ဒုစရိုက်များကို ပြုလုပ်တာကို အပညာဘိသင်္ခါရလို့ ခေါ်ပါသည်။
- သစ္စာမသိမှုကို အကြောင်းခံပြီးလျှင် အရူပ ဗြဟ္မာပြည် ရောက်ကြောင်း အရူပကုသိုလ်များကို ပြုလုပ်တာကို အာနေဉ္ဇာဘိသင်္ခါရလို့ ခေါ်ပါသည်။

ကနဲ၊ သင်္ခါရသုံးမျိုး

လှုပ်ရှားခြင်းစသော ကိုယ်အမူအရာကို ဖြစ်စေတာကို ကာယသင်္ခါရလို့ ခေါ်ပါသည်။

မြှက်ဆိုခြင်း စသော နှုတ်အမူအရာကို ဖြစ်စေတာကို ဝစီသင်္ခါရလို့ ခေါ်ပါသည်။

ကြံစည်စိတ်ကူးခြင်း စသော စိတ်အမူအရာကို ဖြစ်စေတာကို စိတ္တသင်္ခါရလို့ ခေါ်ပါသည်။

- မေး။ ။ ဤသင်္ခါရတွေ မဖြစ်ရအောင် ပုဂ္ဂိုလ်တိုင်း နေနိုင်ပါ့မလား။
- ဖြေ။ ။ ဘုရားနှင့် ရဟန္တာ ပုဂ္ဂိုလ်တို့သာလျှင် နေနိုင်ပါသည်။ ကျန်သော ပုထုဇဉ်မှစ၍ အနာဂတ်တိုင်အောင် ပုဂ္ဂိုလ်များသည် (အဝိဇ္ဇာ မကင်းသေးသောကြောင့်) ဤသင်္ခါရတွေမှ မဖြစ်အောင် မနေနိုင်ကြပါ။
- မေး။ ။ ပညာဘိ သင်္ခါရနှင့် အာနေဉ္ဇာဘိ သင်္ခါရများ ပြုလုပ်ရင် နိဗ္ဗာန် ရောက်မရောက်

ပြောပြပါ။

ဖြေ။ ။ မရောက်နိုင်ပါ။ ဘာကြောင့်လဲဆိုရင် ၎င်းသင်္ခါရ နှစ်ပါးစလုံး သမုဒယသစ္စာချည်း ဖြစ်နေသောကြောင့် မရောက်နိုင်ပါ။

မေး။ ။ အဝိဇ္ဇာ ဦးစီးပြီး ပြုလုပ်မိကြသော သင်္ခါရ သုံးမျိုးသည် လောကုတ္တရာ ချမ်းသာ သုခကို ပေးနိုင်ပါ့မလား။

ဖြေ။ ။ မပေးနိုင်ပါ။ ဘာကြောင့်လဲဆိုရင် အဝိဇ္ဇာကြောင့် ဖြစ်ပေါ်လာကြသော သင်္ခါရတွေ ဟာ အဝိဇ္ဇာ၏ လက်အောက်ခံဖြစ်သော ဇာတိဇရာ မရဏတို့ ညှဉ်းဆဲနေကြသော သုံးဆယ့်တစ်ဘုံ သံသရာထောင်ထဲမှာသာ ဖြစ်အောင် ပြုလုပ်ပေးကြမှာ ဖြစ်ပါသည်။

မေး။ ။ ပုညာဘိသင်္ခါရကို တရားကိုယ်ကို ကောက်ပြပါ။

ဖြေ။ ။ ကာမာဝစာရ ကုသိုလ်စေတနာ ၈ ခု၊ ရူပါဝစရ ကုသိုလ်စေတနာ ၅ ခု ကိုကောက် ရပါသည်။

မေး။ ။ အပုညာဘိ သင်္ခါရကို တရားကိုယ် ကောက်ပြပါ။

ဖြေ။ ။ အကုသိုလ် စေတနာ ၁၂ ခုကို ကောက်ရပါသည်။

မေး။ ။ အာနေဉ္ဇာဘိ သင်္ခါရကို တရားကိုယ် ကောက်ပြပါ။

ဖြေ။ ။ အရူပါဝစရ ကုသိုလ်စေတနာ ၄ ခုကို ကောက်ရပါသည်။

မေး။ ။ သင်္ခါရ သုံးပါးကို ပြုလုပ်မိကြရင် ဘာတွေ့ကို ဆက်ရမှာလဲ။

ဖြေ။ ။ ဝိညာဏ်မျိုးစုံ အဖုံဖုံကို ရကြမှာဖြစ်ပါသည်။

မေး။ ။ အဘယ်သင်္ခါရကိုပြုရင် အဘယ်ဝိညာဏ်ကို ရမည်ဆိုတာ ခွဲခြမ်းစိတ်ဖြာ၍ ပြောပြ ပါ။

ဖြေ။ ။ ပုညာဘိသင်္ခါရကိုပြုရင် လူဝိညာဏ် နတ်ဝိညာဏ် ရူပဗြဟ္မာဝိညာဏ်ကို ရမှာဖြစ်ပါ သည်။ အပုညာဘိ သင်္ခါရကိုပြုရင် အပါယ်လေးပါး ဝိညာဏ်ကို ရမှာဖြစ်ပါသည်။ အာနေဉ္ဇာဘိ သင်္ခါရကိုပြုရင် အရူပဗြဟ္မာဝိညာဏ်ကို ရမှာဖြစ်ပါသည်။

မေး။ ။ ဝိညာဏ်တွေကို ရခြင်းရဲ့ အကြောင်းတရားများကို ပြောပြပါ။

ဖြေ။ ။ အဝိဇ္ဇာက ဝိညာဏ် တစ်မျိုးမျိုးကိုရရင် ဒုက္ခသစ္စာကို ပြန်ရမှာပဲလို့ (ဒုက္ခသစ္စာ) ဆိုတဲ့ အပြစ်ကို မမြင်ရအောင် ဖုံးကွယ်ပေးပါသည်။ တဏှာက ဘုံဘဝတွေကို ရအောင်ညွှတ်ပေးပါသည်။ ကံသင်္ခါရတရားက (ဝိညာဏ်တစ်မျိုးမျိုးရအောင်) ဇနက သတ္တိနှင့် ပစ်ချပေးပါ သည်။ ဤအကြောင်းတရား သုံးပါးလဲစုံပါရော ပဋိသန္ဓေ ဝိညာဏ် ဖြစ်ပေါ်လာ

တော့တာပါပဲ။

မေး။ ။ ဆောင်ပုဒ်ကို ဆိုပြပါ။

ဖြေ။ ။ အပြစ်ပုံးကာ၊ အဝိဇ္ဇာ၊ တဏှာညွတ်စေမှု။

ကံ၊ သင်္ခါရ၊ ဇနကာ၊ ဖြစ်ချဖြစ်စေမှု။

အကြောင်းသုံးဖော်၊ ညီစေသော်၊ ဖြစ်ပေါ် သန္တတု ဖြစ်ပါသည်။

မေး။ ။ သင်္ခါရတွေကြောင့် ဝိညာဏ်တွေ ဖြစ်ကြရတယ်ဆိုတာ ဘာကြောင့်ပါလဲ။

ဖြေ။ ။ ပြုလုပ် ဆည်းပူးအပ်ပြီးသော အကြောင်းကံတွေ မရှိဘူးဆိုရင် အကျိုးဝိပါက်တွေ ဘယ်အခါမှ ဖြစ်ရိုးထုံးစံ မရှိပါ။ သို့အတွက် သင်္ခါရတွေကြောင့်သာ ဝိညာဏ်တွေ ဖြစ်ကြရပါသည်။

မေး။ ။ ဝိညာဏ်ဆိုသော ပုဒ်အရ၊ အဘယ်ဝိညာဏ် ယူရမှာလဲ။

ဖြေ။ ။ ပဋိသန္ဓေ ဝိညာဏ်ကို ယူရပါသည်။

မေး။ ။ ဝိညာဏ်နှစ်မျိုးကို ပြောပါ။

ဖြေ။ ။ ပဋိသန္ဓေဝိညာဏ်တစ်မျိုး၊ ပဝတ္တိဝိညာဏ်က တစ်မျိုးအားဖြင့် ဝိညာဏ်နှစ်မျိုးရှိပါသည်။

မေး။ ။ ဝိညာဏ်နှစ်မျိုးကို တရားကိုယ် ကောက်ပြပါ။

ဖြေ။ ။ ပဋိသန္ဓေစိတ် ၁၉ ခုသည် ပဋိသန္ဓေ ဝိညာဏ်ဖြစ်ပါသည်။

လောကီဝိပါက်စိတ် ၃၂ ခုသည် ပဝတ္တိဝိညာဏ် ဖြစ်ပါသည်။

စုတိစိတ်နှင့် ပဋိသန္ဓေစိတ်တို့ ကြောင်းကျိုးဆက်ပုံကို ပြောရမယ်ဆိုရင် ပဋိသန္ဓေ စိတ်သည် အဝိဇ္ဇာ၊ သင်္ခါရ၊ တဏှာ၊ ဥပါဒါန်၊ ဘဝဆိုသော အတိတ် အကြောင်း အခြင်းအရာ ငါးပါးကြောင့် ဖြစ်ရပါသည်။ ထိုသို့ ဖြစ်တဲ့အခါမှာလဲ ယောက်ျား မိန်းမဖြစ်တာမဟုတ်၊ ရုပ်နာမ် နှစ်ပါးမျှသာ ဖြစ်တာပါ။ ထိုပဋိသန္ဓေ ဝိညာဏ်စိတ် သည် လွန်ခဲ့ပြီးသော အတိတ်ဘဝက ဤဘဝသို့ရောက်အောင် ပြောင်းရွှေ့လာတာ မဟုတ်ပါ။

အတိတ်က အဝိဇ္ဇာ သင်္ခါရစသော တရားများကို ကြည့်ပြီးတော့လဲ ဤဘဝမှာ လာ ဖြစ်ရတာ မဟုတ်ပါ။

မေး။ ။ ပဋိသန္ဓေ ဝိညာဏ်စိတ် ဤဘဝကို ရောက်အောင် ပြောင်းရွှေ့၍ မလာပုံကို ဥပမာ ဆောင်၍ ပြောပြပါ။

ဖြေ။ ။ လောကမှာ ပဲ့တင်သံဆိုတာ ရှိပါသည်။ တိုက်ကြီးတစ်ခုရဲ့ ဤဘက်စွန်းကနေ ဟေး လို့ခပ်ကျယ်ကျယ် အော်လိုက်ရင် ဟိုဘက်အစွန်းကနေ ဟေး လို့ဆိုတဲ့ အ

သံကို ပြန်ကြားရပါသည်။ အဲဒါ ပဲ့တင်သံပါပဲ။ ဒီပဲ့တင်သံသည် မူလအသံ မဟုတ်ပါ။ မူလအသံနှင့် ကင်း၍လည်း ပဲ့တင်သံ မဖြစ်နိုင်ပါ။ ဤပဲ့တင်သံကဲ့သို့ ပဋိသန္ဓေစိတ်သည် ဟိုအတိတ်ဘဝက တိုက်ရိုက် ပြောင်းရွှေ့လာတာမဟုတ်ပါ။ အတိတ်က အဝိဇ္ဇာသင်္ခါရ စသော အကြောင်းတရားများကို ကြည့်ပြီးတော့လဲ ဖြစ်လာတာ မဟုတ်ပါ။ ဆီမီးဥပမာ၊ တံဆိပ်ဥပမာ စသည်တို့ဖြင့်လဲ သိနိုင်ပါသည်။

မေး။ ။ ဤသဘောတရားများ ဉာဏ်ထဲမှ မရှင်းပါက အဘယ်ဒိဋ္ဌိတွေ ဖြစ်နိုင်ပါသလဲ၊ ရှင်းပြပါ။

ဖြေ။ ။ ပဋိသန္ဓေ ဝိညာဏ်စိတ်က အတိတ်ဘဝကနေ ဤဘဝရောက်အောင် ပြောင်းရွှေ့လာတာပဲလို့ ယူရင် သဿတဒိဋ္ဌိ ဖြစ်ပါသည်။ ပဋိသန္ဓေ ဝိညာဏ်စိတ်သည် အတိတ်ဘဝက အဝိဇ္ဇာ သင်္ခါရ စသော အကြောင်းတရားတွေနှင့် လုံးဝဆက်သွယ်မှု မရှိဟု ယူလျှင် ဥစ္ဆေဒဒိဋ္ဌိ ဖြစ်ပြန်ပါသည်။

မေး။ ။ ဤဒိဋ္ဌိနှစ်ပါးဖြစ်လျှင် အဘယ်အပြစ်သင့်မှာလဲ။

ဖြေ။ ။ မဂ်ဖိုလ်နိဗ္ဗာန်ကို မရနိုင်တော့ပါ။

မေး။ ။ သင်္ခါရ အကြောင်းခံသောကြောင့်သာ ဝိညာဏ်ဖြစ်ရပ်ကို ဘုရားရှင်က အယ်လိုများ ဟောခဲ့ပါသလဲ။

ဖြေ။ ။ သင်္ခါရ ပစ္စယာ ဝိညာဏ် လို့ဟောခဲ့ပါသည်။

မေး။ ။ ဝိညာဏ်ဟူသော အကြောင်းကြောင့် အဘယ်တရားတွေ ဖြစ်လာပါသလဲ။

ဖြေ။ ။ နာမ်နှင့်ရုပ်တွေ ဖြစ်လာပါသည်။

မေး။ ။ ဘုရားရှင်က ပါဠိတော်မှာ ဘယ်လိုဟောခဲ့ပါသလဲ။

ဖြေ။ ။ ဝိညာဏပစ္စယာ နာမရူပံလို့ ဟောခဲ့ပါသည်။

မေး။ ။ ဝိညာဏ်အရ အဘယ်နာမ် ယူရမှာလဲ။

ဖြေ။ ။ စိတ်ဆိုသောအကြောင်း နာမ်ကို ယူရပါသည်။

မေး။ ။ နာမရူပံအရ အဘယ်နာမ်နှင့် အဘယ်ရုပ်ကို ယူရမှာလဲ။

ဖြေ။ ။ နာမအရ စေတသိက်နာမ်ကို ယူရပါသည်။

ရူပအရ ကမ္မဇရုပ်ကို ယူရပါသည်။

မေး။ ။ အကြောင်းနာမ်နှင့် အကျိုးနာမ် နှစ်ပါးကို ခွဲပြပါ။

ဖြေ။ ။ စိတ်တရားသည် အကြောင်းနာမ် ဖြစ်ပါသည်။ စေတသိက်တရားသည် အကျိုးနာမ် ဖြစ်ပါသည်။

မေး။ ။ စိတ်ဆိုသော အကြောင်းနာမ်ကြောင့် စေတသိက်ဆိုသော အကျိုးနာမ် ဖြစ်ပုံကို ထင်ရှားအောင် ပြောပြပါ။

ဖြေ။ ။ ကျမ်းဂန်များ၌ စေတသိက်နာမ်တရားတွေကို စိတ္တာနု ပရိဝတ္တိနောဓမ္မာ၊ စိတ်၏ နောက်သို့ လိုက်၍ဖြစ်သော တရားတို့ ဟူ၍လည်းကောင်း၊ မနောပုဗ္ဗင်္ဂမာ ဓမ္မာ စိတ်ရှေ့သွားသော စိတ်နာမ်ကြောင့် စေတသိက်နာမ်များ ဖြစ်ခြင်းသည် ထင်ရှား လှပါသည်။

စိတ်ကြည်လင်ရင် ရုပ်ကြည်လင်ပုံ၊ စိတ်မကြည်ရင် ရုပ်မကြည်ပုံကို မြင်ရသော ကြောင့်လဲ ဝိညာဏ်ကြောင့် စိတ္တဇရုပ်တွေ ဖြစ်ခြင်းဟာ ထင်ရှားပါသည်။

ထင်ရှားစွာဖြစ်သော စိတ္တဇရုပ်ပုံကို ထောက်ထားသော အားဖြင့် ကမ္မဇရုပ်တွေ ဟာလဲ ဝိညာဏ်ကြောင့် ဖြစ်ရပုံကို သိရပါသည်။

မေး။ ။ နာမ်ရုပ်နှစ်ပါး အကြောင်းခံလျှင် အဘယ်တရားတွေ ဆက်ဖြစ်ပါသလဲ။

ဖြေ။ ။ သဠာယတန ခြောက်ပါး ဆက်ဖြစ်ပါသည်။

မေး။ ။ ဘုရားရှင်က အဘယ်လို ဟောခဲ့ပါသလဲ။

ဖြေ။ ။ နာမရူပံ ပစ္စယာ သဠာယတနံလို့ ဟောခဲ့ပါသည်။

မေး။ ။ သဠာယတန ဆိုသော ပါဠိအရ အာယတန ဘယ်နှစ်ပါးကို ယူရမှာလဲ။

ဖြေ။ ။ သဠာယတန ဆိုတာ အမှန်က ဆအာယတနပါပဲ။ သို့အတွက် အာယတန ခြောက် ပါးကို ယူရပါသည်။

မေး။ ။ အာယတန ခြောက်ပါးကို ပါဠိမြန်မာ နှစ်မျိုးခွဲ၍ ရေးပြပါ။

ဖြေ။ ။ စက္ခာယတန	မျက်စိအကြည်
သောတာယတန	နားအကြည်
ဃာနာယတန	နာခေါင်းအကြည်
ဇိဟာယတန	လျှာအကြည်
ကာယာယတန	ကိုယ်အကြည်
မနာယတန	စိတ်အကြည်တို့ ဖြစ်ကြပါသည်။

မေး။ ။ အာယတနရဲ့ သဘောကို ရှင်းပြပါ။

ဖြေ။ ။ ရှည်လျားလှစွာ သံသရာ ဝဋ်ဆင်းရဲကို ချဲ့တတ်သောကြောင့် အာယတနလို့ ခေါ် ပါသည်။

မေး။ ။ အဘယ်ဘုံမှာ အဘယ် အာယတန ရနိုင်တယ်ဆိုတာ ခွဲပြပါ။

ဖြေ။ ။ အရူပ လေးဘုံမှာ မနာယတန တစ်ပါးရပါသည်။

ရူပ ၁၅ ဘုံမှာ စက္ခယတန၊ သောတာယတန၊ မနာယတနဆိုသော အာယတန သုံးပါး ရပါသည်။

ကာမ ၁၁ ဘုံမှာ စက္ခယ၊ သောတာ၊ ဃာနာ၊ ဇိဝှာ၊ ကာယာ၊ မနာ ဟူသော အာယတန ခြောက်ပါးလုံး ရပါသည်။

မေး။ ။ အာယတန ခြောက်ပါးတို့၏ တည်ရာကို အသီးသီးခွဲပြပါ။

ဖြေ။ ။ စက္ခယတနခေါ် စက္ခုပသာဒသည် မျက်နှာဝန်းအလယ်၊ အရိပ်ထင်ရာရှိသော မျက်လွှာ ခုနစ်ထပ်ကို အကြည်ဓာတ်နဲ့စေလျက် တည်ပါသည်။

ပမာဏအားဖြင့် သန်း၃ခေါင်း ပမာဏရှိပါသည်။

သောတာယတနခေါ် သောတာပသာဒသည် နားအုံအတွင်း နသောအမွှေးနီတို့ စိစိညာညာ ပေါက်ရောက်ရာ၌ အကြည်ဓာတ်နဲ့စေလျက် တည်ပါသည်။ လက်စွပ်ကွင်း သဏ္ဌာန်ရှိ ပါသည်။

ဃာနာယတနခေါ် ဃာနပသာဒသည် နှာခေါင်းအုံအတွင်း ဆိတ်ခွာသဏ္ဌာန် အရပ်၌ အကြည်ဓာတ် နဲ့စေလျက် တည်ပါသည်။

ဇိဝှာယတနခေါ် ဇိဝှာပသာဒသည် လျှာလယ်အထက် ကြာပွင့်ဖတ် အဖျားပိုင်းသဏ္ဌာန် အရပ်၌ အကြည်ဓာတ် နဲ့စေလျက် တည်ပါသည်။

ကာယတနခေါ် ကာယပသာဒသည် တစ်ကိုယ်လုံး အကြည်ဓာတ်နဲ့စေလျက် တည်ပါသည်။

မေး။ ။ ကာယပသာဒသည် တစ်ကိုယ်လုံး ဘယ်နေရာမဆို အကုန်တည်ပါသလား။

ဖြေ။ ။ မတည်ပါ။ မတည်နိုင်သော နေရာများမှာဆိုရင် ပါစကတေဇောတည်ရာ၊ အစာသစ်အိမ်၊ ဆံပင်ဖျား၊ မွေးညှင်းဖျားတို့၌ မတည်နိုင်ပါ။

မေး။ ။ အာယတန ခြောက်ပါးတို့ ဥပမာနှင့် ယှဉ်တွဲပြီး ပြောပြပါ။

ဖြေ။ ။ စက္ခုခေါ်သော မျက်စိသည် မြွေနှင့်တူပါသည်။ အရုပ်ကြိုက်ပါသည်။ သောတခေါ်သော နားသည် မိကျောင်းနှင့် တူပါသည်။ နက်ရှိုင်းရာကို ကြိုက်ပါသည်။ ဃာနခေါ်သော နှာခေါင်းသည် ငှက်နှင့်တူ၍ ကောင်းကင်လေထဲ၌ မွေ့လျော်ပါသည်။ ဇိဝှာခေါ်သော လျှာသည် အိမ်ခွေးနှင့် တူပါသည်။ မီးဖိုချောင်ကို ကြိုက်သည်။ ကာယခေါ်သော ကိုယ်သည် တောခွေးနှင့် တူပြီး တောခွေးများသည် သုသာန်၌ လူသားစား၍ လူသေကိုမှီပြီး အိပ်သလို ရုပ်အဖော် တစ်ခုကို မှီချင်သော သဘော

ရှိပါသည်။ မန ခေါ်သော စိတ်သည် တောမျောက်နှင့် တူပါသည်။ သစ်တစ်ပင်မှ တစ်ပင်သို့ ခုန်ကူးချင်သလို အာရုံတစ်ခုမှ အာရုံတစ်ခုသို့ ပြောင်းပြီး စိတ်ကူးချင်ပါသည်။

မေး။ ။ ဆောင်ပုဒ်များကို ဖြေပြပါ။

ဖြေ။ ။ မျက်စိဆိုတာ၊ မြေပမာ၊ လွန်စွာအရှုပ်ကြိုက်၊
နားဆိုတာဟာ၊ မိကျောင်းပမာ၊ လွန်စွာအအေးကြိုက်၊
နှာခေါင်းဆိုတာဟာ၊ ငှက်ပမာ၊ လွန်စွာကောင်းကင်ကြိုက်၊
လျှာဆိုတာဟာ၊ ခွေးပမာ၊ လွန်စွာမီးဖိုကြိုက်၊
ကိုယ်ဆိုတာဟာ၊ တောခွေးပမာ၊ လွန်စွာအိပ်ရာကြိုက်၊
စိတ်ဆိုတာဟာ၊ မျောက်ပမာ၊ လွန်စွာအဆော့ကြိုက်။

မေး။ ။ သဠာယတနာ ခြောက်ပါးက အဘယ်တရားများကို ဖြစ်စေပါသလဲ။

ဖြေ။ ။ ဖဿ ခြောက်ပါးကို ဖြစ်စေပါသည်။

မေး။ ။ ဘုရားရှင်က ဘယ်လို ဟောခဲ့ပါသလဲ။

ဖြေ။ ။ သဠာယတန ပစ္စယာဖဿောလို့ ဟောခဲ့ပါသည်။

မေး။ ။ ဖဿခြောက်ပါးကို ပါဠိမြန်မာ ၂ မျိုး ပြောပြပါ။

ဖြေ။ ။ စက္ခုသမ္ပဿ မြင်တွေ့ဖဿ
 သောတသမ္ပဿ ကြားတွေ့ဖဿ
 ဃာနသမ္ပဿ နံတွေ့ဖဿ
 ဇိဟ္ဋာသမ္ပဿ စားတွေ့ဖဿ
 ကာယသမ္ပဿ ထိတွေ့ဖဿ
 မနောသမ္ပဿ ကြံတွေ့ဖဿ တို့ဖြစ်ပါသည်။

မေး။ ။ ဖဿရဲ့ တရားကိုယ်ကို ပြောပြပါ။

ဖြေ။ ။ လောကီဝိပါက် ၃၂ ခု ခွဲရှိသော ဖဿကိုဆိုပါသည်။

မေး။ ။ ဖဿရဲ့ သဘောကို ထင်ပေါ်အောင်ပြောပြပါ။

ဖြေ။ ။ နွားနှစ်ကောင် တိုက်ကြခတ်ကြ ချော့ကြတာကို မြင်ကြသောအခါ တစ်ကောင်ကို စက္ခုဓာတ်ကဲ့သို့ မှတ်ရမယ်၊ တစ်ကောင်ကို ရူဓာတ်ကဲ့သို့ မှတ်ရမယ်၊ ဦးခေါင်း ချင်းဆိုင် ထိတာဆို ဖဿကဲ့သို့ မှတ်ရမယ်။

သို့သော်လဲ

ဖဿဆိုတဲ့ သဘောသည် တကယ်လာထိတာ မဟုတ်ပါဘူး။

ဝမ်းသာဖွယ်အာရုံ၊ ဝမ်းနည်းဖွယ် အာရုံများကို မြင်ကြားရသောအခါ ထိုထို ဝတ္ထု၊ ဒွါရမှာ ရှိသောစိတ်ကို လာထိသကဲ့သို့ အချင်းအရာမျှသာ ဖြစ်တာပါပဲ။

ပေါ်လွင်အောင် ပြောရမယ့်ဆိုရင် ချဉ်သီး စားနေတဲ့ သူကိုမြင်ရလျှင် မိမိခံတွင်းထဲ အချဉ်သီး ရောက်လာသလို သွားရည်တွေ ကျလာသော သဘောလို့ မှတ်ရမယ်။

တစ်စုံတစ်ခုသော ရေးခြစ်သံကို ကြားရရင် မိမိသွားကို လာမထိသေးလဲ လာထိသလို သွားကျိန်းတဲ့သဘောလို့ မှတ်ရမယ်။

လူတစ်ယောက်က သစ်ပင်ထိပ်ဖျား တက်နေတာကို မြင်ရရင် မိမိက သစ်ပင်ပေါ် မရောက်သော်လဲ ရောက်နေသလို ဒူးတုန်တဲ့သဘောလို့မှတ်ရပါမယ်။

မေး။ ။ ဖဿခြောက်ပါး အကြောင်းခံရင် ဘယ်တရားတွေ ဆက်ဖြစ်ပါသလဲ။

ဖြေ။ ။ ဝေဒနာတွေ ဆက်ပြီးတော့ ဖြစ်ပြန်ပါသည်။

မေး။ ။ ဘုရားက ပါဠိတော်မှာ ဘယ်လို ဟောထားပါသလဲ။

ဖြေ။ ။ ဖဿပစ္စယာ ဝေဒနာလို့ဟောပါသည်။

မေး။ ။ ဝေဒနာရဲ့ သဘောကို ပြောပြပါ။

ဖြေ။ ။ အကျဉ်းအားဖြင့် ခံစားမှုသဘောကို ဝေဒနာဟု ခေါ်ပါသည်။

မေး။ ။ ဝေဒနာအမျိုးမျိုး ကွဲပြားပုံကို ရှင်းပြပါ။

ဖြေ။ ။ အာရုံ၏ အရသာကို ခံစားခြင်းအားဖြင့်-

အာရုံကောင်းလျှင် သုခဝေဒနာ

အာရုံညံ့လျှင် ဒုက္ခဝေဒနာ

အာရုံအလတ်စားဖြစ်လျှင် ဥပေက္ခဝေဒနာလို့ သုံးမျိုးပြားပါသည်။

အကြီးအကဲလူမြေအားဖြင့်

သုခဝေဒနာ၊ ဒုက္ခဝေဒနာ၊ သောမနဿဝေဒနာ၊ ဒေါမနဿဝေဒနာ၊ ဥပေက္ခာဝေဒနာအားဖြင့် ငါးမျိုးပြားပါသည်။

ဒွါရအစွမ်းအားဖြင့်

စက္ခုသမ္ပဿဇာဝေဒနာ

မြင်တွေ့ခံစား

သောတသမ္ပဿဇာဝေဒနာ

ကြားတွေ့ခံစား

ဃာနသမ္ပဿဇာဝေဒနာ

နံတွေ့ခံစား

ဇီဝှာသမ္ပဿဇာဝေဒနာ

စားတွေ့ခံစား

ကာယသမ္ပဿဇာဝေဒနာ

ထိတွေ့ခံစား

မနောသမ္ပဿဇာဝေဒနာ

ကြံတွေ့ခံစား

အားဖြင့် ခြောက်ပါး ပြားပါသည်။

မေး။ ။ ဝေဒနာ၏ အာရုံ၏ အရသာကို ခံစားပုံနှင့်အတူ ဖြစ်ဘက်ဖြစ်သော ဖဿစသည်တို့ အာရုံခံစားကြပုံကို ပြောပြပါ။

ဖြေ။ ။ ဝေဒနာက အာရုံ၏ အရသာကို အစိုးတရ ခံစားပါသည်။

ဖဿစသောတရားများက စိုးစဉ်း အနည်းငယ်မျှသာခံစားပါသည်။

ဥပမာအားဖြင့် စားတော်ကံ ချက်ပေးသော ဘောဇဉ်ကို ရှင်ဘုရင်ကသာ မြိန်ယှက်စွာခံစားပါ၏။ စားတော်ကံက မြည်းကြည့်ရုံသာ ခံစားပါ၏။ ဝေဒနာက ရှင်ဘုရင်နှင့် တူပါ၏။

ဖဿစသော တရားများက စားတော်ကံနှင့် တူပါ၏။

မေး။ ။ ရဟန္တာပုဂ္ဂိုလ်များ ဒုက္ခဝေဒနာ ခံစားပုံနှင့် ပုထုဇဉ်များ ဒုက္ခဝေဒနာ ခံစားကြပုံ မည်ကဲ့သို့ ထူးခြားပါသလဲ။

ဖြေ။ ။ ရဟန္တာပုဂ္ဂိုလ်များ ဒုက္ခဝေဒနာ ခံစားကြရသောအခါ ကာယိကဒုက္ခဝေဒနာသာဖြစ်ကြ၍ စေတသိက ဒုက္ခဝေဒနာ (စိတ်ဆင်းရဲမှု) မဖြစ်ကြတော့ပါ။

(ကိုယ်သာနာကြ၍ စိတ်ကတော့ မနာကြတော့ပါ)

ပုထုဇဉ်များ ဒုက္ခဝေဒနာခံစားကြရပြီဆိုရင် ကိုယ်လဲနာကြ စိတ်လဲနာကြတော့တာပါပဲ။ ကိုယ်လဲဆင်းရဲ စိတ်လဲ ဆင်းရဲကုန်တော့တာပါပဲ။ ဤကဲ့သို့ ထူးခြားကြပါသည်။

- မေး။ ။ သုခဝေဒနာကို ဖြစ်ပျက်မရှုမိရင် ဘယ်တရားဆက် ဖြစ်မှာလဲ။
- ဖြေ။ ။ တဏှာ(ရာဂါနုဿယ) ဆက်ဖြစ်ပါသည်။
- မေး။ ။ ဒုက္ခဝေဒနာကို ဖြစ်ပျက်မရှုရင် အဘယ်တရားတွေ ဆက်ဖြစ်မှာလဲ။
- ဖြေ။ ။ ဒေါသ (ပဋိဃာနုဿယ) ဆက်ဖြစ်ပါသည်။
- မေး။ ။ ဥပေက္ခာဝေဒနာ ဖြစ်ပျက်မရှုရင် အဘယ်တရားတွေ ဆက်ဖြစ်မှာလဲ။
- ဖြေ။ ။ မောဟ (အဝိဇ္ဇာနုဿယ) ဆက်ဖြစ်ပါသည်။
- မေး။ ။ ဝေဒနာအကြောင်းခံပြီးလျှင် အဘယ်တရားတွေ ဆက်ဖြစ်ပါသလဲ။
- ဖြေ။ ။ တဏှာတရားတွေ ဆက်ဖြစ်ပါသည်။
- မေး။ ။ မြတ်စွာဘုရားက ဘယ်လိုဟောခဲ့ပါသလဲ။
- ဖြေ။ ။ ဝေဒနာ ပစ္စယာ တဏှာလို့ ဟောခဲ့ပါသည်။
- မေး။ ။ တဏှာတရားက အဘယ်ကာလမှာ ခေါင်းဆောင်ဖြစ်ပါသလဲ။
- ဖြေ။ ။ ပစ္စုပ္ပန်ကာလမှာ ခေါင်းဆောင်ဖြစ်ပါသည်။
- မေး။ ။ အဝိဇ္ဇာက ဘယ်ကာလမှာ ခေါင်းဆောင်ဖြစ်ပါသလဲ။
- ဖြေ။ ။ အတိတ်ကာလမှာ ခေါင်းဆောင်ဖြစ်ပါသည်။
- မေး။ ။ အတိတ်ကာလခေါင်းဆောင် အဝိဇ္ဇာဆိုတဲ့ သမုဒယသစ္စာကို ကြိုးစားကြရင် ဘာကို ပြန်ရမှာလဲ။
- ဖြေ။ ။ ပစ္စုပ္ပန် ခန္ဓာတွေကို ပြန်ရမှာ ဖြစ်ပါသည်။
- မေး။ ။ ပစ္စုပ္ပန် ခန္ဓာတွေကို ပြန်ရရင် ဘာပွဲတွေ နွဲ့ရဦးမှာလဲ။
- ဖြေ။ ။ အိုပွဲ၊ နာပွဲ၊ သေပွဲစသည်တို့ကို နွဲ့ကြရမှာ ဖြစ်ပါသည်။
- မေး။ ။ ပစ္စုပ္ပန်ကာလ ခေါင်းဆောင်တဏှာဆိုသော သမုဒယသစ္စာကို ကြိုးစားကြရင် ဘာ တွေကို ပြန်ရဦးမှာလဲ။
- ဖြေ။ ။ အနာဂတ် ခန္ဓာတွေကို ပြန်ရကြမှာ ဖြစ်ပါသည်။
- မေး။ ။ တဏှာ၊ မာန၊ ဒိဋ္ဌိ ဤသုံးပါးကို ဘာတရားဟု ခေါ်ပါသလဲ။
- ဖြေ။ ။ ပပဉ္စတရားသုံးပါးလို့ ခေါ်ပါသည်။
- မေး။ ။ ပပဉ္စတရားဆိုတာ အဘယ်သဘောကို ခေါ်ပါသလဲ။
- ဖြေ။ ။ သံသရာချဲ့သော သဘောကို ပပဉ္စလို့ ခေါ်ပါသည်။
- မေး။ ။ သံသရာချဲ့ပုံကို အနည်းငယ်မျှ ရှင်းပြပါ။
- ဖြေ။ ။ ပဋိသန္ဓေနေခြင်း ဆင်းရဲက အိုခြင်းဆင်းရဲရောက်အောင်ချဲ့၊ အိုခြင်းဆင်းရဲက နာ

ခြင်းဆင်းရဲ ရောက်အောင်ချဲ့၊ နာခြင်းဆင်းရဲက သေခြင်းဆင်းရဲ ရောက်အောင်ချဲ့၊
သေခြင်းဆင်းရဲကနေ တစ်ဖန် ပဋိသန္ဓေနေခြင်းရောက်အောင် ချဲ့တတ်ပါသည်။
ဤကဲ့သို့ ဆင်းရဲလက်စ မပြတ်အောင် ချဲ့သောကြောင့် ပပဉ္စတရားလို့ ခေါ်ပါသည်။

မေး။ ။ တဏှာ မပေါ်စေချင်ရင် ဘယ်ဝေဒနာကို ရှုရမှာလဲ။

ဖြေ။ ။ သုခဝေဒနာကို ဖြစ်ပျက်ရှုရမှာ ဖြစ်ပါသည်။

မေး။ ။ သုခဝေဒနာ ဖြစ်ပျက်မရှုရင် သံသရာလည်မှာလား ပြတ်မှာလား။

ဖြေ။ ။ သံသရာလည်မှာ ဖြစ်ပါသည်။

မေး။ ။ သံသရာလည်ပုံကို အနည်းငယ်မျှ ပြောပြပါ။

ဖြေ။ ။ သုခဝေဒနာကို ဖြစ်ပျက်မရှုနိုင်ရင် သုခဝေဒနာ ပစ္စယာတဏှာဆက်သွားပါသည်။
တဏှာဖြစ်ရင် ဥပါဒါန်လဲ ဖြစ်ရမှာပါ။ ဥပါဒါန် ဖြစ်ပါက ကမ္မဘဝလဲ ဖြစ်ရတော့
မှာပါ။ ကမ္မဘဝပစ္စယာဇာတိတွေဆက်ပြီး သံသရာလည်တော့တာပါပဲ။

မေး။ ။ ဒေါသမပေါ်စေချင်ရင် ဘယ်ဝေဒနာကို ရှုရမှာလဲ။

ဖြေ။ ။ ဒုက္ခဝေဒနာကို ဖြစ်ပျက်မြင်အောင် ရှုရမှာ ဖြစ်ပါသည်။

မေး။ ။ မောဟ မပေါ်စေချင်ရင် ဘယ်ဝေဒနာကို ရှုရမှာလဲ။

ဖြေ။ ။ ဥပက္ခာဝေဒနာကို ဖြစ်ပျက်မြင်အောင် ရှုရမှာ ဖြစ်ပါသည်။

မေး။ ။ လိုချင်မှုတဏှာ အကြောင်းခံရင် ဘယ်တရားတွေ ဆက်ဖြစ်ပါသလဲ။

ဖြေ။ ။ စွဲလမ်းမှု ဥပါဒါန် တရားတွေ ဆက်ဖြစ်ပါသည်။

မေး။ ။ မြတ်စွာဘုရားက ဘယ်လိုဟောခဲ့ပါသလဲ။

ဖြေ။ ။ တဏှာပစ္စယာ ဥပါဒါန်ဟု ဟောခဲ့ပါသည်။

မေး။ ။ ဥပါဒါန်ရဲ့ သဘောကို ရှင်းပြပါ။

ဖြေ။ ။ ဖားများကို မြွေများက ဖမ်းသောအခါ မြိမြိမြိမြိ တင်းတင်းကျပ်ကျပ် မလွှတ်အောင်
ဖမ်းကြသလို ပြင်းပြင်းထန်ထန် စွဲလမ်းမှုသဘောကို ဥပါဒါန်လို့ ခေါ်ပါသည်။

မေး။ ။ ဥပါဒါန်ရဲ့ တရားကိုယ်ကို ကောက်ပြပါ။

ဖြေ။ ။ အားကြီးသော တဏှာနှင့် ဒိဋ္ဌိကို ကောက်ရပါသည်။

မေး။ ။ တဏှာနှင့် ဥပါဒါန်တို့ရဲ့ ထူးခြားပုံကို ရှင်းပြပါ။

ဖြေ။ ။ တဏှာသဘောက မရသေးသော အာရုံအမျိုးမျိုးကို တောင့်တပါသည်။

ဥပမာအားဖြင့် ခိုးသူများဟာ မှောင်ရိပ်ထဲမှာ ဘဏ္ဍာထုပ်ကို လျှောက်စမ်းတာနှင့်

တူပါသည်။

ဥပါဒါန်ရဲ့ သဘောကတော့ ရရှိပြီးသော အာရုံများကို မလွှတ်ဘဲ စွဲမြဲစွာယူ
သည်။ ဥပမာအားဖြင့် ဘဏ္ဍာထုပ်ကို ရပြီးသော ခိုးသူသည် ဘယ်တော့မှ မလွှဲ
တာနှင့် တူပါသည်။

မေး။ ။ ဥပါဒါန်အပြား ဘယ်နှစ်ပါး ရှိပါသလဲ ပြောပြပါ။

ဖြေ။ ။ ကာမုပါဒါန်၊ ဒိဋ္ဌပါဒါန်၊ သီလဗ္ဗတုပါဒါန်၊ အတ္တဝါဒုပါဒါန်အားဖြင့် လေးပါးရှိ
သည်။

မေး။ ။ အဘယ်သဘောကို ကာမုပါဒါန်ဟု ခေါ်ပါသလဲ။

ဖြေ။ ။ ငါးဖြာအာရုံ ကာမဂုဏ်များရဲ့ အပေါ်မှာ ပြင်းထန်စွာစွဲလန်းမှုကို ကာမုပါဒါန်
ခေါ်ပါသည်။ (လောဘကိုကောက်ပါ။)

မေး။ ။ အဘယ်သဘောကို ဒိဋ္ဌပါဒါန်ဟု ခေါ်ပါသလဲ။

ဖြေ။ ။ လူ့ဒါန်းပေးကမ်းခြင်းသည် အကျိုးမရှိ စသည်ဖြင့် ယူမှားသော ဆယ်ပါးသော
ဒသဝတ္ထုကဒိဋ္ဌိသည် ဒိဋ္ဌပါဒါန် ဖြစ်ပါသည်။
(တရားကိုယ် ဒိဋ္ဌိကောက်ပါ။)

မေး။ ။ အဘယ်သဘောကို သီလဗ္ဗတုပါဒါန်ဟု ခေါ်ပါသလဲ။

ဖြေ။ ။ နွား၊ ခွေး စသည်တို့၏ အလေ့အကျင့်မြင် သံသရာမှ စင်ကြယ်မယ်၊ နိဗ္ဗာန်ရမယ်
လို့ ယူသောအယူမှားသည် သီလဗ္ဗတုပါဒါန် ဖြစ်ပါသည်။
(တရားကိုယ် ဒိဋ္ဌိကိုပဲကောက်ပါ။)

မေး။ ။ အဘယ်သဘောကို အတ္တဝါဒုပါဒါန်ဟု ခေါ်ပါသလဲ။

ဖြေ။ ။ ရုပ်ဟာငါပဲ၊ ရုပ်ရှိသော ငါပဲ၊ ငါ၌ရုပ်ပဲ၊ ရုပ်၌ငါပဲ စသည်ဖြင့် မှားမှားယွင်းယွင်း
စွဲလမ်းတတ်သော နှစ်ဆယ်အောသက္ကာယဒိဋ္ဌိကို အတ္တဝါဒုပါဒါန်လို့ ခေါ်ပါသည်။
(တရားကိုယ် ဒိဋ္ဌိကိုပဲကောက်ပါ။)

မေး။ ။ ဒိဋ္ဌပါဒါန်အစွဲနှင့် အတ္တဝါဒုပါဒါန် အစွဲနှစ်ပါး ထူးခြားပုံကို ပြောပြပါ။

ဖြေ။ ။ ဒိဋ္ဌပါဒါန် အစွဲက လူ့ပြည်၊ နတ်ပြည် မရောက်အောင်တားပါသည်။
အတ္တဝါဒုပါဒါန် အစွဲက မဂ်ဖိုလ်နိဗ္ဗာန် မရောက်အောင် တားပါသည်။

မေး။ ။ ဥပါဒါန် အစွဲရှိသော ပုဂ္ဂိုလ်များသည် ဘာကို ကြိုးစားတတ်ကြပါသလဲ။

ဖြေ။ ။ ဘဝကို ဖြစ်အောင် ကြိုးစားအားထုတ် ကြပါသည်။

- မေး။ ။ ဘဝသည် ဘယ်နှစ်ပါး ပြားပါသလဲ။
- ဖြေ။ ။ ကမ္မဘဝ၊ ဥပပတ္တိဘဝဟု နှစ်မျိုးပြားပါသည်။
- မေး။ ။ ကမ္မဘဝဆိုတာ အဘယ်တရားကို ခေါ်ပါသလဲ။
- ဖြေ။ ။ ပုညာဘိ သင်္ခါရစသော စေတနာ ၂၉ ခုကို ခေါ်ပါသည်။
- မေး။ ။ ဥပပတ္တိ ဘဝဆိုတာ အဘယ်တရားထူးကို ခေါ်ပါသလဲ။
- ဖြေ။ ။ ဘဝကြီး ကိုးပါးကို ခေါ်ပါသည်။
- မေး။ ။ အကြောင်းဘဝ အကျိုးဘဝကို ခွဲပြပါ။
- ဖြေ။ ။ ကမ္မဘဝသည် အကြောင်းဘဝ မည်ပါသည်။
ဥပပတ္တိဘဝသည် အကျိုးဘဝ မည်ပါသည်။
- မေး။ ။ ကမ္မဘဝနှင့် ဥပပတ္တိ ဘဝနှစ်ပါး ထူးခြားပုံကို ပြောပြပါ။
- ဖြေ။ ။ ဘဝသို့ ရောက်စေ ဖြစ်စေတတ်သော စေတနာသည် ကမ္မဘဝ မည်ပါသည်။
စေတနာကံတွေကြောင့် ဖြစ်ပေါ်လာကြရသော ခန္ဓာအမျိုးမျိုးသည် ဥပပတ္တိဘဝ
မည်ပါသည်။
- မေး။ ။ ဘဝကြီး ၉ ပါးကို ရေတွက်ပြပါ။
- ဖြေ။ ။ ကာမဘဝ၊ ရူပဘဝ၊ အရူပဘဝ၊ သညီဘဝ၊ အသညီဘဝ၊ နေဝသညီ နာသညီဘဝ၊
ဧကဝေါကာရဘဝ၊ စတုဝေါကာရဘဝ၊ ပဉ္စဝေါကာရဘဝ ဘဝပေါင်း ၉ ပါးဖြစ်ပါ
သည်။
- မေး။ ။ လောကလူသားများသည် ကမ္မဘဝကို အဘယ်ကြောင့် ပြုလုပ်မိကြပါသလဲ။
- ဖြေ။ ။ ဥပါဒါန်အစွဲကြောင့် ပြုလုပ်မိကြပါသည်။
- မေး။ ။ ဥပါဒါန်အစွဲ ဟာလဲ ဘာကြောင့်ဖြစ်ကြပါသလဲ။
- ဖြေ။ ။ လိုချင်မှု တဏှာကြောင့် ဖြစ်ပေါ် လာကြရပါသည်။
- မေး။ ။ တဏှာအစွဲနှင့် ဥပါဒါန်အစွဲ ခွဲပြပါ။
- ဖြေ။ ။ သာမည အနည်းငယ် လိုချင်မှုသည် တဏှာစွဲ ဖြစ်ပါသည်။ အကြီးအကျယ် လို
ချင်မှုသည် ဥပါဒါန်အစွဲ ဖြစ်ပါသည်။
- မေး။ ။ ကမ္မဘဝကို ပြုလုပ်မိသော သူများသည် ဘာကို ပြန်ရကြဦးမှာလဲ။
- ဖြေ။ ။ ဇာတိမျိုးစုံ အဖုံဖုံကို ပြန်ရကြမှာ ဖြစ်ပါသည်။

- မေး။ ။ ဘဝပစ္စယာဇာတိလို့ ဟောသောနေရာမှာ ဘယ်ဘဝကြောင့် ဇာတိကို ပြန်ရမှာလဲ။
- ဖြေ။ ။ ကမ္မဘဝကြောင့်သာ ဇာတိကို ပြန်ရမှာ ဖြစ်ပါသည်။
(ဥပပတ္တိဘဝက ဇာတိထဲ၌ အကျိုးခင်းပြီး ဖြစ်သည်။)
- မေး။ ။ ကမ္မဘဝနှင့် ဥပပတ္တိဘဝ အထူးကို ပြောပြပါ။
- ဖြေ။ ။ အကျိုးတရားများကို ဖြစ်သောဘဝကို ကမ္မဘဝလို့ ခေါ်သည်။
အကျိုးတရားထဲမှာ ပါဝင်နေသော ဘဝကား ဥပပတ္တိဘဝ ဖြစ်ပါသည်။
- မေး။ ။ ကမ္မဘဝကား ဘာသစ္စာ ဖြစ်ပါသလဲ။
- ဖြေ။ ။ သမုဒယသစ္စာ ဖြစ်ပါသည်။
- မေး။ ။ ဥပပတ္တိဘဝကား ဘယ်သစ္စာဖြစ်ပါသလဲ။
- ဖြေ။ ။ ဒုက္ခသစ္စာ ဖြစ်ပါသည်။
- မေး။ ။ ဘဝမှန်သမျှ ချုပ်ငြိမ်းစေချင်ရင် ကမ္မဘဝကိုပဲ ပယ်ရမှာလား၊ ဥပပတ္တိဘဝကိုပဲ ညှဉ်းဆဲရမှာလား။
- ဖြေ။ ။ ကမ္မဘဝကို ဖြစ်ပျက်ရှုပြီး ပယ်ရပါသည်။ အကျိုးဥပပတ္တိ ဘဝကို မညှဉ်းဆဲရပါ။
- မေး။ ။ ဘုရားသခင် ကိုယ်တော်မြတ်ကြီး ဘာကြောင့် နိဗ္ဗာန် ရောက်သွားပါသလဲ။
- ဖြေ။ ။ ကုသိုလ်ကံ အကုသိုလ်ကံများကို စွန့်ပယ်လိုက်လို့ပါပဲ။
- မေး။ ။ ကုသိုလ်ကံ အကုသိုလ်ကံတွေဟာ ဘာသစ္စာတွေပါလဲ။
- ဖြေ။ ။ သမုဒယ သစ္စာချည်းသာ ဖြစ်ကြပါသည်။
- မေး။ ။ မိုးကုတ်ရဲ့ ဆရာတော်ကြီးက ကံနှင့်ပတ်သက်ပြီး ဘယ်လို ဆုံးမခဲ့ပါသလဲ။
- ဖြေ။ ။ ကံစီမံရာကို လိုက်ကြရင် သုံးဆယ့်တစ်ဘုံ လည်ကြရမယ်၊ ဉာဏ်စီမံရာ လိုက်ရင် တော့ နိဗ္ဗာန် ရောက်ကြမယ်လို့ ဆုံးမခဲ့ပါသည်။
- မေး။ ။ ဇာတိရဲ့ ဖြစ်ကြောင်းဟာ ကမ္မဘဝသာဖြစ်ကြောင်း ပုံကိုယင်ရှားအောင် ရှင်းပြပါ။
- ဖြေ။ ။ လောကမှာ အမွှာပူးမွေးသူတို့သည် မိဘနှစ်ပါးတို့၏ သွေးသားတို့၊ အစာအာဟာရတို့၊ အပူအအေးတို့ဆိုတဲ့ အပြင်ဘက်က အကြောင်းချင်း တူပါလျက်၊ ပိန်တာ၊ ဝတာ၊ မည်းတာ၊ ဖြူတာ၊ မြတ်တာ၊ မမြတ်တာ စသည်တို့ဟာ ကံချင်း မတူခြင်းကြောင့်သာ ဖြစ်ရပါတယ်။ ဒါကြောင့်လဲ မြတ်ဘုရားက ကမ္မသတ္တေဝိဘဇေတိယဒိဒ္ဓဟိနပဏ္ဍိတတာယလို့ ဟောခဲ့ပါသည်။

- မေး။ ။ ဇာတိဆိုတာ ဘာတရားတွေရဲ့ ဖြစ်ခြင်းကို ဆိုပါသလဲ။
- ဖြေ။ ။ နိပ္ပန္နရုပ်တို့လည်းကောင်း၊ နာမက္ခန္ဓာ လေးပါးတို့၌လည်းကောင်း၊ ဖြစ်ခြင်း ဥပါဒ် သဘောကို ဇာတိလို့ ခေါ်ပါသည်။ (ရုပ်ရဲ့ဇာတိ နာမ်ရဲ့ဇာတိ)
- မေး။ ။ ဇာတိ အကြောင်းခံပြီးတော့ ဘယ်တရားတွေ ထပ်ဖြစ်ပါသလဲ။
- ဖြေ။ ။ ရုပ်ဧရာမရဏ၊ နာမ်ဧရာမရဏ တရားတွေ ထပ်ဖြစ်ပါသည်။
- မေး။ ။ ဧရာမရဏ သဘောကို ရှင်းပြပါ။
- ဖြေ။ ။ နိပ္ပန္နရုပ်တို့၌လည်းကောင်း၊ နာမက္ခန္ဓာ လေးပါးတို့၌ လည်းကောင်း ရင့်ခြင်း၌ သဘောနှင့် ပျက်ခြင်းဘင်သဘောကို ဧရာမရဏလို့ ခေါ်ပါသည်။
- မေး။ ။ လောကသတ္တဝါတွေသည် အဘယ်ကြောင့် အိုကြရ သေကြရတာလဲ။
- ဖြေ။ ။ ဇာတိတရား ရလာကြသောကြောင့်သာလျှင် အိုကြရ သေကြရတာပါ။
- မေး။ ။ ဇာတိတရား ရလာကြသောသူများသည် ဧရာမရဏတရား နှစ်ပါးကိုသာ တွေ့ကြ ရမှာလား။
- ဖြေ။ ။ မဟုတ်ပါ။ ဧရာမရဏနှစ်ပါးကိုလဲ တွေ့ကြရမှာပါ။ သောကပရိဒေဝ ဒုက္ခဒေါမနဿ ဥပါယာသာ ငါးပါးကိုလဲ တွေ့ကြရမှာပါ။
- မေး။ ။ ဇာတိ ဧရာ မရဏ သုံးပါးတို့ကို ဥပမာအားဖြင့် ရှင်းပြပါ။
- ဖြေ။ ။ ချောခေါ်သောသူ၊ လဲအောင်ရိုက်သောသူ၊ လည်ပင်းဖြတ်သောသူ ဟု ရန်သူသုံး ယောက်အသွင် သဘောထားရှိရမယ်။
- ထပ်ပြီးရှင်းပြပါဦးမယ်။ ဇာတိဆိုသော ရန်သူသည် သတ္တဝါတွေကို တစ်ဘဝ မှ တစ်ဘဝရောက်အောင် ချောခေါ်သောရန်သူပင်။ ဧရာဆိုသောရန်သူသည် ရောက် ရာဘဝ၌ သတ္တဝါတွေကို မထနိုင်အောင် ရိုက်နှိပ်သတ်ပုတ်လေသည်။
- မရဏဆိုသော ရန်သူသည် မထနိုင်သော သတ္တဝါတွေကို လည်ပင်းဖြတ်တော့မည်။ ကိုင်း ယောဂီတို့ ဇာတိရန်သူလာခေါ်ရင် လိုက်ကြဦးမှာလား။
- မေး။ ။ သောကစသော တရားငါးပါးရဲ့ သဘောကို ရှင်းပြပါ။
- ဖြေ။ ။ ဆွေမျိုးပျက်စီးခြင်း စသော အကြောင်းကြောင့် စိုးရိမ်ပူဆွေးသော ဒေါမနဿ ဝေဒနာသည် သောကဖြစ်ပါတယ်။ ဥပမာအားဖြင့် ရေနွေးအိုး မီးထိုးပေးတာနှင့် တူပါသည်။

ဆွေမျိုးပျက်စီးခြင်း စသော အကြောင်းကြောင့် ငိုကြွေးမည်တမ်းသော စိတ္တ

ခန္ဓာငါးပါးကို ငါ့ကိုယ် ငါ့တာ စွဲလမ်းသော (ဒိဋ္ဌာသဝ) ရှိသော သူများမှာ ခန္ဓာကလဲ ဖောက်ပြန်ပြရော သောက စသည် ဖြစ်ကြတာပါပဲ။ တွေ့ဝေမှိုက်မဲခြင်း အဝိဇ္ဇာသဝ ရှိသောသူတို့မှာ မျက်မှောက်ဘဝမှာ သောကစသည် အလွယ်တကူဖြစ် ကြပါသည်။

မေး။ ။ သောက စသော ငါးပါးဖြစ်ရင်လဲ အာသဝကော မဖြစ်ဘူးလား။

ဖြေ။ ။ ဖြစ်ပါသည်။ ထိုအာသဝကြောင့် အဝိဇ္ဇာလည်း ဖြစ်ပြန်ပါသည်။

မေး။ ။ အဝိဇ္ဇာဖြစ်ပြန်ရင် ဘာတွေ ဆက်ဖြစ်ပြန်ပါသလဲ။

ဖြေ။ ။ သင်္ခါရတို့ ဝိညာဏ် စသည်တို့ ဆက်ဖြစ်ပြန်ပါသည်။

မေး။ ။ သောကစသော တရားငါးပါးကို ပဋိစ္စသမုပ္ပါဒ်အဆုံးမှာ ဘာကြောင့် ဆက်ပြီးဟော ထားပါသလဲ။

ဖြေ။ ။ အဝိဇ္ဇာကြောင့် သင်္ခါရ၊ သင်္ခါရကြောင့် ဝိညာဏ် စသည်ဖြင့် ဘဝစက်ကြီး ဆက် ကာ ဆက်ကာ မပြတ် တရစပ် လည်နေပုံကို ပြလိုသောကြောင့် သောက စသော တရားငါးပါးကို အဆုံးမှာ ဟောထားတာ ဖြစ်ပါသည်။

မေး။ ။ အင်္ဂါ ၁၂ ပါးကို ဥပမာအားဖြင့် ထင်ရှားအောင် ရှင်းပြပါဦး။

ဖြေ။ ။ ကန်းတာက အဝိဇ္ဇာပါ။ လမ်းလျှောက်တာက သင်္ခါရပါ။ ချောက်ကျတာက ဝိညာဏ် ပါ။ အနာရတာက နာမ်ရုပ်ပါ။ ငန်းမန်းကြွတာက သဠာယတနပါ။ ဆူးထိုးခံရတာ က ဖဿပါ။ ဝေဒနာမျိုးစုံရတာက ဝေဒနာပါ။ ဆေးကုလိုတာက တဏှာပါ (ဝါ) ကုရိုးကတဏှာပါ။ ဆေးမှာက ဥပါဒါန်ပါ။ သုတ်လိမ်းက ကမ္မဘဝပါ။ တိုးပွား အနာက ဇာတိပါ။ ကွဲပျက်က ဇရာနှင့် မရဏပါ။

မေး။ ။ ဥပမာ လင်္ကာဆောင်ပုဒ်ကို ဆိုပြပါ။

ဖြေ။ ။ ကန်း၊ လျှောက်၊ ချောက်ကျ၊ အနာရ၍ မန်းကြွ၊ ဆူးထိုး ဝေဒနာမျိုးနှင့် ကုရိုး၊ ဆေးမှား၊ သုတ်လိမ်းအားကြောင့်၊ တိုးပွားအနာ၊ ကွဲပျက်ရှာသည်၊ သေချာမှတ်ကြ၊ (ပဋိစ္စ)သမုပ္ပါဒ်။

မေး။ ။ ဇရာ မရဏနှင့် တွေ့ကြုံကြရသူတို့မှာ ဘာတွေ ဆက်ဖြစ်ပါသလဲ။

ဖြေ။ ။ ဇရာမရဏ အနှိပ်စက် ခံရသူတို့မှာ မအိုချင်ကြ၊ မသေချင်ကြပါ။ နုပျိုလို၊ အသက် ရှည်လို ကြပါသည်။ အဲဒီ နုပျိုလို အသက်ရှည်လိုမှုဟာ အာသဝပါပဲ။ အာသဝဖြစ် ရင် အာသဝ သမုဒယ၊ အဝိဇ္ဇာ သမုဒယောဆိုပြီး အဝိဇ္ဇာ ဖြစ်ပြန်ပါသည်။ အဝိဇ္ဇာ

ဝိပုလ္လာသ သဒ္ဓရုပ်သည် ပရိဒေဝ ဖြစ်ပါသည်။ (ဗိုကြွေးသံပင်)

ဥပမာအားဖြင့် ရေနွေးအိုး ဆူပွက်တာနှင့် တူပါသည်။ ဒုက္ခဆိုတာ ထိခိုက်ခြင်း စသော အကြောင်းကြောင့် ကိုယ်၏နာကျင်ခြင်း ဒုက္ခဝေဒနာ ဖြစ်ပါသည်။

ဒေါမနဿဆိုတာ စဉ်းစားမိတိုင်း တွေးတောမိတိုင်း စိတ်၏နာကျင်ခြင်း ဒေါမနဿဝေဒနာ ဖြစ်ပါသည်။

ဥပါယာသဆိုတာ ဆွေမျိုးပျက်စီးခြင်း စသော အကြောင်းကြောင့် သက်ကြီး ရှိုက်ငင် ပြင်းထန်စွာသော ဒေါသစေတသိက် ဖြစ်ပါသည်။

ဥပမာအားဖြင့် ရေနွေးအိုး ခန်းအောင် မီးပြင်းတိုက်တာနှင့် တူပါသည်။

မေး။ ။ ဒီ သောက စသော တရားငါးပါးသည် ဇာတိကြောင့်သာ ဖြစ်ရပါသလား။

ဖြေ။ ။ ဇာတိကြောင့်လဲဖြစ်ပါသည်။ ဧရာ မရဏကြောင့်လဲ ဖြစ်ပါသည်။ တစ်ပါးသော ဒုက္ခကြောင့်လဲ ဖြစ်ပါသည်။

မေး။ ။ ဒီ သောက စသော တရားငါးပါးဟာ ဘုံတိုင်းမှာ ဖြစ်ပါသလား။

ဖြေ။ ။ ရူပဘုံ အရူပဘုံဆိုတဲ့ ဗြဟ္မာဘုံတွေမှာ လုံးလုံးမဖြစ်ကြပါ။

မေး။ ။ ဒီသောက စသော တရားငါးပါးကို အင်္ဂါ ၁၂ ပါးထဲမှာ ဘာကြောင့် ထည့်ပြီး မရေတွက်ပါသလဲ။

ဖြေ။ ။ ဇာတိ၏ မုချအကျိုးရင်းမဟုတ်၊ ဇာတိ၏ အကျိုးပျားမျှသာ ဖြစ်သောကြောင့် အင်္ဂါ ၁၂ ပါးထဲမှာ ထည့်ပြီး မရေတွက်ရပါ။

မေး။ ။ ထို သောက စသော တရားငါးပါးသည် ဘာကြောင့် ဖြစ်ကြရပါသလဲ။

ဖြေ။ ။ အာသဝေါတရား လေးပါးကြောင့် ဖြစ်ကြရပါသည်။

မေး။ ။ အာသဝေါတရားလေးပါးကြောင့် သောက စသော ငါးပါး ဖြစ်ပုံကို ရှင်းပြပါ။

ဖြေ။ ။ ကာမအာရုံ ခုံမင်သော သူတို့မှာ (ကာမာသဝ) ကာမအာရုံလဲ ပျက်စီးပြပါရော၊ သောက စသည် ဖြစ်တော့တာပါပဲ။

အသက်တန်းရှည်၍ ဘဝကို ခင်မင်သော(ဘဝါသဝ) ရှိသော နတ်တွေမှာ အနိစ္စ ဒုက္ခ စသော တရားသံကိုလဲ ကြားလိုက်ပါရော၊ စုတိနိမိတ်ထင်သလို ခြင်္သေ့၊ သစ် ကျား အနီးရောက်လာသလို ထိတ်လန့် တုန်လှုပ်ကြပြီး သောက စသည် ဖြစ်ကြတာပါပဲ။

ဖြစ်က သင်္ခါရ စသည်လဲ ဖြစ်ကြဦးတော့မှာပဲ။

ဤကဲ့သို့ ဘဝစက်ကြီး သုံးပါးမှာ အမျှင်မပြတ် ဆက်စပ်လှည့်ပတ်ပြီး ဖြစ်ပျက် နေတာကို ပဋိစ္စသမုပ္ပါဒ်လို့ ခေါ်ပါသည်။

မေး။ ။ စက်ဝိုင်းအကွက်ကြီး လေးကွက်ထဲမှာ ကြည့်ပါက အစပ်ဘယ်နှစ်စပ် တွေ့ပါသလဲ။

ဖြေ။ ။ သုံးစပ် တွေ့ရပါသည်။

မေး။ ။ အစပ်သုံးစပ်ကို ရေတွက်ပြပါ။

ဖြေ။ ။ သင်္ခါရနှင့် ဝိညာဏ်မှာ တစ်စပ်၊ ဝေဒနာနှင့် တဏှာမှာ တစ်စပ်၊ ကမ္မဘဝနှင့် ဇာတိ မှာ တစ်စပ် ပေါင်းသုံးစပ်ဖြစ်ပါသည်။

မေး။ ။ သင်္ခါရနှင့် ဝိညာဏ်အစပ်ကို ဘာအစပ်လို့ ခေါ်ပါသလဲ။

ဖြေ။ ။ (၁) နံပါတ် အစပ်လို့လဲ ခေါ်ပါသည်။

သေပြီးခဲ့သော အစပ်လို့လဲ ခေါ်ပါသည်။

ကေနံအစပ်လို့လဲ ခေါ်ပါသည်။

အတိတ်နှင့် ပစ္စုပ္ပန် အစပ်လို့လဲ ခေါ်ပါသည်။

သမုဒယသစ္စာနှင့် ဒုက္ခသစ္စာ အစပ်လို့လဲ ခေါ်ပါသည်။

မေး။ ။ ဝေဒနာနှင့် တဏှာအစပ်ကို ဘာအစပ်လို့ ခေါ်ပါသလဲ။

ဖြေ။ ။ (၂) နံပါတ်အစပ်လို့ ခေါ်ပါသည်။

ထွက်ရပ်လမ်း အစပ်လို့လဲ ခေါ်ပါသည်။

ပုဂ္ဂိုလ်ငဲ့ရင် အရှင်စပ်လို့လဲ ခေါ်ပါသည်။

ဓမ္မကိုငဲ့ရင် အသေစပ်လို့လဲ ခေါ်ပါသည်။

ဒုက္ခသစ္စာနှင့် သမုဒယသစ္စာ အစပ်လို့လဲ ခေါ်ပါသည်။

ပစ္စုပ္ပန်အကျိုးနှင့် ပစ္စုပ္ပန် အကြောင်းစပ်လို့လဲ ခေါ်ပါသည်။

မေး။ ။ ကမ္မဘဝနှင့် ဇာတိအစပ်ကို ဘာအစပ်လို့ ခေါ်ပါသလဲ။

ဖြေ။ ။ (၃) နံပါတ်အစပ်လို့ ခေါ်ပါသည်။

နောင်သေဆုံးရဦးမယ့် အစပ်လို့လဲ ခေါ်ပါသည်။

အနေကန် အစပ်လို့လဲ ခေါ်ပါသည်။

ပစ္စုပ္ပန် အကြောင်းနှင့် အနာဂတ် အကျိုးစပ်လို့လဲ ခေါ်ပါသည်။

သမုဒယသစ္စာနှင့် ဒုက္ခသစ္စာ အစပ်လို့လဲ ခေါ်ပါသည်။

- မေး။ ။ (၁) နံပါတ်အစပ်ကို ဖြတ်ရင် ရမှာလား။
- ဖြေ။ ။ လွန်ခဲ့ပြီးသား ဖြစ်သောကြောင့် ဖြတ်လို့မရနိုင်တော့ပါ။
- မေး။ ။ (၃) နံပါတ်အစပ်ကို ဖြတ်ရင်ကော ရနိုင်ပါ့မလား။
- ဖြေ။ ။ မရောက်သေးသောကြောင့် ဖြတ်လို့ မရနိုင်ပါ။
- မေး။ ။ ထွက်ရပ်လမ်းပေါက်ချင်ရင် ဘယ်အစပ်ကို ဖြတ်ရမှာလဲ။
- ဖြေ။ ။ (၂) နံပါတ် အစပ်ကို ဖြတ်ရမှာပါ။
- မေး။ ။ ဘုရားရှင်သည် ဘယ်အစပ်ကို ဖြတ်၍ ဘုရားဖြစ်ရပါသလဲ။
- ဖြေ။ ။ (၂) နံပါတ် အစပ်ကို ဖြတ်နိုင်သောကြောင့် ဘုရားဖြစ်တော်မူတာပါ။
- မေး။ ။ သောတာပန် စသည် ဖြစ်ချင်ကြရင် ဘယ်အစပ်ဖြတ်ရမှာလဲ။
- ဖြေ။ ။ (၂) နံပါတ်အစပ်ကို ဖြတ်ရမှာ ဖြစ်ပါသည်။
- မေး။ ။ ဘုရားရှင်သည် ဗောဓိပင်နှင့် ရွှေပလ္လင်ကြောင့် ဘုရားဖြစ်တာလား။
- ဖြေ။ ။ မဟုတ်ပါ။ ဝေဒနာနှင့် တဏှာမကူးအောင် မဆက်အောင် ရှုပွားနိုင်သောကြောင့် ဘုရားဖြစ်တော်မူတာပါ။
- မေး။ ။ ဝေဒနာနှင့် တဏှာမကူးအောင် ၎င်းနှစ်ပါးကြားကို ဘာသွင်းရမှာလဲ။
- ဖြေ။ ။ မဂ်ဉာဏ်သွင်းရမှာ ဖြစ်ပါသည်။
- မေး။ ။ သဏ္ဌာန်တော်ဘုရားနှင့် ဉာဏ်တော်ဘုရားကို ခွဲခြားပြပါ။
- ဖြေ။ ။ ဗောဓိပင်နှင့် ရွှေပလ္လင်ပေါ်မှာ ပွင့်တော်မူတာက သဏ္ဌာန်တော်ဘုရားပါ။ ဉာဏ်တော်ဘုရား ဆိုတာက ဘုရားရှင်ရဲ့ ဝမ်းတော်ထဲမှာ နှလုံးသားထဲမှာ မဂ်ဉာဏ် ဖိုလ်ဉာဏ်များ ကိန်းတော်မူသွားတာကို ဆိုတာပါ။
- မေး။ ။ ယောဂီများလည်း မဂ်ဖိုလ်နိဗ္ဗာန်ကို ရချင်ရင် အဘယ်အစပ်ဖြတ်ရမှာလဲ။
- ဖြေ။ ။ ဝေဒနာနောက်က ဒိဋ္ဌိမကူးအောင် ဖြတ်နိုင်ရင် သောတာပန် ဖြစ်မှာပါ။
ဝေဒနာ နောက်က တဏှာမကူးအောင် ဖြတ်နိုင်ရင် အနာဂါမ်ရဟန္တာ ဖြစ်မှာပါ။
- မေး။ ။ ဝေဒနာပစ္စယာ တဏှာဆိုတာက ဘာကြောင့် ဖြစ်ရပါသလဲ။
- ဖြေ။ ။ ကမ္ဘာနှင့်မြေဇာဆိုသလို သာသနာတွင်း အသိဉာဏ် မရရင် ဖြစ်နေမှာပါ။
- မေး။ ။ ဝေဒနာပစ္စယာ တဏှာဆိုတာက ဘာကြောင့်ဖြစ်ရပါသလဲ။
- ဖြေ။ ။ သာသနာတွင်းကြို ဆရာကောင်းဆည်းကပ်ပြီး ဝေဒနာရဲ့ ဖြစ်မှုပျက်မှု သဘောကို မြင်အောင် ရှုပွားနိုင်သောကြောင့် ဝေဒနာနောက်က တဏှာမကူးနိုင်တော့ဘဲ ဉာဏ်

သာပေါ်ပါတော့သည်။

မေး။ ။ ပဋိစ္စသမုပ္ပါဒ် လည်လမ်းနှင့် လွတ်လမ်းကို ရှင်းပြပါ။

ဖြေ။ ။ မိမိတို့ရဲ့ ကာယအကြည်ရုပ်ပေါ်တွင် ဝေဒနာများ ပေါ်လာကြသောအခါ ဖြစ်ပျက် မြင်အောင် မဂ္ဂပ္ပားနိုင်ကြရင် သုခဝေဒနာပေါ်လည်း (ချမ်းသာသထက် ချမ်းသာချင် သောကြောင့်) တဏှာဖြစ်လာမှာပါ။ ဒုက္ခဝေဒနာ ဖြစ်ပေါ်လာလည်း (သြော် ဘယ် တော့များ ချမ်းသာသုခ ခံစားရမလဲ) ဆိုပြီး တဏှာဖြစ်ပေါ်လာတာပါပဲ။

ဥပေက္ခာဝေဒနာ ဖြစ်ပေါ်လာလည်း သုခဝေဒနာနှင့်အတူ တဏှာတရားက ဖြစ် ပေါ်ဦးမှာပဲ။ ဤကဲ့သို့ တဏှာတရားများ ဖြစ်ပေါ်လာပါက တဏှာကနေ ဥပါ ဒါန်၊ ဥပါဒါန်ကကမ္မဘဝဇာတိ စသည်ဖြစ်ကြပြီး ပဋိစ္စသမုပ္ပါဒ် လည်တော့တာပဲ။

မိမိတို့ရဲ့ ကာယအကြည်ရုပ်လွှာပေါ်မှာ ဖြစ်ပေါ်လာကြသော ဝေဒနာများကို ဖြစ်ပျက်မြင်အောင် ရှုပွားနိုင်ရင် တဏှာပေါ်ခွင့် မရတော့ဘဲ ချုပ်နေပါတယ်။

တဏှာချုပ်ပါက ဥပါဒါန်ကံတွေလဲပဲ ချုပ်သွားသောကြောင့် ပဋိစ္စသမုပ္ပါဒ် ထွက်လမ်းသို့ ခေါ်ပါသည်။

မေး။ ။ သောတာပန်များ အဘယ်ပဋိစ္စသမုပ္ပါဒ်ကို ပယ်ပါသလဲ။

ဖြေ။ ။ ဒိဋ္ဌိပဋိစ္စသမုပ္ပါဒ်ကို ပယ်ပါသည်။

မေး။ ။ သကဒါမ်များ အဘယ်ပဋိစ္စသမုပ္ပါဒ်ကို ပယ်ပါသလဲ။

ဖြေ။ ။ တဏှာပဋိစ္စသမုပ္ပါဒ်ကို အချိုးကျအားဖြင့်ပယ်ပါသည်။

မေး။ ။ အနာဂါမ်များ အဘယ်ပဋိစ္စသမုပ္ပါဒ်ကို ပယ်ပါသလဲ။

ဖြေ။ ။ တဏှာပဋိစ္စသမုပ္ပါဒ်၊ ဒေါသပဋိစ္စသမုပ္ပါဒ်ကို အကြွင်းမရှိ ပယ်ပါသည်။

မေး။ ။ ရဟန္တာပုဂ္ဂိုလ်များ အဘယ်ပဋိစ္စသမုပ္ပါဒ်ကို ပယ်ပါသလဲ။

ဖြေ။ ။ တဏှာပဋိစ္စသမုပ္ပါဒ်၊ ဒေါသပဋိစ္စသမုပ္ပါဒ်၊ မောဟပဋိစ္စသမုပ္ပါဒ် များကို အကြွင်း မရှိ (အငွေ့အသက်ပါ) မကျန်ရအောင် ပယ်ကြပါသည်။

မေး။ ။ အစပ်သုံးပါးကို သဘောပေါက်ပါရင် ဒိဋ္ဌိဘယ်နှစ်မျိုး ပြုတ်ပါသလဲ။

ဖြေ။ ။ ဒိဋ္ဌိ သုံးမျိုးပြုတ်ပါသည်။

မေး။ ။ ဒိဋ္ဌိ သုံးမျိုးပြုတ်ပုံကို ရှင်းပြပါ။

ဖြေ။ ။ ပထမအစပ်ကိုသိရင် ဒိဋ္ဌိသုံးမျိုးပြုတ်ပုံကို အရင်ရှင်းပြပါမယ်။

သင်္ခါရ ပစ္စယာ ဝိညာဏ် လို့စပ်သွားခြင်းသည် ပထမအစပ်ပါ။ ကုသိုလ်ပြုခြင်း

ဆိုသော သင်္ခါရစေတနာကြောင့် ဝိညာဏ်တွေ ရရှိလာကြတာပါ။ ထိုသို့ ဝိညာဏ်

ရရှိလာရာ၌ သင်္ခါရစေတနာက ချုပ်ပြီးမှသာလျှင် ဝိညာဏ်ဖြစ်ပေါ်ရတာပါ။ သင်္ခါရစေတနာက ချုပ်သွားပါသော်လည်း သင်္ခါရပစ္စယာဆိုသော ပစ္စယသတ္တိက (ငါတော့ပျက်ရတော့မယ်၊ ငါနေရာမှာ မင်းအစားထိုးပြီး နေရစ်) လို့ ဝိညာဏ်ကို ပြောသကဲ့သို့ ကျေးဇူးပြုခဲ့ပါတယ်။ သင်္ခါရက ကျေးဇူးမပြုရင် ဝိညာဏ်ပေါ်ခွင့်မရနိုင်ပါ။ သို့အတွက် သင်္ခါရ အကြောင်းခံသောကြောင့်သာ ဝိညာဏ်ပေါ်ရတာပါ။ ထိုသို့ပေါ်သော်လည်း သင်္ခါရစေတနာဆိုသော အထည်ကြီးသည် မပျောက်ပျက်ဘဲနှင့် ဝိညာဏ်ရောက်အောင် လိုက်လာတာ မဟုတ်ပါ။ သင်္ခါရအကြောင်း ကင်းပြီးတော့လဲ ဝိညာဏ်မဖြစ်နိုင်ပါ။

မေး။ ။ ဤကဲ့သို့ သဘောပေါက်ရင် ဘာတွေဆက်ဖြစ်တတ်ပါသလဲ။

ဖြေ။ ။ သင်္ခါရစေတနာ အထည်ကြီးက မပျောက်ပျက်ဘဲ ဝိညာဏ်ရောက်အောင် ရောက်လာတယ် ယူမိရင် သဿတဒိဋ္ဌိ ဖြစ်ပါသည်။ ဝိညာဏ်သည် သင်္ခါရစေတနာ အထည်ကြီးနှင့် အကြောင်းအကျိုးဆက်စပ်မှု လုံးဝမရှိဟု ယူရင် ဥစ္ဆေဒဒိဋ္ဌိ ဖြစ်ပါသည်။ ကုသိုလ်ပြုတာလဲငါပဲ၊ ဝိညာဏ်ရလာတာလဲ ငါပဲယူရင် သက္ကာယဒိဋ္ဌိ ဖြစ်ပါသည်။

မေး။ ။ ဘယ်လိုမြင်မှ ဘယ်လိုယူမှ ဒိဋ္ဌိတွေပြုတ်မှာလဲ။

ဖြေ။ ။ ကုသိုလ်ပြုတာလဲ ငါမဟုတ် စေတနာပဲ၊ ဝိညာဏ်ဟာလဲ ငါမဟုတ် နာမ်တရားပဲလို့ အမှန်မြင်ရင် သက္ကာယဒိဋ္ဌိ ပြုတ်ပါသည်။

သင်္ခါရ စေတနာသည် အထည်ကြီး ပျက်စီးပြီးသောအခါကျမှ ဝိညာဏ်ဖြစ်ရတာပဲ၊ သင်္ခါရလဲ မခိုင်မြဲဘူး။ ဝိညာဏ် မခိုင်မြဲဟု မခိုင်မြဲပုံကိုမြင်ရင် သဿတဒိဋ္ဌိ ပြုတ်ပါသည်။

သင်္ခါရ စေတနာသည် မခိုင်မြဲသော်လည်း သတ္တိသဘောအားဖြင့် ဝိညာဏ်ပေါ်ဖို့ ကျေးဇူးပြုခဲ့တယ်လို့ အမှန်မြင်ရင် သိရင် ဥစ္ဆေဒဒိဋ္ဌိ ပြုတ်ပါသည်။

မေး။ ။ ဒုတိယ အစပ်ကို သဘောပေါက်ရင်လဲ ဒိဋ္ဌိဘယ်နှစ်မျိုး ပြုတ်ပါသလဲ။

ဖြေ။ ။ သုံးမျိုးပဲပြုတ်ပါသည်။

မေး။ ။ ဒိဋ္ဌိသုံးမျိုးပြုတ်ပုံကို ရှင်းပြပါ။

ဖြေ။ ။ ဝေဒနာ ပစ္စယာ တဏှာ ဆိုသော ဒုတိယအစပ်မှာ-

ဝေဒနာပျက်ပြီးမှ တဏှာဖြစ်တာကို သိရင် သဿတဒိဋ္ဌိ ပြုတ်ပါသည်။

ဝေဒနာပျက်ပြီး တဏှာအစားထိုးတာကို သိသဖြင့် ဥစ္ဆေဒဒိဋ္ဌိ ပြုတ်ပါသည်။

ခံစားမှုဟာ ငါမဟုတ် ဝေဒနာပဲ၊ လိုချင်မှုဟာ ငါမဟုတ် တဏှာပဲလို့ သိသဖြင့်လဲ သက္ကာယဒိဋ္ဌိ ပြတ်ပါသည်။

မေး။ ။ နှစ်ရပ်မူလကို ပြောပြပါ။

ဖြေ။ ။ တဏှာအဝိဇ္ဇာသည် နှစ်ရပ်မူလ ဖြစ်ပါသည်။

မေး။ ။ အဝိဇ္ဇာကို ဘာစက်လို့ ခေါ်ပါသလဲ။

ဖြေ။ ။ ပုဗ္ဗန္တ ဘဝစက်လို့ ခေါ်ပါသည်။

မေး။ ။ တဏှာကို ဘာစက်လို့ ခေါ်ပါသလဲ။

ဖြေ။ ။ အပရန္တ ဘဝစက်လို့ ခေါ်ပါသည်။

မေး။ ။ ပုဗ္ဗန္တဘဝစက်ဖြစ်သော အဝိဇ္ဇာသည် အင်္ဂါဘယ်နှစ်ပါး ဆောင်ပါသလဲ။

ဖြေ။ ။ အင်္ဂါခုနစ်ပါး ဆောင်ပါသည်။

မေး။ ။ အင်္ဂါခုနစ်ပါးဆောင်ပုံကို ဆက်ရှင်းပြပါ။

ဖြေ။ ။ အဝိဇ္ဇာကြောင့် သင်္ခါရ၊ သင်္ခါရကြောင့် ဝိညာဏ်၊ ဝိညာဏ်ကြောင့် နာမ်ရုပ်၊ နာမ်ရုပ်ကြောင့် သဠာယတန၊ သဠာယတနကြောင့် ဖဿ၊ ဖဿကြောင့် ဝေဒနာဖြစ်ပါသည်။

မေး။ ။ ဝေဒနာကနေ အဘယ်တရားကို လှည့်ပြီး ကျေးဇူးပြုပါသလဲ။

ဖြေ။ ။ ဝေဒနာကနေ အဝိဇ္ဇာကို ကျေးဇူးပြုပြန်ပါသည်။

ဝေဒနာပစ္စယာ အဝိဇ္ဇာကို လှည့်ခွေပါသည်။

မေး။ ။ အဘယ်ကြောင့် ဝေဒနာကနေ အဝိဇ္ဇာကို ဆက်ကျေးဇူးပြုပါသလဲ။

ဖြေ။ ။ ဝေဒနာကြောင့် တဏှာဖြစ်သောအခါ အဝိဇ္ဇာလည်း ဖြစ်ပါသည်။ ထို့ကြောင့် ဝေဒနာပစ္စယာ အဝိဇ္ဇာဟု လှည့်ခွေပါသည်။

မေး။ ။ ပုဗ္ဗန္တဘဝစက်မှာ မျက်မြင်အားဖြင့် အင်္ဂါခုနစ်ပါးသာ မြင်ရပါသည်။ ဤအင်္ဂါခုနစ်ပါးမျှဖြင့် သံသရာလည်ပါသလား။

ဖြေ။ ။ မဟုတ်ပါ။ အဝိဇ္ဇာသင်္ခါရကိုမြင်ရင် အတူဖြစ်ဖက်ဖြစ်သော တဏှာဥပါဒါန် ဘဝကို လဲယူရပါသည်။ (ကိလေသာချင်း ကံချင်းတူလို့ပါ) ဤသို့ ယူလိုက်ပါက အတိတ်အကြောင်း ငါးပါးရပါသည်။ ဝိညာဏ်၊ နာမ်ရုပ်၊ သဠာယတန၊ ဖဿ၊ ဝေဒနာဆိုသော ခြပ်ငါးပါးကိုမြင်ရရင် ဇာတိ၊ ဇရာ၊ မရဏဆိုသော ဂုဏ်နှစ်ပါးကိုလဲ ယူရပါသေးသည်။ (ခြပ်နှင့်ဂုဏ် ခွဲမနေသောကြောင့်)

သို့အတွက် ပစ္စုပ္ပန်မှာ အင်္ဂါ ၇ ပါးဖြင့် အင်္ဂါ ၁၂ ပါးစလုံး စုံပြီးတော့ လည်

ပါသည်။

- မေး။ ။ ပုဗ္ဗန္တဘဝစက်သည် ဘယ်ဘဝနှင့် ဘယ်ဘဝကို ဆက်သွယ်ပေးပါသလဲ။
- ဖြေ။ ။ အတိတ်ဘဝနှင့် ပစ္စုပ္ပန်ဘဝကို ဆက်သွယ်ပေးပါသည်။
- မေး။ ။ အပရန္တဘဝစက်ဖြစ်သော တဏှာသည် အင်္ဂါဘယ်နှစ်ပါးထိအောင် ဆောင်ပါသလဲ။
- ဖြေ။ ။ အင်္ဂါ ၅ ပါးထိအောင် ဆောင်ပါသည်။
- မေး။ ။ အင်္ဂါ ၅ ပါးထိအောင် ဆောင်ပုံကို ဆက်ရှင်းပြပါ။
- ဖြေ။ ။ တဏှာကြောင့် ဥပါဒါန်၊ ဥပါဒန်ကြောင့် ဘဝ၊ ဘဝကြောင့် ဇာတိ၊ ဇာတိကြောင့် ရောမရဏထိအောင် ဆောင်ပါသည်။
- မေး။ ။ ရောမရဏကနေ အဘယ်တရားကိုလှည့်ပြီး ကျေးဇူးပြုပါသလဲ။
- ဖြေ။ ။ ရောမရဏကနေ တဏှာကိုလှည့်ပြီး ကျေးဇူးပြုပါသည်။ ရောမရဏ ပစ္စယာတဏှာ လို့ လှည့်ခွေပါသည်။
- မေး။ ။ အဘယ်ကြောင့် ရောမရဏကနေ တဏှာကို ဆက်ကျေးဇူးပြုပါသလဲ။
- ဖြေ။ ။ လောကလူသားတွေ ရောမရဏ ဖြစ်ကြသောအခါမှာ နုပျိုသူ အသက်ရှည်လိုသော ကာမာသဝတဏှာလည်း ဖြစ်ကြပါသည်။ ထို့ကြောင့် ရောမရဏ ပစ္စယာတဏှာဟု လှည့်ခွေပါသည်။
- မေး။ ။ အပရန္တဘဝစက်သည် မျက်မြင်အားဖြင့် အင်္ဂါ ၅ ပါးမျှကိုသာ မြင်ရပါသည်။ အင်္ဂါ ၅ ပါးမျှဖြင့် သံသရာလည်ပါသလား။
- ဖြေ။ ။ မဟုတ်ပါ။ တဏှာဥပါဒါန်ဘဝကို မြင်ရင် အတူဖြစ်ဘက် ဖြစ်သော အဝိဇ္ဇာနှင့် သင်္ခါရကိုလည်း ယူရပါသေးသည်။
- ဇာတိနှင့် မရဏဆိုသော ဂုဏ် ၂ ပါးကိုမြင်ရင် မကင်းကောင်းသော (ခွဲမရသော) ဝိညာဏ်စသော ဒြပ် ၅ ပါးကိုလည်း ယူရပါသေးသည်။ ပစ္စုပ္ပန် အင်္ဂါ ၅ ပါး အနာဂတ် ၇ ပါးဖြင့် အင်္ဂါ ၁၂ ပါးစုံပြီး သံသရာလည်ပါသည်။
- မေး။ ။ အပရန္တဘဝစက်သည် ဘယ်ဘဝနှင့် ဘယ်ဘဝကို ဆက်သွယ် ပေးပါသလဲ။
- ဖြေ။ ။ ပစ္စုပ္ပန်ဘဝနှင့် အနာဂတ်ဘဝကို ဆက်သွယ်ပေးပါသည်။
- မေး။ ။ သံသရာ တစ်လျှောက်လုံး မဂ်ဖိုလ် နိဗ္ဗာန်မရခဲ့တာ ဘာကြောင့်ပါလဲ။
- ဖြေ။ ။ ဤဘဝစက်နှစ်ပါးကို မဖြတ်နိုင်ခဲ့သောကြောင့် မဂ်ဖိုလ် နိဗ္ဗာန်မရခဲ့တာပါ။
- မေး။ ။ ဤဘဝစက်နှစ်ပါးကို အဘယ်တရားဖြင့် ဖြတ်ရမှာလဲ။
- ဖြေ။ ။ မူလပညာယဆိန္ဒထလို့ ဘုရားရင် ဟောကြားခဲ့သောကြောင့် ဝိပဿနာပညာ

မဂ်ပညာတို့ဖြင့် ဖြတ်ကြရမှာပါ။

မေး။ ။ ဆုတောင်းရုံနှင့် မဂ်ဉာဏ်များ ရနိုင်ပါသလား။

ဖြေ။ ။ မရနိုင်ပါ။ ကျင့်ကြံကြိုးစား ပွားများအားထုတ်မှ ရနိုင်ပါသည်။

မေး။ ။ ဝဋ်သုံးဝနှင့် လင်္ကာအရ ဝဋ်သုံးပါးကို ပြောပြပါ။

ဖြေ။ ။ ကိလေသာဝဋ်သုံးပါး၊ ကမ္မဝဋ်နှစ်ပါး၊ ဝိပါကဝဋ်ရှစ်ပါး ဖြစ်ပါသည်။

မေး။ ။ ကိလေသာဝဋ် သုံးပါးကို ခွဲပြပါ။

ဖြေ။ ။ အဝိဇ္ဇာတဏှာ ဥပါဒါန်ပေါင်း သုံးပါး ဖြစ်ပါသည်။

မေး။ ။ ကမ္မဝဋ်နှစ်ပါး ခွဲပြပါ။

ဖြေ။ ။ သင်္ခါရနှင့် ကမ္မဘဝပေါင်း နှစ်ပါးဖြစ်ပါသည်။

မေး။ ။ ဝိပါကဝဋ် ၈ ပါး ခွဲပြပါ။

ဖြေ။ ။ ဝိညာဏ်၊ နာမ်ရုပ်၊ သဠာယတန၊ ဖဿ၊ ဝေဒနာ၊ ဇာတိ၊ ဥပပတ္တိဘဝ၊ ဧရာမရဏ ပေါင်း ၈ ပါး ဖြစ်ပါသည်။

မေး။ ။ ဤစက်ဝိုင်း ဒေသနာကြီးမှာ အင်္ဂါအားဖြင့် ရေတွက်သော အခါ အင်္ဂါ ၁၂ ပါးမျှသာ ဖြစ်ပါလျက် ဝဋ်အားဖြင့် ရေတွက်ကြသောအခါ အင်္ဂါ ၁၃ ပါး ဘာကြောင့် ဖြစ်နေပါသလဲ။ ရှင်းပြပါ။

ဖြေ။ ။ အင်္ဂါအားဖြင့် ရေတွက်ကြသောအခါ ဘဝကို ငာဓ်မျိုးတည်းထားပြီး ရေတွက်ရသောကြောင့် အင်္ဂါ ၁၂ ပါးသာ ရှိသော်ငြားလည်း ဝဋ်အားဖြင့် ရေတွက်ကြသောအခါ ဘဝက နှစ်မျိုးပြားသွားပါသည်။ ထိုဘဝနှစ်မျိုးတို့တွင် ကမ္မဘဝက ကမ္မဝဋ်ထဲမှာ ပါ၍ ဥပပတ္တိဘဝက ဝိပါက ဝဋ်ထဲမှာ ပါသွားပါသည်။ သို့အတွက် ဝဋ်အားဖြင့် ရေတွက်စဉ်မှာ အင်္ဂါ ၁၃ ပါး ဖြစ်နေတာပါ။ သို့သော် ဘဝနှစ်ပါးကို ပြန်ပေါင်းပြီး ရေတွက်ရင် အင်္ဂါ ၁၂ ပါးပဲ ပြန်ဖြစ်ပါသည်။

မေး။ ။ ဝဋ်သုံးပါးကို အကြောင်းဝဋ် အကျိုးဝဋ် ခွဲခြား၍ပြပါ။

ဖြေ။ ။ ကိလေသာဝဋ် သုံးပါးနှင့် ကမ္မဝဋ် ၂ ပါးသည် အကြောင်းဝဋ် ၅ ပါး ဖြစ်ပါသည်။ ဝိပါကဝဋ် ၈ ပါးသည် အကျိုးဝဋ် ၈ ပါး ဖြစ်ပါသည်။

မေး။ ။ နိဗ္ဗာန်ရောက်ချင်ရင် ဘာမှကျွတ်အောင် ကြိုးစားရမှာလဲ။

ဖြေ။ ။ ဝဋ်သုံးပါးကျွတ်အောင် ကြိုးစားရပါသည်။

မေး။ ။ ကိလေသာဝဋ် သုံးပါးရှိရင် နိဗ္ဗာန်ရောက်နိုင်ပါ့မလား။

ဖြေ။ ။ မရောက်နိုင်ပါ။ ဘာကြောင့်လဲဆိုရင် ကိလေသာဆိုတာ အပူဓာတ်ပါ။ အပူဓာတ်

ကို အအေးနိဗ္ဗာန်က လက်မခံပါ။ သို့အတွက်-

နိဗ္ဗာန်ရောက်ချင်ရင် ကိလေသာဝဋ်ကိုလည်းကျွတ်အောင် ကြိုးစားရပါသည်။

မေး။ ။ ကမ္မဝဋ်နှစ်ပါးရှိနေရင်လည်း နိဗ္ဗာန်ရောက်နိုင်ပါ့မလား။

ဖြေ။ ။ မရောက်နိုင်ပါ။ ဘာကြောင့်ဆိုရင် ကမ္မဝဋ်ဆိုတာသည် စေတနာက ဖြစ်ပါသည်။ စေတနာကရှိနေရင် သူက ဘဝတွေမှာလှည့်ပြီး အကျိုးပေးနေဦးမှာပဲ။ အကျိုးပေးနေရင် နိဗ္ဗာန်မရောက်နိုင်သေးပါ။ နိဗ္ဗာန်ဆိုတာက အကုသိုလ်ကလဲကုန်မှ၊ ကုသိုလ်ကလဲကုန်မှ ရောက်နိုင်တာမျိုးပါ။ သို့အတွက် ကမ္မဝဋ် မကုန်သေးရင် နိဗ္ဗာန်မရောက်နိုင်သေးပါ။

မေး။ ။ ဝဋ်ကျွတ်စေချင်ရင် ဘုရားမှာ ဆုတောင်းရမှာလား၊ ဘာကိုလုပ်ရမှာလဲ။

ဖြေ။ ။ ဆုတောင်းရုံနှင့် ဝဋ်မကျွတ်နိုင်ပါ။

ခန္ဓာငါးပါး ရုပ်နာမ်နှစ်ပါးရဲ့ အပေါ်မှာ အနိစ္စ၊ ဒုက္ခ၊ အနတ္တမြင်အောင် (ဝါ) ဖြစ်ပျက်မြင်အောင် ရှုပွားပေးရပါသည်။ ဤကဲ့သို့ ရှုပွားပေးကြလို့ ဖြစ်ပျက်မြင် ဖြစ်ပျက်မှန်း ဖြစ်ပျက်ဒုက္ခကြီး အကြွင်းမရှိ ချုပ်ငြိမ်းသွားမယ်ဆိုရင် နောင်ခန္ဓာလောက ဝိပါကဝဋ်ကြီးမှ ကျွတ်လွတ်သွားတာဖြစ်ပါသည်။

မေး။ ။ ကုသိုလ်ကောင်းမှုပြုတိုင်း ဝဋ်ကျွတ်ရာနိဗ္ဗာန်ရောက်ပါ့မလား။

ဖြေ။ ။ မရောက်နိုင်ပါ။ အချို့လောသုများက ကုသိုလ်ကောင်းမှုပြုကြသော်လဲ လူနတ်ချမ်းသာ ရည်မှန်းပြီး ပြုကြပါသည်။ ဤသို့ပြုခဲ့သော် ၎င်းသူများသည် လူနတ်ခန္ဓာတွေရဲ့ အပေါ်မှာ ဒုက္ခသစ္စာသဘောကို မမြင်ကြပါဘူး။ မမြင်တော့ လူနတ်ချမ်းသာကို လိုချင် ရချင်ကြပါသည်။ စွဲလမ်းကြပါသည်။ လူနတ်ချမ်းသာ ရည်မှန်းပြီး ကုသိုလ်ကံတွေ ပြုကြပါသည်။ ထိုကဲ့သို့ပြုခဲ့ကြသော သစ္စာမသိမှုက အဝိဇ္ဇာ၊ လိုချင်မှုက တဏှာ၊ စွဲလမ်းမှုက ဥပါဒါန်၊ ကုသိုလ်ပြုမှုက ကံဆိုပြီး အကြောင်းဝဋ် ၅ ပါးသည် သမုဒယ သစ္စာကို တည်ထောင်မိပါက အကျိုးဝဋ် ၈ ပါး ဝိပါက ဝဋ်ကြီးကိုပဲ ရကြတော့မှာပါ။ နိဗ္ဗာန်တော့ မရနိုင်ကြပါ။

မေး။ ။ ယောဂီတို့- အခုရထားသော ခန္ဓာငါးပါးဟာ ဘာဝဋ်ဖြစ်ကြပါသလဲ။

ဖြေ။ ။ ဝိပါကဝဋ်ကြီးဖြစ်ပါသည်။

မေး။ ။ အတိတ်တုန်းက ဘယ်ဝဋ်တွေ ကြိုးစားခဲ့လို့ပါလဲ။

ဖြေ။ ။ ကိလေသာဝဋ် အကြောင်းခံပြီး ကမ္မဝဋ်ကြီးစားခဲ့မိပါသည်။

မေး။ ။ ဝိပါကဝဋ်သဘောကိုပြောပြပါ။

ဖြေ။ ။ ဝိပါက(ဝဋ်) အကျိုးပေး ဝဋ္ဌက လုံးလည်ခတ်နေတာကို ဆိုပါသည်။

မေး။ ။ ကုသိုလ်ကောင်းမှု ပြုကြသောအခါ ဘယ်လိုရည်မှန်းပြီးပြုမှ ဝဋ်ကျွတ်ပါသလဲ။

ဖြေ။ ။ ဤခန္ဓာဝန် ဝိပါကဝဋ် ဒုက္ခသစ္စာကို ရွံခြင်း မုန်းခြင်း ငြီးငွေ့ခြင်း မလိုချင်ခြင်း ပြင်းပြပါသဖြင့် ဝိပါကဝဋ် မရှိရာဖြစ်သော နိဗ္ဗာန်ကို လိုချင် ရချင်သောကြောင့် လှူဒါန်းပေးကမ်းပါတယ်ဆိုရင် ဝဋ်ကျွတ်သော အလှူဖြစ်ပါသည်။

မေး။ ။ ကာလသုံးဖြာလင်္ကာအရ ကာလသုံးပါးကို ခွဲခြားပြောပြပါ။

ဖြေ။ ။ လွန်လေပြီးသော အတိတ်ကာလ၊ ယခုဖြစ်ဆဲ ပစ္စုပ္ပန်ကာလ၊ နောင်ဖြစ်လတ္တံ့ အနာဂတ်ကာလအားဖြင့် သုံးပါးဖြစ်ပါသည်။

မေး။ ။ အင်္ဂါ ၁၂ ပါးကို ကာလသုံးပါးဖြင့် တွဲစပ်ပြပါ။

ဖြေ။ ။ အဝိဇ္ဇာ သင်္ခါရ အင်္ဂါနှစ်ပါးသည် အတိတ်ကာလ ဖြစ်ပါတယ်။ ဝိညာဏ်၊ နာမ်ရုပ်၊ သဠာယတန၊ ဖဿ၊ ဝေဒနာ၊ တဏှာ၊ ဥပါဒါန်၊ ကမ္မဘဝ ဤအင်္ဂါ ၈ ပါးသည် ပစ္စုပ္ပန်ကာလ ဖြစ်ပါသည်။ ဇာတိ ဇရာ မရဏ အင်္ဂါ ၂ ပါးသည် အနာဂတ်ကာလ ဖြစ်ပါသည်။

မေး။ ။ အတိတ်အင်္ဂါ ၂ ပါးကို ဘာသစ္စာလို့ ခေါ်ပါသလဲ။

ဖြေ။ ။ သမုဒယသစ္စာလို့ ခေါ်ပါသည်။

မေး။ ။ ပစ္စုပ္ပန် အကျိုးအင်္ဂါ ၅ ပါးကို ဘာသစ္စာလို့ ခေါ်ပါသလဲ။

ဖြေ။ ။ ဒုက္ခသစ္စာလို့ ခေါ်ပါသည်။

မေး။ ။ ပစ္စုပ္ပန်အကြောင်း အင်္ဂါသုံးပါးကို ဘာသစ္စာလို့ ခေါ်ပါသလဲ။

ဖြေ။ ။ သမုဒယသစ္စာလို့ ခေါ်ပါသည်။

မေး။ ။ အနာဂတ် အကျိုးအင်္ဂါ ၂ ပါးကို ဘာသစ္စာလို့ ခေါ်ပါသလဲ။

ဖြေ။ ။ ဒုက္ခသစ္စာလို့ ခေါ်ပါသည်။

မေး။ ။ ကာလဆိုသောတရားသည် လူနတ်ဗြဟ္မာသတ္တဝါတွေကို ချမ်းသာပေးမှာလား။ ဘာ လုပ်တတ်ပါသလဲ။

ဖြေ။ ။ အမှန်သဘောပြောရမယ်ဆိုရင် ကာလဆိုသော တရားသည် ကျေးဇူးရှင် မဟုတ်ပါ။ သတ္တဝါတွေကို သတ်ဖြတ်နေသော သေမင်းကြီးသာ ဖြစ်ပါသည်။

- မေး။ ။ ယောဂီတို့ရဲ့ ဘိုးဘွားမိဘတွေများ ဘယ်သူ့ လက်အောက်မှာ အသက်ပျောက်ကုန်ကြပါသလဲ။
- ဖြေ။ ။ ကာလလက်အောက်မှာ အသက်ပျောက်ကုန်တာပါ။
- မေး။ ။ ယောဂီတို့ မွေးထားကြသော သားသမီးများနှင့် ယောဂီတို့လဲ တစ်နေ့သော အခါ ကျရင် ဘယ်သူ့လက်အောက်မှာ အသက်ပျောက်ကြရဦးမှာလဲ။
- ဖြေ။ ။ ကာလလက်အောက်မှာပဲ အသက်ပျောက်ကြရဦးမှာပါ။
- မေး။ ။ ဘုရားလောင်း ပညာရှိက ဘယ်လိုများ ဟောကြားထားခဲ့ပါသလဲ။
- ဖြေ။ ။ ကာလောဃသတိဘူတာနိ၊ သဗ္ဗာနေဝသဟတ္တနာ။
ယောစကာလဃသောဘူတာ၊ သဘူတပစနိပစိဟု ဟောခဲ့ပါသည်။
ကာလေ နေ့ညဉ့်၊ မာသစသည် အပြားကာလများတို့သည်။ ဘူတာနိ၊ မူးလိုက်၊ ရူးလိုက် အထူးကြိုက်သည့် လူမိုက်တို့ကို အတ္တနာ၊ မိမိနှင့်၊ သဟ၊ အတူတကွ။ သဗ္ဗာနေဝ၊ အလုံးစုံသာလျှင် ဖြစ်ကုန်သော သတ္တဝါတို့ကို။ ဃသတိ၊ နေ့နေ့ညည၊ ကာလမခြား ခဲစားလျက်နေပေ၏။
- စ၊ မခဲစားနိုင်သည်ကား၊ ယောဘူတာ၊ အကြင်ရဟန္တာပုဂ္ဂိုလ်သည်၊ ကာလဃသော ကာလကိုပေ၊ ခဲစားလေ၏။ သဘောဘူတာ၊ ထိုရဟန္တာပုဂ္ဂိုလ်သည်၊ ဘူတာပစနိ၊ သတ္တဝါအပေါင်းကို ကျက်စေတတ်သော တရားကို(ဝါ) ချက်တတ်သော တရားကို၊ ဉာဏဂ္ဂိနာ ဉာဏ်တည်းဟူသော မီးဖြင့်၊ ပစိ ကျက်စေပြီး(ဝါ)ချက်ပြီး။
- မေး။ ။ ဘယ်ပုဂ္ဂိုလ်ဖြစ်မှု ကာလလက်အောက်မှ လွတ်မြောက်မှာလဲ။
- ဖြေ။ ။ ရဟန္တာ ပုဂ္ဂိုလ်ဖြစ်မှု ကာလလက်အောက်မှ လွတ်မြောက်မှာပါ။
- မေး။ ။ ရဟန္တာပုဂ္ဂိုလ်မြတ်ဖြစ်အောင် အဘယ်တရားတွေအပေါ်မှာ ရှုပွားရမှာလဲ။
- ဖြေ။ ။ ခန္ဓာငါးပါးတရားရဲ့ အပေါ်မှာ ဖြစ်ပျက် မြင်အောင် မုန်းအောင် ဆုံးအောင် ရှုပွားပေးပါက ရဟန္တာပုဂ္ဂိုလ် ဖြစ်နိုင်ပါသည်။
- မေး။ ။ ခြင်းရာနှစ်ဆယ်လင်္ကာအရ ခြင်းရာနှစ်ဆယ်ကို ရေတွက်ပြပါ။
- ဖြေ။ ။ အတိတ်အကြောင်း အခြင်းအရာငါးပါး၊ ပစ္စုပ္ပန်အကျိုးအခြင်းရာငါးပါး၊ ပစ္စုပ္ပန်အကြောင်းခြင်းရာ ငါးပါး၊ အနာဂတ် အကျိုးအခြင်းအရာ ငါးပါး ပေါင်း နှစ်ဆယ် ဖြစ်ပါသည်။

- မေး။ ။ အတိတ်အကြောင်းအခြင်းအရာ ငါးပါးကို ကာလအားဖြင့် လည်းကောင်း၊ အလွှာအားဖြင့် လည်းကောင်း၊ သစ္စာအားဖြင့် လည်းကောင်း ဝေဖန်ပြပါ။
- ဖြေ။ ။ ကာလအားဖြင့် အတိတ်ကာလ ဖြစ်ပါသည်။
အလွှာအားဖြင့် အတိတ်အကြောင်းအလွှာ ဖြစ်ပါသည်။
သစ္စာအားဖြင့် သမုဒယသစ္စာ ဖြစ်ပါသည်။
- မေး။ ။ ပစ္စုပ္ပန်အကျိုးတစ်လွှာကိုလဲ ဝေဖန်ပြပါ။
- ဖြေ။ ။ ကာလအားဖြင့် ယခုဖြစ်ဆဲ ပစ္စုပ္ပန်ကာလ ဖြစ်ပါသည်။
အလွှာအားဖြင့် ပစ္စုပ္ပန် အကျိုးအလွှာ ဖြစ်ပါသည်။
သစ္စာအားဖြင့် ဒုက္ခသစ္စာ ဖြစ်ပါသည်။
- မေး။ ။ ပစ္စုပ္ပန်အကြောင်းတစ်လွှာကိုလဲ ဝေဖန်ပြပါ။
- ဖြေ။ ။ ကာလအားဖြင့် ယခုဖြစ်ဆဲ ပစ္စုပ္ပန်ကာလ ဖြစ်ပါသည်။
အလွှာအားဖြင့် ပစ္စုပ္ပန်အကြောင်းအလွှာ ဖြစ်ပါသည်။
သစ္စာအားဖြင့် သမုဒယသစ္စာ ဖြစ်ပါသည်။
- မေး။ ။ အနာဂတ် အကျိုးတစ်လွှာကို ဝေဖန်ပြပါ။
- ဖြေ။ ။ ကာလအားဖြင့် အနာဂတ်ကာလ ဖြစ်ပါသည်။
အလွှာအားဖြင့် အနာဂတ်အကျိုးတစ်လွှာ ဖြစ်ပါသည်။
သစ္စာအားဖြင့် ဒုက္ခသစ္စာ ဖြစ်ပါသည်။
- မေး။ ။ ပစ္စုပ္ပန်အကျိုး အခြင်းအရာ ငါးပါးကို ဘာကြောင့် ရနေကြပါသလဲ။ သိကြား ဗြဟ္မာ ထာဝရဉာဏ်က ဖန်ဆင်းလို့ ရနေကြတာလား။
- ဖြေ။ ။ မဟုတ်ပါ။ အတိတ်အကြောင်းအခြင်းအရာ ငါးပါးကို ကြိုးစားခဲ့မိသောကြောင့် ရနေကြတာပါ။
- မေး။ ။ ပစ္စုပ္ပန် အကျိုးအခြင်းအရာ ငါးပါးသည် လူလား၊ နတ်လား၊ ဗြဟ္မာလား။
- ဖြေ။ ။ မဟုတ်ပါ။ ဒုက္ခသစ္စာမျှသာ ဖြစ်ပါသည်။
- မေး။ ။ အတိတ်အကြောင်း အခြင်းအရာ ငါးပါးကြောင့်သာ ပစ္စုပ္ပန်အကျိုး အခြင်းအရာ ငါးပါး ဖြစ်တာပဲလို့ သိရင် အဘယ်တရား စင်သွားပါသလဲ။
- ဖြေ။ ။ ယုံမှားခြင်း သံသယ စင်သွားပါသည်။

- မေး။ ။ ပစ္စုပ္ပန် အကျိုးအခြင်းအရာ ငါးပါးကို ဒုက္ခသစ္စာသာ ဖြစ်တာပဲလို့ သိရင် အဘယ် တရား ပြုတ်ပါသလဲ။
- ဖြေ။ ။ သက္ကာယဒိဋ္ဌိ ပြုတ်ပါသည်။
- မေး။ ။ ပစ္စုပ္ပန် အကျိုးအခြင်းအရာ ငါးပါးကို ဒုက္ခသစ္စာသာ ဖြစ်တာပဲလို့ အမှန်မသိရင် ဘယ်တရားတွေ ထပ်ပြီးကြိုးစားရဦးမှာပဲ။
- ဖြေ။ ။ ပစ္စုပ္ပန် အကြောင်းအခြင်းအရာ ငါးပါးကို ထပ်ပြီး ကြိုးစားကြဦးမှာပါ။
- မေး။ ။ ပစ္စုပ္ပန် အကြောင်းအခြင်းအရာ ငါးပါးကို ထပ်ပြီးစားကြရင် အဘယ်တရားတွေ ပြန်ရကြဦးမှာလဲ။
- ဖြေ။ ။ အနာဂတ် အကျိုးအခြင်းအရာ ငါးပါးကို ပြန်ပြီးရကြဦးမှာပါ။
- မေး။ ။ အနာဂတ် အကျိုးအခြင်းအရာ ငါးပါးရဲ့အပေါ်မှာ ဒုက္ခသစ္စာပဲလို့မသိရင် အဘယ်တရား တွေ ပြန်ပေါက်ပွားဦးမှာလဲ။
- ဖြေ။ ။ အတိတ်အကြောင်းအခြင်းအရာ ငါးပါး ထပ်ပြီး ပေါက်ပွားဦးမှာပါ။
- မေး။ ။ ဤကဲ့သို့ ထပ်ပေါက်ပွားရင် သံသရာရှည်ပုံကို ရှင်းပြပါ။
- ဖြေ။ ။ သံသရာရှည်မှာဖြစ်ပါတယ်။ သံသရာရှည်ပုံကို ရှင်းပြပါမယ်။ အတိတ်အကြောင်း ကြောင့် ပစ္စုပ္ပန် အကျိုးဖြစ်၊ ပစ္စုပ္ပန်အကျိုးထဲက ပစ္စုပ္ပန်အကြောင်း ထပ်ပေါက်ပွား၊ ပေါက်ပွားသောကြောင့် အနာဂတ်အကျိုးထပ်ဖြစ်၊ အနာဂတ်အကျိုးထဲကမှ အတိတ် အကြောင်းတွေ ထပ်ပေါက်ပွားနဲ့ သံသရာကြီးသည် ကရုတ်ကင်းလျှောက် အဆုံးကို မရောက်နိုင်ကြဘဲနှင့် တဝဲလည်လည်နှင့် ကျင်လည်ခဲ့ရတာ နှစ်ပေါင်းရာထောင် ရေတွက်လို့ မရအောင် ကြာညောင်းခဲ့လှပါပြီ။
- မေး။ ။ ဤရှစ်သွယ်ကို ဆိုသော လင်္ကာအရ ရှစ်သွယ်စေ့အောင် ရေပြပါ။
- ဖြေ။ ။ ၁။ မူလနှစ်ဖြာ ၂။ သစ္စာနှစ်ခု ၃။ လေးခုအလွှာ ၄။ အင်္ဂါတစ်ဆယ့်နှစ်ပါး ၅။ သုံးပါးအစပ် ၆။ ဝဋ်သုံးဝနှင့် ၇။ ကာလသုံးဖြာ ၈။ ခြင်းရာနှစ်ဆယ် ပေါင်း ရှစ်သွယ်တိတိ ရှိပါသည်။
- မေး။ ။ ဤပဋိစ္စသမုပ္ပါဒ် တရားကို မည်ကဲ့သို့ သဘောပေါက်က မဂ်ဖိုလ် ရနိုင်ပါသလဲ။
- ဖြေ။ ။ ပရိညာ သုံးပါးဖြင့် သဘောပေါက်ပါက မဂ်ဖိုလ်ရနိုင်ပါသည်။
- မေး။ ။ ပရိညာ သုံးပါးရဲ့ သဘောနှင့် သရုပ်ကို ပြောပြပါ။
- ဖြေ။ ။ ဉာတပရိညာ သိသောအားဖြင့် ပိုင်းခြားမှုသဘော၊

တိရဏပရိညာ ပွားများသောအားဖြင့် ပိုင်းခြားမှုသဘော၊

ပဟာနပရိညာ ပါယ်သောအားဖြင့် ပိုင်းခြားမှုသဘော၊

ဆောင်ဉာဏ၊ တိရဏ၊ ပဟာန၊ သုံးဝပရိညာ။

သိ၊ ပွား၊ ပါယ်ပါ ဤသုံးဖြာ ပိုင်းခြားပရိညာ။

မေး။ ။ ပရိညာ သုံးပါးဖြင့် ဒိဋ္ဌိပြုတ်ပုံကို ရှင်းပြပါ။

ဖြေ။ ။ မိမိတို့ရဲ့ သက္ကာန်မှာ ခန္ဓာငါးပါးပေါ်လာရင် ငါ့ကိုယ်၊ ငါ့ဟာ၊ ငါ့ဥစ္စာဟု မစွဲမှု၍ ခန္ဓာပေါ်တာပဲလိုသိလိုက်ရင် သက္ကာယဒိဋ္ဌိ အသိဉာဏ် ဉာဏပရိညာအားဖြင့် ပြုတ်ပါသည်။

၎င်းခန္ဓာငါးပါးတို့ရဲ့ ဖြစ်မှုသဘော ပျက်မှုသဘောများကို မြင်ရင် သက္ကာယဒိဋ္ဌိ အပွားဉာဏ် တိရဏ ပရိညာအားဖြင့် ပြုတ်ပါသည်။

ဖြစ်ပျက် မြင်ပါများသောကြောင့် ဖြစ်ပျက်ကိုမုန်း ဖြစ်ပျက်ဒုက္ခကြီး မိမိဉာဏ် အောက်မှာ အကြွင်းမရှိ ချုပ်ဆုံးသွားမှုကို မြင်ရင် သက္ကာယဒိဋ္ဌိ အပါယ်ဉာဏ် ပဟာန ပရိညာအားဖြင့် ပြုတ်ပါသည်။

မေး။ ။ အန္တပုထုဇဉ်၊ ကလျာဏပုထုဇဉ်၊ စူလသောတာပန်၊ မဟာသောတာပန် ပုဂ္ဂိုလ်များ ကို ရှင်းပြပါ။

ဖြေ။ ။ ခန္ဓာ၊ အာယတန၊ ဓာတ်၊ သစ္စာ၊ ပဋိစ္စသမုပ္ပါဒ် သဘောများကို သုတမယဉာဏ် အားဖြင့် မသိရင် အန္တပုထုဇဉ်ဖြစ်ပါသည်။

ခန္ဓာ၊ အာယတန၊ ဓာတ်၊ သစ္စာ၊ ပဋိစ္စသမုပ္ပါဒ် သဘောများကို သုတမယဉာဏ် ဖြင့်လဲသိ၊ စိန္တာမယဉာဏ်ဖြင့်လဲ ကြံစည်စဉ်းစားသုံးသပ်ဝေဖန်လျက် ဖြစ်မှုပျက်မှုကိုမြင်ရင် စူဠသောတာပန် ဖြစ်ပါသည်။

ခန္ဓာ၊ အာယတန၊ ဓာတ်၊ သစ္စာ၊ ပဋိစ္စသမုပ္ပါဒ် သဘောများကို သုတမယ ဉာဏ်၊ စိန္တာမယဉာဏ်တို့ဖြင့် သိရုံ ကြံစည်ရုံမျှမကဘဲလျက် ဘာဝနာမယဉာဏ်ဖြင့် ကြိမ်ဖန်များစွာ ပွားများ အားထုတ်သောကြောင့် ခန္ဓာငါးပါး၊ ရုပ်နာမ်နှစ်ပါးတို့၏ ဖြစ်ပျက်သဘောကို မုန်း၊ ဖြစ်ပျက်ဒုက္ခကြီး ချုပ်ဆုံးမှုကို မြင်ရရင် မဟာသောတာပန် ဖြစ်ပါသည်။

မေး။ ။ မဟာသောတာပန်ဖြစ်ချင်ရင် ဘာတွေကို ဦးစားပေးပယ်ရမှာလဲ။

ဖြေ။ ။ ဒိဋ္ဌိမှန်သမျှကို ဦးစားပေးပယ်ရမှာပါ။

မေး။ ။ ဒိဋ္ဌိကအကျယ်အားဖြင့် ဘယ်နှစ်ပါးရှိ၍ အကျဉ်းအားဖြင့် ဘယ်နှစ်ပါး ရှိပါသလဲ။

ဖြေ။ ။ ဒိဋ္ဌိသည် အကျယ်အားဖြင့် ခြောက်ဆယ့်နှစ်ပါးရှိ၍ အကျဉ်းအားဖြင့် သုံးပါးမျှပဲရှိပါသည်။

မေး။ ။ ဒိဋ္ဌိခြောက်ဆယ့်နှစ်ပါးကို ရေတွက်ပြပါ။

ဖြေ။ ။ ပုဗ္ဗန္တကပွိုက ဒိဋ္ဌိက ၁၈ ပါး၊ အပရန္တကပွိုက ဒိဋ္ဌိက ၄၄ ပါး၊ ပေါင်း ၆၂ ပါး ဖြစ်ပါသည်။

ပုဗ္ဗန္တကပွိုကဒိဋ္ဌိက ၁၈ ပါးဆိုတာသည် သဿတဒိဋ္ဌိ ၄ ပါး၊ ဧကစ္စသဿတဒိဋ္ဌိ ၄ ပါး၊ အန္တာနန္တဒိဋ္ဌိက ၄ ပါး၊ အမရာဝိက္ခေပဒိဋ္ဌိက ၄ ပါး၊ အဓိစ္စသမုပ္ပန္နဒိဋ္ဌိက ၂ ပါး၊ ပေါင်း ၁၈ ပါး ဖြစ်ပါသည်။

အပရန္တကပွိုကဒိဋ္ဌိ ၄၄ ပါးဆိုတာသည်

သညီဒိဋ္ဌိက ၁၆ ပါး၊ အသညီဒိဋ္ဌိက ၈ ပါး၊ နေဝသညီနာသညီဒိဋ္ဌိက ၈ ပါး၊

ဥစ္ဆေဒဒိဋ္ဌိက ၇ ပါး၊ ဒိဋ္ဌိဓမ္မနိဗ္ဗာနဒိဋ္ဌိက ၅ ပါး၊ ပေါင်း ၄၄ ဖြစ်ပါသည်။

(၎င်းဒိဋ္ဌိ ၆၂ ပါးရဲ့ အကျယ်အဓိပ္ပါယ်ကို သာမဉ္ဇယဖလသုတ္တန်မှာ ကြည့်တော်မူကြပါ)

မေး။ ။ ဒိဋ္ဌိအကျဉ်းအားဖြင့် သုံးပါးကို ရေတွက်ပြပါ။

ဖြေ။ ။ သက္ကာယဒိဋ္ဌိ သဿတဒိဋ္ဌိ၊ ဥစ္ဆေဒဒိဋ္ဌိ ပေါင်းသုံးပါး ဖြစ်ပါသည်။

မေး။ ။ ခြောက်ဆယ့်နှစ်ပါးသော ဒိဋ္ဌိတွေသည် ဘယ်ဒိဋ္ဌိကို အကြောင်းရင်းခံပြီး ဖြစ်ကြပါသလဲ။

ဖြေ။ ။ သက္ကာယဒိဋ္ဌိကို အကြောင်းခံပြီး ဖြစ်ရတာပါ။

မေး။ ။ သက္ကာယဒိဋ္ဌိပြုတ်က ကျန်သော ဒိဋ္ဌိများလည်း ပြုတ်ပါသလား။

ဖြေ။ ။ ပြုတ်ပါသည်။ သက္ကာယဒိဋ္ဌိပြုတ်က ဒိဋ္ဌိမှန်သမျှ အကုန်ပြုတ်ပါသည်။

မေး။ ။ သက္ကာယဆိုတာ ဘာကိုခေါ်ပါသလဲ၊ ဒိဋ္ဌိဆိုတာ ဘာကို ခေါ်ပါသလဲ။

ဖြေ။ ။ ခန္ဓာငါးပါးကို သက္ကာယ ခေါ်ပါသည်။

မှားသောအယူကို ဒိဋ္ဌိလို့ ခေါ်ပါသည်။

မေး။ ။ မင်္ဂုလ်ကိုရချင်ရင် သက္ကာယနှင့် ဒိဋ္ဌိ ဘယ်သူ့ကို ပယ်ရမှာလဲ။

ဖြေ။ ။ ဒိဋ္ဌိကိုသာပယ်ရမှာပါ။ သက္ကာယကိုပယ်လို့ မရပါ။ သက္ကာယဆိုသော ခန္ဓာငါးပါးသည် ဘုရားပစ္စေကာဗုဒ္ဓါ ရဟန္တာများလဲရှိတာပါပဲ။ ပုထုဇဉ်တွေမှာလဲ ရှိတယ်။

ပါပဲ။

သက္ကာယဆိုသော ခန္ဓာငါးပါးအပေါ်မှာ အမြင်မှားမှု ဆိုသော ဒိဋ္ဌိကိုသာ ပယ်ရမှာပါ။

မေး။ ။ သက္ကာယကိုလည်းကောင်း၊ သက္ကာယဖြစ်ကြောင်းကိုလည်းကောင်း၊ သက္ကာယချုပ်ငြိမ်းရာကိုလည်းကောင်း၊ သက္ကာယ ချုပ်ကြောင်းကိုလည်းကောင်း ပြောပြပါ။

ဖြေ။ ။ ခန္ဓာငါးပါးတရားက - သက္ကာယဖြစ်ပါသည်။
တဏှာသုံးပါးက - သက္ကာယဖြစ်ကြောင်း ဖြစ်ပါသည်။
ထိုတဏှာသုံးပါး၏ ချုပ်ငြိမ်းမှုက - သက္ကာယချုပ်ရာ ဖြစ်ပါသည်။
သက္ကာယချုပ်ကြောင်း အကျင့်က - မဂ္ဂင်ရှစ်ပါး ဖြစ်ပါသည်။

မေး။ ။ သတ္တဝါတွေရဲ့ သဏ္ဌာန်မှာ သက္ကာယဒိဋ္ဌိတွေ ဘာကြောင့် ဖြစ်ရပါသလဲ။

ဖြေ။ ။ သူတော်ကောင်း ဆရာသမားကောင်းများကို မမှီဝဲ မဆည်းကပ်ကြသော သူများသည် ရုပ်ပေါ်လာလဲ ရုပ်မှန်းမသိကြဘဲ ငါလို၊ စွဲကြပေ၏။ ဝေဒနာ၊ သညာ၊ သင်္ခါရ၊ ဝိညာဏ်တွေပေါ်လဲ ဝေဒနာမှန်း၊ သညာမှန်း မသိကြဘဲ ငါလို မှားသောအားဖြင့် စွဲလမ်းကြပါသည်။ သို့အတွက် သက္ကာယဒိဋ္ဌိ ဖြစ်ကြရတာပါပဲ။

မေး။ ။ သက္ကာယဒိဋ္ဌိပြုတ်တယ်ဆိုတာ ဘယ်လိုသိလို့ ပြုတ်ကြပါသလဲ။

ဖြေ။ ။ သူတော်ကောင်း၊ ဆရာသမားကောင်းများကို မှီဝဲ ဆည်းကပ်ကြသော သူများသည် အကြားအမြင် များကြပါသည်။ အကြားအမြင် များကြသောကြောင့် မိမိသဏ္ဌာန်မှာ ရုပ်ပေါ်ရင် ရုပ်မှန်းသိကြပါသည်။ ဝေဒနာ၊ သညာ၊ သင်္ခါရ၊ ဝိညာဏ်တွေ ပေါ်လာရင် ဝေဒနာမှန်း၊ ဝိညာဏ်မှန်း သိကြသောကြောင့် ငါလိုမစွဲတော့ပါ။ သို့အတွက် သက္ကာယဒိဋ္ဌိ ပြုတ်ပါသည်။

မေး။ ။ သောတာပန် ဖြစ်ရခြင်းရဲ့ အကျိုးတရားများကို ပြောပြပါ။

ဖြေ။ ။ ပထဝီတစ်ခွင်၊ မြေအပြင်ကို အစိုးရသော စကြမင်းအဖြစ်ထက်လည်းကောင်း၊ နတ်ပြည်ကို အစိုးရသော သိကြားမင်းအဖြစ်ထက် လည်းကောင်း၊ ဗြဟ္မာပြည်ကို အစိုးရသော ဗြဟ္မာမင်းအဖြစ်ထက် လည်းကောင်း သောတာပန် ဖြစ်ရခြင်းက သာလွန်မြင့်မြတ်ပါသည်။

မေး။ ။ သောတာပန် ဖြစ်ရခြင်းရဲ့ အကျိုးကို တစ်နည်းအားဖြင့် ပြောပြပါ။

ဖြေ။ ။ မြင့်မိုရ်တောင်ကြီးရယ်၊ ၎င်းတောင်ကြီးရဲ့ ဘေးနားမှာ ကျောက်ခဲ(၇)ခဲရယ် နှိုင်းယှဉ်ကြည့်ရင် အလွန်ကွာခြားသလို သောတာပန်များ ကုန်ခန်းလေပြီးသော ဒုက္ခက မြင်းမိုရ်တောင်ကြီးလောက်များကြီးလျှင် ကြွင်းကျန်သော ဒုက္ခတရားက ကျောက်ခဲ

လေး (၇) ခဲလောက်ပဲ ရှိပါတော့သည်။

မေး။ ။ သောတာပန် ဖြစ်ရခြင်းရဲ့ အကျိုးကို တစ်နည်းအားဖြင့် ပြောပြပါ။

ဖြေ။ ။ အလျား အနံ၊ စောက်အကျယ်၊ ယူဇနာ (၅၀) ရှိသော ရေကန်ကြီး တစ်ခုရှိပါသည်။ အဲဒီရေကန်ကြီးရယ် ရေကန်ကြီးရဲ့ဘေး ကုန်းစောင်းမှာ ရေပေါက် (၇)ပေါက် ရယ် အလွန်ကွာခြားသလို သောတာပန်များ ကုန်ခမ်းလေပြီးသော ဒုက္ခတရားတွေဟာ ရေကန်ကြီးလောက် များပြားပြီးလျှင်၊ ကျန်သောဒုက္ခတရားက ရေပေါက်(၇) ပေါက် လောက်ပဲ ရှိပါတော့သည်။

မေး။ ။ သောတာပန် ဖြစ်ရခြင်းရဲ့ အကျိုးကို တစ်နည်းအားဖြင့် ပြောပြပါ။

ဖြေ။ ။ သောတာပန် ဖြစ်ပြီးသော အချိန်က စပြီးလျှင် အစမထင်သော ဝဋ်ဆင်းရဲ သံသရာ ဒုက္ခကိုလည်း ကုန်စေနိုင်ပါသည်။

အလုံးစုံသော အပါယ်တံခါးကိုလည်း ပိတ်စေနိုင်ပါသည်။

သုတော်ကောင်း ဥစ္စာ(၇) ဖြာကိုလည်း လက်ဝယ်ရရှိနိုင်ပါသည်။

မိစ္ဆာမဂ္ဂင် (၈) ပါးကိုလည်း ပယ်စွန့်နိုင်ပါသည်။

အလုံးစုံသောရန်၊ အလုံးစုံသောဘေးတွေကိုလည်း ငြိမ်းစေနိုင်ပါသည်။

ဘုရားရှင်၏ ရွှေရင်တော်နှစ် သားတော်သမီးတော် အစစ်သို့လည်း ရောက်ရှိသွားပါသည်။ ထိုမှတစ်ပါး အရာမက များလှစွာသော အကျိုးတရားများကိုလည်း ရရှိသွားပါသည်။

မေး။ ။ သောတာပန် ဖြစ်ချင်ကြရင် ပဋိစ္စသမုပ္ပါဒ် အင်္ဂါ ၁၂ ပါးရဲ့ အပေါ်မှာ နည်းဘယ်နှစ်နည်းဖြင့် ဆင်ခြင်သုံးသပ်ရမှာလဲ။

ဖြေ။ ။ နည်းလေးပါးဖြင့် ဆင်ခြင်သုံးသပ်ရပါသည်။

မေး။ ။ နည်းလေးပါးကို ခွဲပြပါ။

ဖြေ။ ။ ဧကတ္တနည်း၊ နာနတ္တနည်း၊ အ-ဗျာပါရနည်း၊ ဧဝံဓမ္မဟာနည်းပေါင်း လေးနည်းရှိပါသည်။

မေး။ ။ ဧကတ္တနည်း ရှင်းပြပါ။

ဖြေ။ ။ မျိုးစေ့မှ အညွန့်၊ အညွန့်မှ အပင်၊ အပင်မှ အခက်မ၊ ခက်မမှ အကိုင်း၊ အကိုင်းမှ ညှာတံ၊ ညှာတံမှ အရွက်၊ အရွက်မှ အဖူး၊ အဖူးမှ အပွင့် စသည် ဖြစ်ပေါ်လာသလို၊ အဝိဇ္ဇာမှ သင်္ခါရ၊ သင်္ခါရမှ ဝိညာဏ်၊ ဝိညာဏ်မှ နာမ်ရုပ် စသည်တို့သည် တစ်ဆက်တည်း ဆက်စပ်၍ ဖြစ်တာပဲဟု သိရသောနည်းသည် ဧကတ္တနည်း မည်ပါသည်။

မေး။ ။ ဤဧကတ္တနည်းကို သဘောပေါက်ရင် ဘယ်ဒိဋ္ဌိပြုတ်ပါသလဲ။

ဖြေ။ ။ ဥစ္ဆေဒဒိဋ္ဌိ ပြုတ်ပါသည်။

မေး။ ။ နာနတ္တနည်းကို ရှင်းပြပါ။

ဖြေ။ ။ အဝိဇ္ဇာကြောင့် သင်္ခါရဖြစ်၊ သင်္ခါရကြောင့် ဝိညာဏ် စသည်ဖြစ်သော်လည်း အဝိဇ္ဇာရဲ့ သဘောတရားက တခြားပဲ၊ သင်္ခါရရဲ့ သဘောက တခြားပဲ၊ ဤသို့သဘောတရား တခြားစီ ဖြစ်တာကို (မရောယှက်တာကို) သဘောပေါက်ရင် သဿတဒိဋ္ဌိပြုတ်ပါသည်။

မေး။ ။ အ-ဗျာပါရနည်းကို သဘောပေါက်အောင် ရှင်းပြပါ။

ဖြေ။ ။ အဝိဇ္ဇာက သင်္ခါရကို ငါဖြစ်စေမယ်လို့ ကြောင့်ကြ ဗျာပါရ မရှိပါ။ သင်္ခါရကလဲ ဝိညာဏ်ကို ငါဖြစ်စေမယ်လို့ ကြောင့်ကြဗျာပါရ မရှိပါ။ ဤသို့ ပရမတ္ထ သဘောတရားတို့ ကြောင့်ကြဗျာပါရ မရှိပုံကို သိသောနည်းသည် အဗျာပါရနည်း မည်၏။

မေး။ ။ ဤ အ၊ ဗျာပါရနည်းကို သဘောပေါက်ရင် ဘယ်ဒိဋ္ဌိ ပြုတ်ပါသလဲ။

ဖြေ။ ။ အတ္တဒိဋ္ဌိ ပြုတ်ပါသည်။

မေး။ ။ ဧဝံ ဓမ္မတာနည်းကို သဘောပေါက်အောင် ရှင်းပြပါ။

ဖြေ။ ။ နို့ရည်မှ နို့ဓမ္မံ စသည်တို့ ဖြစ်ပေါ်လာသလို ဓမ္မတာအားဖြင့် အဝိဇ္ဇာမှ သင်္ခါရဖြစ်၊ သင်္ခါရမှ ဝိညာဏ်ဖြစ်၊ ဤကဲ့သို့ စသည်ဖြင့် ဖြစ်ပေါ်နေတာကို သိသောနည်းသည် ဧဝံ ဓမ္မတာနည်းမည်၏။

မေး။ ။ ဤ ဧဝံ ဓမ္မတာနည်းကို သဘောပေါက်ရင် ဘယ်ဒိဋ္ဌိ ပြုတ်ပါသလဲ။

ဖြေ။ ။ အဟေတုကဒိဋ္ဌိနှင့် အင်္ဂါရိကဒိဋ္ဌိနှစ်ပါး ပြုတ်ပါသည်။

မေး။ ။ နိယတမိစ္ဆာဒိဋ္ဌိကြီး သုံးပါးကို ရှင်းပြပါ။

ဖြေ။ ။ အဟေတုကဒိဋ္ဌိ၊ အင်္ဂါရိကဒိဋ္ဌိ၊ နတ္ထိကဒိဋ္ဌိ ပေါင်းသုံးပါး ဖြစ်ပါသည်။

မေး။ ။ ၎င်း ဒိဋ္ဌိ သုံးပါးရဲ့ သဘောကို ရှင်းပြပါ။

ဖြေ။ ။ ယခု ပြုလုပ်စရာ အကြောင်းကို လည်းကောင်း၊ နောင်ခံစားစရာအကျိုး ဝိပါက်ကို လည်းကောင်း အကြောင်းကံနှင့် အကျိုးဝိပါက် နှစ်ပါးလုံးကို ပယ်လျှင် အဟေတုကဒိဋ္ဌိ ဖြစ်ပါသည်။ ယခု ပြုစရာ အကြောင်းကံသက်သက်ကိုပယ်လျှင် အင်္ဂါရိကဒိဋ္ဌိ ဖြစ်ပါတယ်။ နောင်ခံစားစရာ အကျိုးဝိပါက်ကို ပယ်လျှင် နတ္ထိကဒိဋ္ဌိ ဖြစ်ပါသည်။

မေး။ ။ ဤ ဒိဋ္ဌိကြီး သုံးပါး တစ်ပါးပါး ယူမိလျှင် ဘယ်လိုအပြစ်တွေ ခံစားရမှာလဲ။
 ဖြေ။ ။ ဤအယူတွေ မစွန့်မချင်း အပါယ်လေးပါးမှ မလွတ်မြောက်နိုင်။ ကမ္ဘာမီးလောင်
 သောအခါ ကံကြီးငါးပါးထိုက်သော (လွန်ကြူးစားသော) သူတို့တောင်မှ အပါယ်
 လေးပါးမှ လွတ်ကြကုန်၏။ ဤမိစ္ဆာဒိဋ္ဌိ အယူကြီး သုံးပါးကို မစွန့်သောသူက မီး
 မလောင်သော ကမ္ဘာသို့ ပြောင်းရွှေ့၍ အပါယ်ဒုက္ခကို ခံရသည်။ (ကြောက်ဖို့ကောင်း
 လေစွ)

မေး။ ။ ဤမိစ္ဆာအယူဆိုးတွေ မဖြစ်ချင်ရင် ဘယ်တရားတွေ သဘောပေါက်အောင် ကြိုးစား
 ရမှာလဲ။

ဖြေ။ ။ ပဋိစ္စသမုပ္ပါဒ် ဖြစ်ကြောင်းနှင့် ချုပ်ကြောင်းကို သဘောပေါက်အောင် ကြိုးစားရပါ
 မည်။

မေး။ ။ ပဋိစ္စသမုပ္ပါဒ် ဆိုတာ ဘာကို ဆိုလိုပါသလဲ။

ဖြေ။ ။ အကြောင်းတရားကို ပဋိစ္စသမုပ္ပါဒ်လို့ ဆိုပါသည်။

မေး။ ။ အဘယ်တရားကို ပဋိစ္စသမုပ္ပန္န ဟူ၍ ဆိုပါသလဲ။

ဖြေ။ ။ အကျိုးတရားကို ပဋိစ္စသမုပ္ပန္န ဟူ၍ ဆိုပါသည်။

မေး။ ။ မှားသောအကျင့်နှင့် မှန်သောအကျင့်ကို ခွဲခြားပြပါ။

ဖြေ။ ။ ပဋိစ္စသမုပ္ပါဒ် ဆက်ရင် မှားသောအကျင့် ဖြစ်ပါသည်။
 ပဋိစ္စသမုပ္ပါဒ် ပြတ်ရင် မှန်သောအကျင့် ဖြစ်ပါသည်။

မေး။ ။ ပဋိစ္စသမုပ္ပါဒ် သဘောကို အသက်ကြီးသော ယောက်ျားတွေ ရဟန်းတော်မှသာလျှင်
 သဘောပေါက်နိုင်ပါသလား။

ဖြေ။ ။ မဟုတ်ပါ။ မိန်းမဖြစ်စေ၊ ယောက်ျားဖြစ်စေ၊ ရဟန်းဖြစ်စေ၊ နတ်ဖြစ်စေ မည်သည့်
 ပုဂ္ဂိုလ်မဆို ဉာဏ်ကောင်းကောင်း၊ ဝီရိယကောင်းကောင်းနှင့် ကြိုးစားအားထုတ်ကြပါက
 သဘောပေါက်နိုင်ပါသည်။

မေး။ ။ သက်သေသာဓကများ ထုတ်ပြပါ။

ဖြေ။ ။ ဝိသာခါသည် အသက် (၇) နှစ်မျှနှင့်ပင် ပဋိစ္စသမုပ္ပါဒ်ကို သဘောပေါက် ဉာဏ်
 ရောက်ပြီး သောတာပန် ဖြစ်သွားသည်။

မေး။ ။ မြတ်စွာဘုရားသခင်သည် ဘုရားမဖြစ်ခင် ဘုရားလောင်းဘဝမှာ ဘာတရားကို အလေးထား၍ ဘုရားဖြစ်တော်မူပြီးသောအခါမှာလဲ ဘယ်တရားကို အလေးထားသွားပါသလဲ။

ဖြေ။ ။ ဘုရားလောင်းဘဝမှာရော ဘုရားဖြစ်တော်မူသော အခါမှာရော ပဋိစ္စသမုပ္ပါဒ်ကိုပဲ အလေးထားတော်မူပါသည်။

မေး။ ။ ဘုရားလောင်းဘဝမှာ ပဋိစ္စသမုပ္ပါဒ်ကို ဆင်ခြင်ပုံကို ပြောပြပါ။

ဖြေ။ ။ ဘုရားလောင်းက စဉ်းစားပါသည်။ ဪ- လူနတ်ဗြဟ္မာသတ္တဝါတွေသည် အဖန်ဖန် အိုကြရ၊ အဖန်ဖန် နာကြရ၊ အဖန်ဖန် သေကြရ၊ အဖန်ဖန် ရွှေ့လျောကြရ၊ စုတေကြရ၊ အဖန်ဖန် ဖြစ်ကြရနှင့် တယ်ပြီးဆင်းရဲကြပါလား။

ဪ- အဘယ်အခါကာလကျမှ အိုနာသေဆိုသော ဒုက္ခဆင်းရဲ အစုကြီးမှ လွတ်မြောက်ကြောင်း တရားသည် ထင်ရှားကြပါလိမ့်မလဲဟု ဆင်ခြင်စဉ်းစားတော်မူပါသည်။

ထိုကဲ့သို့ဆင်ခြင်တော်မူသောအခါ ဘုရားလောင်းရဲ့ ဉာဏ်တော်ထဲမှာ ဪ- ဇာတိရှိလို့ အိုကြရ၊ နာကြရ သေကြရတာပဲလို့၊ အို နာ သေ ရဲ့ လက်သည်ကိုသွားတွေ့ပါသည်။ (ဇာတိပစ္စယာ ဧရာ မရဏ) ထိုကဲ့သို့ ဧရာမရဏရဲ့ လက်သည်ကို သွားတွေ့တာဟာ သူတစ်ပါးထံမှ နည်းရလို့ မဟုတ်ပါ။ ကိုယ်ပိုင်ဉာဏ်နှင့်ကိုယ်တိုင်ထိုးထွင်းပြီး သိတာ ဖြစ်ပါသည်။ နောက်ဆက်လက်၍ ဆင်ခြင်ပြန်သောအခါ-

ဒီဇာတိဟာလဲ အကြောင်းမဲ့ဖြစ်တာမဟုတ်။ အကြောင်းရှိရဦးမှာပဲလို့ ဆင်ခြင်သောအခါ ဇာတိ ဖြစ်ကြောင်းဟာ ကမ္မဘဝပဲဟု သွားတွေ့ပါသည်။ နောက်ဆက်ပြီး ဆင်ခြင်သောအခါ ကမ္မဘဝဖြစ်ကြောင်းသည် ဥပါဒါန်ပဲ၊ ဥပါဒါန်ဖြစ်ကြောင်း တဏှာပဲ၊ တဏှာဖြစ်ကြောင်းသည် ဝေဒနာပဲ၊ ဝေဒနာ ဖြစ်ကြောင်းသည် ဖဿပဲ၊ ဖဿဖြစ်ကြောင်းသည် သဠာယတနပဲ၊ သဠာယတနဖြစ်ကြောင်းသည် နာမ်ရုပ်ပဲ၊ နာမ်ရုပ်ဖြစ်ကြောင်းသည် ဝိညာဏ်ပဲ၊ ဝိညာဏ်ဖြစ်ကြောင်းသည် သင်္ခါရပဲ၊ သင်္ခါရဖြစ်ကြောင်းသည် အဝိဇ္ဇာပဲဟူ၍ ဧရာမရဏဖြစ်ကြောင်း၊ ပင်ရင်းလက်သည်အစစ်ဝိဇ္ဇာကိုသွားတွေ့ပါသည်။

အင်း-ဒီဝိဇ္ဇာမပယ်နိုင်သရွေ့ သင်္ခါရတွေ ပျက်ဦးမှာပဲ၊ သင်္ခါရပျက်သရွေ့ ဝိညာဏ်တွေ ရကြဦးမှာပဲ၊ ဝိညာဏ်တွေရသရွေ့ နာမ်ရုပ်တွေဖြစ်ကြဦးမှာပဲ စသည်ဖြင့် ဆက်

၍ဆင်ခြင်ပြန်သောအခါ နောက်ဆုံး ဧရာမရဏမှာပဲ လမ်းဆုံးကြရမှာပဲလို့ ထိုးထွင်း၍ သိတော်မူပါသည်။

ထိုအခါ ဘုရားရှင်က- ချစ်သားတို့၊ ငါဘုရားသည် ဘုရားလောင်းဘဝမှာ ဖြစ်ကြောင်း၊ ဖြစ်ကြောင်း ဆိုသောစကားကို ရှေးက တစ်ခါမျှ မကြားဘူးပါဘဲလျက် ဪ-ဧရာမရဏဟာ ဇာတိအကြောင်းခံကြောင့်ဖြစ်တာဟူ၍ ဓမ္မမက္ခန္ဓာခေါ်သော ထိုးထွင်း၍သိသောဉာဏ် ဖြစ်ပေါ်လာခဲ့ပြီဟူ၍ ဘုရားရှင်ကိုယ်တိုင် မိန့်ဟဝန်ခံတော်မူခဲ့ပါသည်။

နောက်-ဘုရားလောင်းသည် ဆက်လက်ပြီး ဆင်ခြင်ပြန်သောအခါမှာ အဝိဇ္ဇာချုပ်ရင် သင်္ခါရချုပ်မှာပဲ၊ သင်္ခါရချုပ်ရင် ဝိညာဏ်ချုပ်မှာပဲ၊ လ-ဇာတိချုပ်ရင် ဧရာမရဏချုပ်မှာပဲဟူ၍ အသိဉာဏ်တွေ ပေါ်လာပါသည်။

ထိုအခါ ဘုရားရှင်က - ချစ်သားတို့၊ ငါဘုရားသည် ဘုရားလောင်းဘဝမှာ ချုပ်ကြောင်း၊ ချုပ်ကြောင်း ဆိုသောစကားကို ရှေးက တစ်ခါမျှမကြားဘူးပါဘဲလျက် ဪ-ဇာတိချုပ်ရင် ဧရာမရဏချုပ်မှာပဲဟူ၍ ထိုးထွင်း၍ သိသောဉာဏ်တွေပေါ်လာခဲ့ပြီဟူ၍ ဘုရားရှင်ကိုယ်တိုင် ဖွင့်ဟဝန်ခံတော်မူခဲ့ပါသည်။

သို့အတွက် ဘုရားလောင်းဘဝမှာ အလေးအနက်ထားပြီး ဆင်ခြင်တော်မူတဲ့ တရားသည် ပဋိစ္စသမုပ္ပါဒ်တရားပဲဆိုတာ အလွန်တရာထင်ရှားလှပါသည်။

မေး။ ။ ဘုရားရှင်သည် ဘုရားအဖြစ်သို့ ရောက်ပြီးသောအခါမှာလဲ အဘယ်တရားကို အလေးထားပြီး ဆင်ခြင်တော်မူပါသလဲ။

ဖြေ။ ။ ပဋိစ္စသမုပ္ပါဒ်တရားကိုပဲ ဆင်ခြင်တော်မူပါသည်။

မေး။ ။ ဘုရားရှင်ကိုယ်တိုင် ပဋိစ္စသမုပ္ပါဒ် ဆင်ခြင်တော်မူပုံကို ပြောပါ။

ဖြေ။ ။ အခါတစ်ပါး မြတ်စွာဘုရားသည် နာဘိကရွာ အုတ်တိုက်ကျောင်းတော်ကြီးမှာ သီတင်းသုံးလို့နေပါသည်။ ထိုအခါမှာ ဘုရားရှင်ကကိုယ်တိုင် ပဋိစ္စသမုပ္ပါဒ်ကို ဆင်ခြင်သုံးသပ်တော်မူပါသည်။ အဘယ်သို့ ဆင်ခြင်သုံးသပ်တော်မူပါသလဲဆိုရင်-

သံသရာလည်ကြောင်း ခြောက်ပါး

- ၁။ စက္ခုစ ပဋိစ္စရူပေစ - ဥပ္ပဇ္ဇတိ စက္ခုဝိညာဏံ၊ တိဏ္ဍိသင်္ဂတိယသော။ ဖဿပစ္စယာ ဝေဒနာ၊ ဝေဒနာပစ္စယာတဏှာ၊ တဏှာပစ္စယာ ဥပါဒါနံ၊ ဥပါဒါနပစ္စယာဘဝေါ၊ ဘဝပစ္စယာဇာတိ၊ ဇာတိပစ္စယာ၊ ဇရာမရဏသောက ပရိဒေဝ ဒုက္ခ ဒေါမနဿ၊ ပါယာသာ သမ္ဘဝန္တိ၊ ဒေဝမေတဿကေဝလဿ ဒုက္ခက္ခန္ဓဿ သမုဒယောဟောတိ။
- ၂။ သောတဉ္စ ပဋိစ္စသဒ္ဓေစ - ဥပ္ပဇ္ဇတိ သောတဝိညာဏံ၊
- ၃။ ဃာနဉ္စ ပဋိစ္စဂန္ဓေစ - ဥပ္ပဇ္ဇတိ ဃာနဝိညာဏံ၊
- ၄။ ဇိဝုဉ္စ ပဋိစ္စရသေစ - ဥပ္ပဇ္ဇတိ ဇိဝုဝိညာဏံ၊
- ၅။ ကာယဉ္စ ပဋိစ္စ ဖောဋ္ဌဗ္ဗေစ - ဥပ္ပဇ္ဇတိ ကာယဝိညာဏံ
- ၆။ မနဉ္စ ပဋိစ္စ ဓမ္မေစ - ဥပ္ပဇ္ဇတိမနောဝိညာဏံ။ တိဏ္ဍိ သင်္ဂတိ၊ ဖဿ(လ) ကေဝလဿ ဒုက္ခက္ခန္ဓဿ သမုဒယော ဟောတိ။

သံသရာလည်ကြောင်း ခြောက်ပါး (မြန်မာပြန်)

- ၁။ စက္ခုဓာတ်ကိုလည်းကောင်း၊ ရူပဓာတ်ကိုလည်းကောင်း၊ စွဲ၍စက္ခုဝိညာဏဓာတ် ဖြစ်ပါသည်။
 သုံးပါးသော ဓာတ်တို့၏ ပေါင်းဆုံခြင်းကြောင့် ဖဿဖြစ်ပါသည်။
 ဖဿဟူသော အကြောင်းကြောင့် ဝေဒနာဖြစ်ပါသည်။
 ဝေဒနာဟူ၍ အကြောင်းကြောင့် တဏှာဖြစ်ပါသည်။
 တဏှာဟူသော အကြောင်းကြောင့် ဥပါဒါန်ဖြစ်ပါသည်။
 ဥပါဒါန်ဟူသော အကြောင်းကြောင့် ဘဝဖြစ်ပါသည်။
 ဘဝဟူသော အကြောင်းကြောင့် ဇာတိဖြစ်ပါသည်။
 ဇာတိဟူသော အကြောင်းကြောင့် ဇရာမရဏ ဖြစ်ပါသည်။
 စိုးရိမ်ခြင်း၊ ငိုကြွေးခြင်း၊ ကိုယ်ဆင်းရဲခြင်း၊ စိတ်ဆင်းရဲခြင်း၊ ပြင်းစွာပင်ပန်းခြင်း တို့လဲ ဖြစ်ကြရပါသည်။
 ဤသို့သော အကြောင်းအဆက်ဆက်ဖြင့် ချမ်းသာစသည်တို့နှင့် မရောမယှက်၊

သက်သက်သော ဤဆင်းရဲအစုကြီး၏ ဖြစ်ခြင်းသည်ထင်ရှားလှပါသည်။ (စဉ်းစားဆင်ခြင်ပါက ထင်ရှားလှပါသည်။)

- ၂။ သောတဓာတ်ကိုလည်းကောင်း၊ သဒ္ဓဓာတ်ကိုလည်းကောင်း စွဲ၍ သောတဝိညာဏဓာတ်ဖြစ်ပါသည်။ (ကြွင်းဆက်ပြီး ဆိုနိုင်လောက်ပြီ။)
- ၃။ ဃာနဓာတ်ကိုလည်းကောင်း၊ ဂန္ဓဓာတ်ကိုလည်းကောင်းစွဲ၍ ဃာနဝိညာဏဓာတ်ဖြစ်ပါသည်။
- ၄။ ဇိဝှာဓာတ်ကိုလည်းကောင်း၊ ရသဓာတ်ကိုလည်းကောင်း စွဲ၍ ဇိဝှာဝိညာဏဓာတ်ဖြစ်ပါသည်။
- ၅။ ကာယဓာတ်ကိုလည်းကောင်း၊ ဖောဋ္ဌဗ္ဗဓာတ်ကိုလည်းကောင်း၊ စွဲ၍ ကာယဝိညာဏဓာတ်ဖြစ်ပါသည်။
- ၆။ မနောဓာတ်ကိုလည်းကောင်း၊ ဓမ္မဓာတ်ကိုလည်းကောင်း၊ စွဲ၍ မနောဝိညာဏဓာတ်ဖြစ်ပါသည်။

သံသရာပြတ်ကြောင်း ခြောက်ပါး

- ၁။ စက္ခုစ ပဋိစ္စရူပေစ ဥပ္ပဇ္ဇတိ စက္ခုဝိညာဏံ၊ တိဏ္ဍံသင်္ဂတိဖဿော၊ ဖဿပစ္စယာ ဝေဒနာ၊ ဝေဒနာပစ္စယာ တဏှာ၊ တဿယေဝတဏှာယ၊ အသေသဝိရာဂ နိရောဓာ ဥပါဒါန နိရောဓော၊ ဥပါဒါန နိရောဓာ၊ ဘဝနိရောဓော ဘဝနိရောဓာ ဇာတိ နိရောဓော၊ ဇာတိနိရောဓာ ဇရာမရဏ၊ သောကပရိဒေဝ ဒုက္ခဒေါမနဿ ပါယာ သာ နိရုဇ္ဈန္တိ၊ ဧဝမေတဿ ကေဝလဿဒုက္ခက္ခန္ဓဿ နိရောဓော ဟောတိ။
- ၂။ သောတဉ္စ ပဋိစ္စသဒ္ဓေစ ဥပ္ပဇ္ဇတိသောတဝိညာဏံ။
- ၃။ ဃာနဉ္စ ပဋိစ္စဂန္ဓေစ ဥပ္ပဇ္ဇတိသောတဝိညာဏံ။
- ၄။ ဇိဝှဉ္စ ပဋိစ္စရသေစ ဥပ္ပဇ္ဇတိ ဇိဝှာယတဏံ။
- ၅။ ကာယဉ္စ ပဋိစ္စ ဖောဋ္ဌဗ္ဗေစ ဥပ္ပဇ္ဇတိကာယဝိညာဏံ။
- ၆။ မနဉ္စ ပဋိစ္စဓမ္မေစ ဥပ္ပဇ္ဇတိကာယဝိညာဏံ၊ တိဏ္ဍံသင်္ဂတိဖဿော ဖဿပစ္စယာ ဝေဒနာ။

သံသရာပြတ်ကြောင်း ခြောက်ပါး (မြန်မာပြန်)

- ၁။ စက္ခုဓာတ်ကို လည်းကောင်း၊ ဂူဓာတ်ကို လည်းကောင်း စွဲ၍ စက္ခုဝိညာဏဓာတ် ဖြစ်ပါသည်။
- ၂။ သုံးပါးသော ဓာတ်တို့၏ ပေါင်းဆုံခြင်းကြောင့် ဖဿ ဖြစ်ပါတယ်။ ဖဿဟူသော အကြောင်းကြောင့် ဝေဒနာ ဖြစ်ပါသည်။ ဝေဒနာ ဟူသော အကြောင်းကြောင့် တဏှာ ဖြစ်ပါသည်။ ထိုတဏှာ၏ သာလျှင် အကြွင်းမဲ့ တပ်ခြင်းမရှိ ချုပ်ခြင်းကြောင့် (ဝါ) မပြစ်သောအားဖြင့် ချုပ်ခြင်းကြောင့် ဥပါဒါန် ချုပ်ရပါသည်။ ဥပါဒါန် ချုပ်ခြင်းကြောင့် ဘဝချုပ်ပါသည်။ ဘဝချုပ်ခြင်းကြောင့် ဇာတိချုပ်ပါသည်။ ဇာတိချုပ်ခြင်းကြောင့် ဇရာမရဏ ချုပ်ပါသည်။ စိုးရိမ်ခြင်း၊ ငိုကြွေးခြင်း၊ ကိုယ်ဆင်းရဲခြင်း၊ စိတ်ဆင်းရဲခြင်း၊ ပြင်းစွာ ပင်ပန်းခြင်း တို့လဲချုပ်ပါသည်။ ဤသို့သော အကြောင်းအဆက်ဆက် ချုပ်ခြင်းကြောင့် ချမ်းသာ စသည်တို့နှင့် မရောမယှက် သက်သက်သော ဆင်းရဲအစုကြီး ချုပ်ခြင်းသည် (ဝါ) သံသရာ ဝဋ်ဆင်းရဲကြီး ကင်းပြတ်ခြင်းသည် ထင်ရှားလှပါသည်။

(ကျန်သော တရားများ နည်းမှီ၍ ဆက်ဆိုနိုင်ပြီး)

ဤကဲ့သို့ ဘုရားရှင်သည် ဆိတ်ငြိမ်ရာ၌ တစ်ပါးတည်း နေထိုင်ပြီး ရွတ်ဆိုတော် မူနေ နေပါသည်။ ထိုအခိုက်မှာ ရဟန်းတော် တစ်ပါးကလဲ တရားသံကြားရာ အရပ်မှာရှိနေပါသည်။ (ထိုရဟန်းသည် ဘုရားရှင်ရဲ့ ကန္တကုဋီကို တံမြက်လှည်းရန် လာသောအခါ ဘုရားရှင် ရွတ်ဆိုနေသော တရားသံကို ကြားနာရသောကြောင့် တံမြက်မလှည်းသေးဘဲ ရပ်ပြီးနာနေပါသည်။)

မြတ်စွာဘုရားရှင်သည် အရင်းမှစ၍ ပဋိစ္စသမုပ္ပါဒ် အကြောင်းအကျိုးများကို နှလုံးသွင်းလက်၊ ဪ အကျိုးတရားတွေသည် အကြောင်းတရားတွေကြောင့် ဖြစ်ရတာပါကလားလို့ ဆင်ခြင်တော်မူသောအခါ ဘဝဂ်တိုင်အောင် ၃၁ ဘုံလုံး တစ်ပြင်တည်း အာရုံရသဖြင့် နှုတ်တော်မြက်၍ သရဇ္ဈယ်တော် မူပြီးလျှင် ဪ ငါဘုရား သရဇ္ဈယ်တာကို ကြားသိရသူ တစ်စုံတစ်ယောက်များ ရှိလေသလားဟု ဆင်ခြင်သောအခါ ခုနက ရပ်နေသော ရဟန်းကို မြင်တော်မူပါသည်။

ထိုအခါဘုရားရှင်က ထိုရဟန်းကို ချစ်သားရဟန်း၊ သင်သည် ငါဘုရား သရဇ္ဈယ်မောတရားတော်ကို ကြားရသလောဟု မိန့်တော်မူသောအခါ၊ ရဟန်းက ကြားရပါသည် ဘုရားဟု လျှောက်ထားလေရာ ဘုရားရှင်က သင်သည် ထိုတရား အကြောင်းကို စိတ်ဖြင့်လေ့လာလျက် မှတ်သားထားလော့၊ နှုတ်ဖြင့် လေ့ကျက်ကာ သင်ယူလေလော့၊ လေ့ကျက်တိုင်း တည်ရာဖြစ်အောင် ဆောင်ထားလေလော့။

အိုရဟန်း ဤဘုရားအကြောင်းသည် အကျိုးနှင့်စပ်ယှဉ်၏။ မဂ္ဂင်ရှစ်ပါး ဟူသော မဂ္ဂဗြဟ္မစရိယ၏ အစတည်ရာဖြစ်၏။ ဤသို့ အားပါးတရ မိန့်မြွက်တော် မူလိုက်ပါသည်။ ဤကဲ့သို့ ဘုရားရှင်များသည် ပဋိစ္စသမုပ္ပါဒ်ကို အလေးထားတော် မူပါသည်။

ကျေးဇူးရှင် မိုးကုတ်ဆရာတော်ဘုရားကြီး၏ ဩဝါဒကထာများ

- ၁။ ဖြစ်ပျက်သမျှ၊ သင်္ခါရ၊ ဒုက္ခသစ္စာမှတ်။
- ၂။ ဖြစ်ပျက်မှုတွင်၊ ငါကောင်းထင်၊ ခင်မင်သမုဒယမှတ်။
- ၃။ ရုပ်နာမ်အားလုံး၊ ဖြစ်ပျက်သွင်း၊ ချုပ်ဆုံးနိဗ္ဗာန်မှတ်။
- ၄။ ချုပ်ဆုံးမှုတွင်၊ ဉာဏ်သက်ဝင်၊ သိမြင်မဂ်ဟုမှတ်။

မဂ်ဖိုလ်ရကြောင်း ပဓာနိယဂံတ တရားငါးပါး

ယုံကြည်၊ ကျမ္မာ၊ စိတ်ဖြောင့်စွာ၊ လွန်စွာအားထုတ်၊ နာမ်နှင့်ရုပ်ကို ဖြစ်ချုပ်ဉာဏ်မြင်၊ ဤငါးအင်၊ မှန်ပင်မဂ်ရကြောင်း။

မဂ်ဖိုလ်ဝေးကြောင်း အကျင့်ငါးပါး

မစွန့်ကာမ၊ ဆရာမရှိ၊ ဝီရိယလျော့၊ အားအင်ပျော့ခါ၊ လွန်စွာယူမှား၊ ဤငါးပါး တရားမဂ်ဖိုလ် ဝေးသတည်း။

မာကဏ္ဍိပုဏ္ဏားကြီးအား ဟောသော
မဂ်ဖိုလ်ရကြောင်းသုံးပါး

သုတော်ဆည်းကပ်၊ မြတ်တရားနာ၊ လျော့စွာထုတ်ကျင့်၊ မဂ်ဖိုလ်ခွင့် ရလင့်စကန်သာ။

မြန်စွာတရားပေါက်ရန်

သစ္စာနက်ရင်း၊ နှလုံးသွင်းမှန်၊ ဉာဏ်ဖြင့်ပိုင်းခြား၊ ညီစေအား၊ တရားပေါက်မြန်ထက်။

၁။ ရခဲတဲ့ ဘဝလေးမှာ အလကား အချိန်တွေ မဖြုန်းလိုက်ပါနဲ့။

၂။ နားက တရားနာပါ၊ ဉာဏ်က ခန္ဓာလှည့်ပါ။

၃။ နားကြီးကြီးနဲ့ တရားနာပါ။

၄။ တရားနာ၊ တရားအားထုတ်တာသည် မိမိအရေး။

၅။ ဉာဏ်ကမဦးဘဲ အသေကဦးသွားရင် ကိုယ့်အတွက် နာမယ်။

၆။ ဝိပဿနာ အားမထုတ်ဘဲ နေ့ရွှေ့ ရက်ရွှေ့ ရွှေ့နေတာသည် တဏှာက ဆင်ခြေပေးနေတာပဲ။

၇။ ဝိပဿနာ အားထုတ်တဲ့အခါမှာ ကိလေသာ ကြားမခိုစေနဲ့။

၈။ ပဋိစ္စသမုပ္ပါဒ် ဆိုတာ စာထဲမှာ ရှိတာမဟုတ်၊ ခန္ဓာကိုယ်မှာ ရှိတဲ့တရားပါ။

၉။ မိမိခန္ဓာမှာရှိတဲ့ ပဋိစ္စသမုပ္ပါဒ်ကို မိမိဉာဏ်နဲ့ ရှင်းအောင်လုပ်ပါ။

၁၀။ စာ ပဋိစ္စသမုပ္ပါဒ် သိတာသည် သညာသိသာ ဖြစ်သည်။

၁၁။ ခန္ဓာ ပဋိစ္စသမုပ္ပါဒ် သိတာကမှ ပညာသိဖြစ်၍ နိဗ္ဗာန်ရောက်မယ်။

၁၂။ သညာသိနှင့် နိဗ္ဗာန်မရောက်၊ ပညာသိနဲ့မှ နိဗ္ဗာန်ရောက်မယ်။

၁၃။ မိမိအရေးကို ရှေ့ထားပါ။

၁၄။ သားရေး၊ သမီးရေး၊ စီးပွားရေးကို နောက်ထားပါ။

၁၅။ တရားနာ အားထုတ်တာသည်၊ ကိုယ့်ကို ကယ်တင်သော အလုပ်။

၁၆။ ဘဝကူးကောင်းအောင် မလုပ်ပါနှင့်၊ ဘဝချုပ်ငြိမ်း ရုပ်သိမ်းအောင်လုပ်ပါ။

၁၇။ ဒါနတရားက သံသရာရှည်အောင် လုပ်တာမဟုတ်။

၁၈။ ဒါနနောက်က အသိဉာဏ် မလိုက်လို့ သံသရာ ရှည်ရတာ။

၁၉။ သစ္စာသိပြီး လှူရင်၊ ခန္ဓာကိုယ် ရောင်းလှူပါ။

၂၀။ သစ္စာမသိသေးရင် မလှူပါနှင့်ဦး။

၂၁။ အိုရာက နာရာ မရောက်ခင် ဝိပဿနာ လုပ်ပါ။

၂၂။ အရှိနှင့် အသိ ကိုက်အောင်လုပ်တာ ဝိပဿနာ။

၂၃။ ရှေ့စိတ်ကို နောက်စိတ်နှင့် ရှုတာ ဝိပဿနာ။

- ၂၄။ ရှေ့နာမ်ကို နောက်ဉာဏ်နှင့် ရှုတာ ဝိပဿနာ။
- ၂၅။ ရှေ့အသေကို နောက်အနေနှင့် ရှုတာ ဝိပဿနာ။
- ၂၆။ ခန္ဓာရဲ့ ပင်ကိုယ်သဘောကို မြင်အောင် စောင့်ကြည့်တာ ဝိပဿနာ။
- ၂၇။ အပျက်နဲ့မဂ် ကိုက်အောင်ရှုတာ ဝိပဿနာ။
- ၂၈။ အသေကို အရှင်နဲ့ ကြည့်နေတာ ဝိပဿနာ။
- ၂၉။ သူများစိတ် အကဲမခတ်နှင့် မှားသော်ရှိ၊ မှန်သော်ရှိ၊ ကိုယ့်စိတ်ကို ကိုယ် အကဲခတ်ပါမှ အမှန် ရမည်။
- ၃၀။ အလုပ်ကြည့်ရင်၊ ခန္ဓာကြည့်၊ အလုပ်စင်ကြည့်ရင် မှတ်တမ်းကြည့်။
- ၃၁။ ကိုယ့်စိတ်ဖြစ်တာ ကိုယ်မသိတာ အရပ်အဆုံးဆုံး။
- ၃၂။ ကိုယ့်စိတ်ဖြစ်တာ ကိုယ်အကဲခတ်နိုင်မှ ဝိပဿနာ ဖြစ်မည်။
- ၃၃။ တဏှာကို အဖော်မလုပ်နဲ့၊ သဒ္ဓါနဲ့ပညာကို ဖော်လုပ်ပါ။
- ၃၄။ သားမယားခြေရင်း၊ တဏှာကျွန် အဖြစ် ခေါင်းစင်းပြီး မသေနဲ့။
- ၃၅။ ဒိဋ္ဌိက တဏှာ ကျွန်ထက် ပိုကြောက်စရာ ကောင်းသည်။
- ၃၆။ ဝိပဿနာလုပ်ရင်၊ ဗျာမများနဲ့၊ ဗျာများရင် အချိန်ကြာမယ်။
- ၃၇။ အရှိနဲ့ အသိကိုက်ရင် ဝိပဿနာ ဖြစ်ပြီး။
- ၃၈။ တရားအားမထုတ်ဘဲ တရားက အလိုကို မရဘူး။
- ၃၉။ ခန္ဓာဝန်သည် အလေးဆုံး အကြီးဆုံး မှတ်ပါ။
- ၄၀။ ခန္ဓာကိုယ်သည် မွေးကတည်းက၊ အသေဘက်ကို ပြေးနေသည်။
- ၄၁။ ဘယ်ဗေဒင် ဟောတာမှ မယုံနှင့် ခန္ဓာက သူ့လမ်း သူပြေးနေတာ။
- ၄၂။ မနေ့ကထက်၊ ယနေ့သေဖို့၊ တစ်ရက်နီးသွားပြီး ဆိုတာ ယုံလိုက်ပါ။
- ၄၃။ ခန္ဓာ၏ ဝတ္တရားက အသေရှာတာ၊ ဉာဏ်၏ ဝတ္တရားက အသေကိုရှောင်တာ။
- ၄၄။ ခန္ဓာက သုဿန့်ထိ အပြေးသွားနေတာ၊ အသေကဦး၍ ဉာဏ်နောက်ကျရင် ခက်လိမ့်မယ်။
- ၄၅။ အသက်တမ်း ခပ်တိုတိုလေးမှာ ခပ်ခိုခို လုပ်နေရင် အသေကစောသွားရင် ကိုယ်ကျိုးနည်းလိမ့်မယ်။
- ၄၆။ ကိစ္စဟူ၍ မဂ်ထားဗိုလ်ထားဟူ၍ မှတ်ပါ။
- ၄၇။ အလကားနေသရွေ့၊ အအားနေသရွေ့ အမှားနေခြင်းလို့မှတ်ပါ။
- ၄၈။ ရက်ရာစာ ပြဿဒါး မရွေးနဲ့၊ သူတော်ကောင်း အလုပ်လုပ်တဲ့ အချိန်သည် မင်္ဂလာရှိသော နေ့ရက် ဆိုတာ မှတ်ပါ။
- ၄၉။ ယခုသားနဲ့ သမီးနဲ့ ဆွေမျိုးမိတ်သင်္ဂဟတွေနဲ့၊ ပစ္စည်းဥစ္စာတွေနဲ့၊ မသိပြီး ပြီးနေသလောက်၊ နောင် သေခါနီး အိပ်ရာ ညောင်စောင်းမှာ မျက်ရည်ကြီးငယ် ကျရလိမ့်မယ်။
- ၅၀။ ကိုယ့်ကိုသနားရင် ဝိပဿနာ လုပ်ကြရမယ်။
- ၅၁။ သားရေး၊ သမီးရေး၊ စီးပွားရေးကိုသာ ဂရုစိုက်နေရင် အချိန်ကို အလွဲသုံးစား လုပ်နေတာပဲ၊ လူ မိုက်အချိန်ပဲဆိုတာမှတ်။

- ၅၂။ အသက်ကြီးလေလေ၊ ကံမဲ့ ဉာဏ်မဲ့လေမှတ်၊ ကံမဲ့တာက အရေးမကြီး ဉာဏ်မဲ့ရင် နိဗ္ဗာန်မရောက်နိုင်။
- ၅၃။ ကံကောင်းရင် သုံးဆယ့်တစ်ဘုံကို ရောက်မယ်။
- ၅၄။ ဉာဏ်ကောင်းပါမှ နိဗ္ဗာန်ရောက်မယ်။
- ၅၅။ ဉာဏ်မပါရင် ကံခြယ်လှယ်သွားမယ်။
- ၅၆။ ကံကိုဉာဏ်ကဖြတ်မှ နိဗ္ဗာန်ရောက်မယ်။
- ၅၇။ နိဗ္ဗာန်သည် ကံ၏အကျိုးမဟုတ်၊ ဉာဏ်၏အကျိုးဖြစ်သည်။
- ၅၈။ တရားနာကြားရုံမျှနှင့် ကိစ္စမပြီး၊ ခန္ဓာဉာဏ်စိုက်ပြီး ကြည့်မှပြီးမည်။
- ၅၉။ လူပြော သူပြော အရပ်ကပြောတာတွေ မယုံပါနှင့်။
ခန္ဓာက ပြောတာကိုသာ အယုံကြီး ယုံလိုက်ပါ။
- ၆၀။ လောင်စာနဲ့မီး တွဲပြီးလောင်နေတာဟာ လူ့ဘဝ နတ်ဘဝ ဗြဟ္မာ့ဘဝပဲ။
- ၆၁။ လောင်စာသိမ်း၍ မီးငြိမ်းသွားတာက နိဗ္ဗာန်ပဲ။
- ၆၂။ လောင်စာသိမ်း၍ မီးငြိမ်းချင်ရင် မဂ္ဂင်အလုပ်လုပ်ပါ။
- ၆၃။ အရုဏ်တက်တာသည် နေထွက်ဖို့ရှေ့ပြေး။
ဝိပဿနာမဂ်သည် လောကုတ္တရာမဂ်၏ ရှေ့ပြေးဟူ၍ မှတ်ပါ။
- ၆၄။ ဒါနသီလသည် ကိလေသာရောဂါ သက်သာရုံမျှပဲ ရှိမည်။
- ၆၅။ ကြားတဲ့တရားနှင့် သိတဲ့တရား နှစ်ခုညီရင် မဂ်ဖိုလ် ရနိုင်သည်။
- ၆၆။ ဒုက္ခာသစ္စာကို ပိုင်းခြားသိချင်ရင် မဂ္ဂင်အလုပ်ကို လုပ်ပါ။
- ၆၇။ သမုဒယသစ္စာကို ပယ်ချင်ရင်လဲ မဂ္ဂင်အလုပ်ကို လုပ်ပါ။
- ၆၈။ နိရောဓသစ္စာကို မျက်မှောက်ပြုချင်ရင်လဲ မဂ္ဂင်အလုပ်ကိုလုပ်ပါ။
- ၆၉။ သစ္စာမသိဘဲ အနှစ်တရာ အသက်ရှည်သော်လဲ အလကားပဲ။
- ၇၀။ သစ္စာသိပြီး တစ်ရက်မျှ အသက်ရှည်ငြားသော်လဲ ပိုပြီး မြတ်လှပါ။
- ၇၁။ ခန္ဓာနဲ့ ငါနဲ့ မရောစေနဲ့။
- ၇၂။ တရားနာတယ်ဆိုတာ ဒီအချိန်မှာ တရားသောအလုပ်ကို လုပ်နေတာပဲ။
- ၇၃။ တရားအရသာကို မခံစားဘူးလျှင် ကာမကို အထင်ကြီး၏။
- ၇၄။ ကိုးဆယ့်ခြောက်ပါးရောဂါ ပျောက်ချင်ရင် လောကီဆေး သောက်ရ၏။
- ၇၅။ ကိလေသာ ရောဂါပျောက်ချင်ရင် တရားဆေး သောက်ရ၏။
- ၇၆။ အကြားအမြင်မရှိရင် တဏှာခိုင်းတာကိုပဲ ကျွန်ုပ်တို့ လုပ်နေကြမှာပဲ။
- ၇၇။ တဏှာခိုင်းတိုင်း လုပ်နေတာသည် အရှက်မရှိလို့သာပဲ။
- ၇၈။ တဏှာကို ပေါင်းမိရင် အနေလဲ မအား အသေလဲ မအားပါ။
- ၇၉။ ကံကြီးငါးပါးထက် ဒိဋ္ဌိကပိုပြီး ကြောက်စရာကောင်းတယ်။
- ၈၀။ ကံကြီးငါးပါး ကြူးလွန်မိထားသူက ကမ္ဘာပျက်ရင် လွတ်ရတယ်။

- ၈၁။ ဒိဋ္ဌိအယူ မစွန့်သူက မပျက်သော ကမ္ဘာသို့ ပြောင်းခံရတယ်။
 ၈၂။ ခန္ဓာရှိရင် ဘေးနာ မကင်းပါ။
 ၈၃။ ကိုယ်သာနာ၍ စိတ်မနာစေနဲ့။
 ၈၄။ ဓမ္မသဘောမှာ ငါမနောပါမှ ဒိဋ္ဌိစင်မယ်။
 ၈၅။ သုညတမြင်မှ အတ္တဒိဋ္ဌိစင်မယ်။
 ၈၆။ အနတ္တမြင်မှ အတ္တဒိဋ္ဌိစင်မယ်။
 ၈၇။ အသင့်အတင့် နှလုံးသွင်းပြီး အသင့်အတင့် ကြိုးစာကြရင် မဂ်ဖိုလ်နိဗ္ဗာန်ရမယ်။
 နိဗ္ဗာန်ရကြောင်း အကျင့်ကောင်း အမှန်ကို ပြောပြပါ။
 မဂ္ဂင်ရှစ်ပါး အကျင့်တရား ဖြစ်ပါသည်။

ပဋိစ္စသမုပ္ပါဒ် အင်္ဂါ ၁၂ ပါး ဆောင်ပုဒ်များ

သစ္စာလေးပါး	-	တရားဆိုတာ
ဒုက္ခသမုဒယ	-	နိရောဓပါ
မဂ္ဂင်ရှစ်ရပ်	-	မဂ္ဂသစ္စာ
မြတ်ဘုရား	-	ဟောကြားမိန့်ခဲ့တာ
ဆင်းရဲကျိုးဟု	-	မှတ်စုဒုက္ခာ
ဆင်းရဲကြောင့်ပဲ	-	မလွဲသမုဒယာ
ချမ်းသာကျိုးဟု	-	မှတ်စုနိရောဓာ
ချမ်းသာကြောင်း	-	မှတ်ကောင်းမဂ်သစ္စာ

အဝိဇ္ဇာ

သစ္စာလေးပါး	-	တရားကိုသာ
ဘာမှန်းမသိ	-	မောဟမိကာ
အမှိုက်မှောင်ကြီး	-	ပိတ်ဆီးကွယ်ကာ
သံသာကြော	-	မောကြလေဦးသာ

သင်္ခါရ

သင်္ခါရတရား	-	ပြုငြားလေတာ
-------------	---	-------------

ပုညာပုည
ကာ၊ စိ၊ စိတ္တ
ဘဝညွတ်

-
-
-

အာနေဥပါ
သုံးဝတစ်ဖြာ
ဝဋ်ကမလွတ်ပါ

ဝိညာဏ်

မိခင်ဝမ်းထဲ
ဝိညာဏ်တရား
ဝိညာဏ်ပဲ
ပဋိသန္ဓ်
အမိဝမ်းမှ
မသေမချင်း
ဝိညာဏ်ပဝဏ္ဏီ
တို့ဘုရား

-
-
-
-
-
-
-
-

ရောက်ဆဲအခါ
ဖြစ်ငြားမှန်စွာ
မှတ်မြဲသေချာ
မှတ်ရန်ဒီအခါ
ထွက်မြောက်ပြီးကာ
ထင်လင်းဖြစ်လာ
မှတ်သိလေပါ
ဟောကြားမိန့်ခဲ့တာ

နာမ်ရုပ်

နာမ်ရုပ်နှစ်ပါး
ညွတ်လျှင်နာမ်ပဲ
ဖောက်ပြန်တရား
ဖြစ်လျှင်ပျက်
နာမ်ရုပ်နှစ်ပါး
ရုပ်ကန်းနာမ်ကျိုး
နာမ်ရုပ်နှစ်ပါး
ဖြစ်ပေါ်ကြ

-
-
-
-
-
-
-
-

တရားသဘာဝ
ထိစွဲမှတ်ပါ
မှတ်သားရုပ်ပါ
မှတ်လျက်နာမ်ရုပ်သာ
မှတ်သားဥပမာ
မှတ်ရိုးသေချာ
ပေါင်းငြားသောအခါ
ရလတ်ဤခန္ဓာ။

သဠာယတန

သဠာခြောက်ဝ
စက်၊ သော၊ ဃာ၊ ဇ
ခွာရခြောက်ပါး
သံသာထဲ

-
-
-
-

မှတ်ပသေချာ
ကာယ၊ မနာ
ဖြစ်ငြားမှန်စွာ
အမြဲသူရဲ့တာ

ဖဿ

ဖဿခြောက်ပါး	-	မှတ်ကြသေချာ
မြင်တွေ့၊ ကြားတွေ့	-	နံတွေ့လေရာ
စားတွေ့၊ ထိတွေ့	-	ကြုံတွေ့တစ်ဖြာ
ဖြစ်ပေါ်လဲ	-	ပျက်မြဲလွန်သေချာ

ဝေဒနာ

ဖဿခြောက်ပါး	-	ဖြစ်ငြားသောခါ
ဝေဒနာခြောက်ပါး	-	ဖြစ်ရသေချာ
ချမ်းသာဆင်းရဲ	-	စံမြဲခံကာ
လျစ်လျူရှု	-	သုံးခုဝေဒနာ

တဏှာ

ဝေဒနာခြောက်ပါး	-	ခံစားသောအခါ
တဏှာခြောက်ပါး	-	ဖြစ်ငြားသေချာ
ကာ၊ ဘ၊ ဝိဘဝ	-	တည်ထမြောက်ခါ
တစ်ရာရှစ်	-	ဖြစ်၏ ပွားများလာ

တဏှာ ၁၀၈ ပါး ပွားလာပုံ

တဏှာသုံးပါး	-	တည်ထားမှန်စွာ
အာရုံခြောက်ပါး	-	မြှောက်ငြားသေချာ
တဏှာတရား	-	ဖြစ်ပွားလေတာ
တစ်ဆယ့်ရှစ်	-	မှတ်လစ်ထိုအခါ
တဏှာဆယ့်ရှစ်	-	တည်လစ်လေပါ
ကာလသုံးပါး	-	မြှောက်ငြားမှန်စွာ
တဏှာတရား	-	တိုးပွားလေတာ
ငါးဆယ့်လေး	-	မှတ်တွေ့ထိုအခါ

တကုာ်ငါးလေး
သက္ကန်နှစ်ပါး
တကုာ်တရား
တစ်ရာရှစ်

-

တည်ရေးပြီးကာ
မြောက်ငြားသေချာ
တိုးပွားပြန်သာ
ဖြစ်၏လိုအခါ

ဥပါဒါန်

လိုချင်လောဘ
ဥပါဒါန်လေး
ကာ၊ ဒိ၊ အတ္တ
စွဲလမ်းကြ

-

အားကျလိုသာ
ဖြစ်ရေးသေချာ
သီလဗ္ဗတာ
လေးဝဥပါဒါ

ကာမုပါဒါန် ဒိဋ္ဌပါဒါန်

အာဂုဏ်ငါးဝ
ကာမုပါဒါန်ပဲ
လှူဒါန်းဒါန
ဒိဋ္ဌိစွဲ

-

စွဲကြသေခါ
မှတ်စွဲသေချာ
ပယ်ကြသောအခါ
ဖြစ်မြဲထိုအခါ

သီလဗ္ဗတုပါဒါန်-အတ္တဝါဒုပါဒါန်

ဓမ္မေ နှား ကျင့်ဖြင့်
ယူပါသော်ကား
ခန္ဓာကိုပဲ
သေချာပဲ

-

စင်လင့်သံသရာ
သီလဗ္ဗတာ
ငါစွဲလေတာ
ဖြစ်မြဲအတ္တဝါ

ဘဝ

စွဲလမ်းသူများ

-

ပြုငြားသေချာ

ကာ၊ စိ-စိတ္တ	-	သုံးဝကမ္မာ
အားထုတ်ကြိုးစား	-	ပြုငြားသောအခါ
နောက်ဇာတိ	-	ရရှိဧကန်သာ

ဇာတိ

ဘဝနှစ်ရပ်	-	ဆက်စပ်လေတာ
ဇာတိဆင်းရဲ	-	ဖြစ်မြဲသေချာ
ခန္ဓာဝိပါက်	-	မပျက်ဖြစ်လာ
ဘဝသစ်	-	ဖြစ်၏ လွန်သေချာ

ဧရာ၊ မရဏ

အိုခြင်း၊ သေခြင်း	-	မသွင်းကြိမ်ဖန်
ဖြစ်ကြောင်း ဖြစ်ကျိုး	-	နှစ်မျိုးဆက်ပြန်
ယမဒယနှင့်	-	ဒုက္ခအမှန်
မြတ်ဘုရား	-	ဟောကြားမိန့်ဟသံ

အနုလောမအားဖြင့်လည်ပုံ

အဝိဇ္ဇာစ	-	ဧရာ မရဏ
အနုလောမ	-	လည်ကြကြိမ်ဖန်
ကြောင်းကျိုးမပြတ်	-	ဆက်စပ်လည်ပြန်
စက်ရဲဟတ်	-	ထွက်လတ်ကျိုးသားသန်

ပဋိလောမအားဖြင့်လည်ပုံ

ဧရာမရဏ	-	စ၍လည်ပြန်
အဝိဇ္ဇာထိ	-	ပဋိလောမ
အားလုံးဒုက္ခ	-	သိကြလေပြန်
ဖြစ်ပေါ်ကြ	-	မှတ်ကြဝိဇ္ဇာဉာဏ်

အဝိဇ္ဇာချုပ်ရင် အကုန်ချုပ်ပုံ

သစ္စာသိက	-	ချုပ်ရအဝိဇ္ဇာ
သင်္ခါရလဲ	-	မလွဲချုပ်မှာ
ဝိညာဏ်နာမ်ရုပ်	-	စသည်ချုပ်တာ
နိဗ္ဗာန်	-	ဟောပြုမြတ်ဗုဒ္ဓာ

သောကစသည်ဖြစ်ပုံ

အိုခြင်း သေခြင်း	-	တွေ့လျှင်းသူမှာ
သောကတရား	-	ဖြစ်ငြားမှန်စွာ
ကိုယ်စိတ်ဆင်းရဲ	-	ပူမြဲပြင်းစွာ
မဂ်ဖိုလ်(ပ)	-	ရမှ အေးမည်သာ

အာသဝဖြစ်ပုံ

ဧရာမရဏ	-	တွေ့ကြသူမှာ
နုပျိုရှည်ကား	-	ဖြစ်ငြားတဏှာ
ကာမာဘဝ	-	ဖြစ်ကြလေးဖြာ
မှတ်ပါကြ	-	လေးဝအာသဝါ။

အာသဝဖြစ်ပြီး အဝိဇ္ဇာပြန်ဖြစ်ပုံ

အာသဝငါးရာ	-	ဖြစ်ပွားသူမှာ
မသိပါက	-	ဖြစ်ရမှန်စွာ
အဝိဇ္ဇာလဲ	-	ဖြစ်မြဲမှန်စွာ
စက်ရဟတ်	-	လှည့်ပတ်သူဖြစ်မှာ
စက်ရဟတ်မှ	-	ထွက်လတ်လိုပါ
အဝိဇ္ဇာပဲ	-	ရွှေသေချာ
ဖြစ်မှု ပျက်မှု	-	မြင်မှုသောခါ
ချုပ်ပျောက်မြဲ	-	မှတ်စွဲအဝိဇ္ဇာ
အဝိဇ္ဇာလဲ	-	ချုပ်စဲသောအခါ

သင်္ခါရလဲ	-	ချုပ်မြဲသေချာ
သင်္ခါသုံးဝ	-	ချုပ်ကြသောအခါ
ဇာတိသိမ်း	-	အေးငြိမ်းနိဗ္ဗူ တာ။

ကျေးဇူးရှင် မိုးကုတ် ဆရာတော် ဘုရားကြီး မိုးကုတ်မြို့၌ ဝါတွင်း သုံးလ တရားဟောပြီး၍ တရားပွဲ သိမ်းသောအခါ ဟောပြော ဆုံးမလေ့ရှိသော....

လင်္ကာဆောင်ပုဒ်

လက်ရှိခန္ဓာ၊ မတွယ်တာနှင့်၊ နောင်လာဘဝ၊ မတောင်းတဘဲ၊ ကြောင့်ကြစွဲဖြင့်၊
အမြဲမပြတ်၊ ဝိပဿနာ၊ လေ့လာကြိမ်ကြိမ်၊ အာစိဏ္ဏကံ၊ ဖြစ်ကြောင်းဖန်မှု၊ ထိုသည့်သူအား၊
အယူမလွဲ ဂတိမြဲ၏။

မီးစွဲလောင်မှ၊ ရေကိုတသော် မရဖြစ်အင်၊ ပုံနှိုင်းယဉ်၍၊ မဂ္ဂင်သန္ဓေ၊ တည်မြဲနေအောင်၊
မသေခင်က၊ ပြင်ဆင်တောက်လျှောက် မေ့မပျောက်နှင့်။

ချွေးပေါက်ယိုစီး၊ သေခါနီးဝယ်၊ အပြီးမချ၊ မဂ္ဂင်ရလိမ့်၊ ကိစ္စမလျော်၊ အကြောင်းပေါ်၍၊
မတော်မဆ၊ မဂ်မရဦး၊ ဘဝအစွန့်၊ တမလွန်တွင်၊ ထူးချွန်ကဲ့လောက်၊ နတ်ပြည်ရောက်၍၊
မဖောက်မပြန်၊ သောတာပန်စစ်၊ ဧကန်ဖြစ်သည် မလစ်ဝိပဿနာ အကျိုးတည်း။

(တရားအားထုတ်ကာစ သောဂီသစ်များကို ရည်ရွယ်၍ ရေးသားထားပါသည်။
လိုတာကိုဖြည့်စွက်၊ ပိုတာကို နုတ်ပယ်၍ ကြည့်ရှုတော်မူကြပါကုန်။)

တိုက်တွန်းချက်

အိုယောဂီအပေါင်း သူတော်ကောင်းတို့၊ ယခုလို သာသနာသုံးရပ် ထွန်းကားနေသော
အခါမှာ၊ လူ့ဘဝခေါ်သော ဘဝထူးကို ရရှိလာကြသော အချိန်အခါဝယ်၊ ဘုရားရှင်၏
ဓမ္မအမွေတော်ကို ခံယူနိုင်အောင် ကြိုးစားကြပါမည်။ ဓမ္မအမွေတော် ဆိုတာက မဂ်ဉာဏ်
လေးပါး၊ ဖိုလ်ဉာဏ် လေးပါး၊ နိဗ္ဗာန်က တစ်ပါး၊ ပေါင်း လောကုတ္တရာ ကိုးပါးဖြစ်ပါသည်။

လူ့ဘဝကြီးကိုလဲရ၊ သာသနာတော်သုံးရပ်နှင့်လဲ ကြိုပင်ကြိုကြငြားသော်လဲ မူးမူးမေ့မေ့၊
ငါးဖြာအာရုံ ကာမဂုဏ် အတွေ့တွေနှင့် ပျော်မွေ့ပြီးသာ နေကြမယ် ဆိုရင်တော့ အပါယ်လေးပါး

ကို ရောက်ကြရတော့မှာ အမှန်ပါပဲ။

အပါယ်လေးပါး ရောက်သွားကြမယ်ဆိုရင် ကြီးကျယ်လှစွာသော၊ ခါးစပ်လှစွာသော၊ ကြမ်းတမ်းလှစွာ သော၊ ဆင်းရဲလှစွာသော ဒုက္ခများကို မချိမဆန့် အော်ကာငင်ကာ တစာစာနှင့် ခံစားကြရမှာ အမှန်ပါပဲ။

သို့အတွက် အပါယ်လေးပါးကို မရောက်ရအောင် ယခုအချိန်က စ၍ ဓမ္မ အမွေကို မရမနေ ကြိုးစားကြရပါမည်။ ဓမ္မအမွေကို အမြန်ရချင်ပါတယ်ဆိုရင်-

၁။ ပဋိစ္စသမုပ္ပါဒ်ကို နားလည်အောင် ကြိုးစားကြရမည်။

၂။ သစ္စာသိအောင် ကြိုးစားကြရမည်။

၃။ ဒိဋ္ဌိပြုတ်အောင် ကြိုးစားကြရပါမည်။

ဤကဲ့သို့ အထက်ပါ အင်္ဂါသုံးချက်နှင့် ညီညွတ်ပါရင် ဓမ္မအမွေကို အမှန်မသွေ ရကြမှာ ဧကန်ပါပဲ။

ဓမ္မအမွေကို ရသွားကြမယ်ဆိုရင် အပါယ်လေးပါးဘေးဆိုသော ဘေးဆိုးကြီးမှ လွတ်ကင်းကြရမှာပါ။

အပါယ်ဘေးဆိုးကြီးမှ လွတ်ကင်းရအောင် ကျေးဇူးရှင် မိုးကုတ်ဆရာတော်ကြီးက ဘယ်လိုများ အဆုံးအမ ပေးခဲ့ပါသလဲဆိုရင်....

သုံးထွေသာသနာ၊ ကွန်းခိုက်ခါဝယ်၊ သမ္ဘာမြင့်မှောက်၊ ကံကောင်းထောက်၍၊ တစ်ယောက်ထူးလည်း၊ ဖြစ်ပေသည်ဟု၊ အတည်နှလုံး၊ စွဲယူသုံး၍ မြင့်ဆုံးမြင့်လှ ဤဘဝဝယ်....

ဒုက္ခနယ်တွင်း၊ ကျွန်စာရင်းမှ၊ လွတ်ကင်းဖို့ရာ၊ လေးသစ္စာကို၊ ယထာဘူတသိလိုက်လှပြီး။

ခေတ်မှလွဲသွေ၊ ဖြစ်ရချေသော်၊ လေးထွေပါယ်ထဲ၊ နှောင်ကြိုးတဲ၍၊ မြုပ်မြိမြုပ်အောင်၊ နင့်ကိုဆောင်လိမ့်။

အမှောင်ကိလေ၊ မိုက်ကင်းထွေကို၊ စစ်မြေအလား၊ ခန္ဓာငါး၌၊ သုံးပါးလက္ခဏာ၊ မှတ်တိုင်ထူ၍၊ ငါးဆူဗိုလ်မင်း၊ ဖော်တစ်သင်းနှင့်၊ စစ်ခင်းပြီးသော်၊ အောင်လံဆော်လျက်။

မြို့တော်ဝင်ရန်၊ တိပဋ္ဌာန်ဟု၊ လေးတန်တံခါး၊ ဖွင့်သောအားဖြင့်၊ ရှစ်ပါးမဂ္ဂင်၊ စလွယ်ဆင့်၍။

ပလ္လင်သဖွယ်၊ ဗိုလ်လေးသွယ်၌၊ စံပယ်နိုင်မှ၊ ချမ်းသာ၎င်း၊ ဒုက္ခနှင့်မှာ ငြိမ်းလိမ့်သာတည်း။

တဏှာဘုရင်၊ နင့်သခင်၏ လိုအင်လိုက်လျော၊ မိုက်သဘောနှင့်၊ မိုက်ဇောရှုတွေ၊ မွန်း၍နေသော်၊ လှိုင်းလှေပြင်းပြ၊ ပင်လယ်ဝ၌၊ မျောရမည်မှာ မလွဲရာသည် သစ္စာမြင်မှ

ထင်မြင်တည်း- ဆိုသော အဆုံးအမတော်ကြီးကိုလဲ ရအောင်ကျက်မှတ်ကြပြီးလျှင် ဒုက္ခနယ်တွင်း၊
ကျွန်စာရင်းမှ၊ လွတ်ကင်းရာအမှန်၊ မြတ်နိဗ္ဗာန်ကို၊ ဧကန်မသွေ အမြန်ရောက်နိုင်ကြစေရန်၊
ဝိပဿနာ ဘာဝနာ အလုပ်တော်ကြီးကို အရိုးကြေကြေ အရေ ခန်းခန်း၊ မလျှော့တမ်းဖွဲ့၊ သဒ္ဓါ၊
လုံ့လ ဝီရိယတို့ဖြင့်၊ ကျင့်ကြံကြိုးစား ပွားများ အားထုတ်ကြပါဆိုတာ ကောင်းမြတ်သောစိတ်ထား၊
ကြီးမားသော မေတ္တာ၊ ဖြူစင်သန့်ရှင်းသော စေတနာတို့ဖြင့် တိုက်တွန်းနှိုးဆော် လိုက်
ရပါကြောင်း.....။

ဦးဇနိတာလင်္ကာရ

မိုးကုတ်ဝိပဿနာ
ဇနိတာရာမ ကျောင်းတိုက်
ဆရာစံရပ်ကွက်၊ ဂွတ္တလစ်
ရန်ကုန်မြို့။

ပဋိစ္စသမုပ္ပါဒ် စက်ဝိုင်းဒေသနာနှင့် ပူးတွဲ၍ ကြည့်ရှုလေ့လာပါ
ပဋိစ္စသမုပ္ပါဒ် အနုလုံပါဌ်

အဝိဇ္ဇာပစ္စယာ သင်္ခါရာ၊ သင်္ခါရပစ္စယာ ဝိညာဏံ၊ ဝိညာဏပစ္စယာ နာမရူပံ၊ နာမရူပပစ္စယာ
သဠာယတနံ၊ သဠာယတနပစ္စယာ ဖဿော၊ ဖဿပစ္စယာ ဝေဒနာ၊ ဝေဒနာပစ္စယာ
တဏှာ၊ တဏှာပစ္စယာ ဥပါဒါနံ၊ ဥပါဒါနပစ္စယာ ဘဝေါ၊ ဘဝပစ္စယာ ဇာတိ၊
ဇာတိပစ္စယာ ဇရာ မရဏ၊ သောက ပရိဒေဝ၊ ဒုက္ခ ဒေါမနဿုပါယာသာ သမ္ဘဝန္တိ၊
ဧဝမေတဿ ကေဝလဿ၊ ဒုက္ခက္ခန္ဓဿ သမုဒယော ဟောတိ။ ။

ပဋိစ္စသမုပ္ပါဒ် ပဋိလုံပါဌ်

အဝိဇ္ဇာယက္ခေဝအသေသဝိရာဂနိရောဓါ သင်္ခါရနိရောဓော၊ သင်္ခါရနိရောဓါဝိညာဏနိရောဓော၊
ဝိညာဏနိရောဓါနာမရူပနိရောဓော၊ နာမရူပနိရောဓါသဠာယတနိရောဓော၊
သဠာယတနနိရောဓော၊ ဖဿနိရောဓော၊ ဖဿနိရောဓာဝေဒနာနိရောဓော၊
ဝေဒနာနိရောဓာတဏှာနိရောဓော၊ တဏှာနိရောဓာဥပါဒါနံ နိရောဓော၊ ဥပါဒါနနိရောဓာ
ဘဝနိရောဓော၊ ဘဝနိရောဓာဇာတိနိရောဓော၊
ဇာတိ နိရောဓာဇရာမရဏသောကပရိဒေဝဒုက္ခဒေါမနဿုပါယာသာနိရုဇ္ဈန္တိ၊
ဧဝမေတဿကေဝလဿ ဒုက္ခက္ခန္ဓဿနိရောဓောဟောတိ။ ။

